

2 సమూయేలు

సాలు మరణం గురించి దావీదు వినటం

1 దావీదు అమాలోకియులను ఓడించిన తర్వాత అతను సిక్లగుకు వచ్చి రెండు రోజులపాటు ఉన్నాడు. ఇది సాలు మరణించిన తరువాత జరిగింది. 2 మూడవ రోజున సిక్లగుకు ఒక యువసైనికుడు వచ్చాడు. ఇతడు సాలు శిబిరము నుండి వచ్చాడు. వాని బట్టలు చిరిగిపోయి వున్నాయి. తలనిండా మట్టి పడివుంది. * అతను దావీదు వద్దకు వచ్చి ప్రణమిల్లాడు. 3 "నీవు ఎక్కడ నుండి వచ్చావు?" అని దావీదు వానిని అడిగాడు.

"నేను ఇశ్రాయేలీయుల శిబిరము నుండి తప్పించు కొని వచ్చాను" అని దావీదుకు సమాధాన మిచ్చాడు.

4 "దయచేసి యుద్ధంలో ఎవరు గెల్చారో చెప్పు" అని దావీదు అడిగాడు.

"జనం యుద్ధభూమి నుండి పారిపోయారు. అనేక మంది హతలయ్యారు. సాలు, ఆయన కుమారుడు యోనాతాను ఇద్దరూ చనిపోయారు" అని చెప్పాడా వ్యక్తి. 5 దావీదు, "సాలు, ఆయన కుమారుడు యోనాతాను ఇద్దరూ చనిపోయినట్లు నీకు ఎలా తెలుసు?" అని అడిగాడు.

6 అందుకు యువసైనికుడు, ఇలా చెప్పెను: "నేను ఆ సమయంలో గిల్గొన్న పర్వతం మీదకు రావటం జరిగింది. సాలు తన ఈటెపై ఆసుకొని వుండటం నేను చూశాను. ఫిలిస్టీయులు తమ రథాల మీద, గుర్రాల మీద సాలుకు చేరువగా వస్తూవున్నారు. 7 సాలు వెను దిరిగి నన్ను చూశాడు. ఆయన నన్ను పిలవగా నన్నేమి చేయమంటారు? అంటూ వెళ్ళాను. *నీవెవడవు" అని సాలు నన్నడిగాడు. నేనొక అమాలోకియుడనని చెప్పాను. 8 సాలు నాతో, 'దయచేసి కొంచెం ఆగి నన్ను చంపివేయము. నేను తీవ్రంగా గాయపడ్డాను. నేను ఇంచుమించు చనిపోయినట్లే' అని చెప్పాడు." 9 అందువల్ల నేను ఆగి, ఆయనను చంపాను. ఆయన ఇక బ్రతకనంత తీవ్రంగా గాయపడ్డాడని నాకు తెలుసు. అప్పుడు నేనాయన కిరీటాన్ని, కంకణాన్ని తీసుకొని, వాటిని నా యజమానివెన నీ యొద్దకు తెచ్చాను."

11 తన దుఃఖాన్ని వేలిబుచ్చులానికి దావీదు తన బట్టలను చించుకున్నాడు. దావీదుతో వున్న మనుష్యులందరూ అలాచే చేశారు. 12 వారు మిక్కిలి దుఃఖించారు. సాయంత్రం వరకు వారేమీ తినలేదు. సాలు, అతని కుమారుడు యోనాతాను ఇరువురూ మరణించి

నందుకు వారు విలపించారు. మరణించిన యెహోవా ప్రజలకొరకు, ఇశ్రాయేలు కొరకు దావీదు, అతని మనుష్యులు దుఃఖించారు. సాలు, అతని కుమారుడు యోనాతాను, తదితర ఇశ్రాయేలీయులు కత్తులతో నరకబడి చంపబడినందుకు వారు విలపించారు.

అమాలోకియుని చంపమని దావీదు ఆజ్ఞ

13 సాలు మరణవార్త తెచ్చిన ఆ యువసైనికుని, "నీవే క్షుడ నుంచి వచ్చావు?" అని దావీదు అడిగాడు.

"నేనొక వరదేశీయుని కుమారుడను. అమాలో కీయుడను," అని ఆ యువసైనికుడు అన్నాడు.

14 "యెహోవాచే ప్రతిష్ఠింపబడిన రాజును చంపలూ నికి నీవెందుకు భయపడలేదు?" అని దావీదు వానిని అడిగాడు.

15-16 తరువాత దావీదు తన యువభటులలో ఒకనిని పిలిచి ఆ అమాలోకియుని చంపుమని చెప్పాడు. యువ కుడెన ఇశ్రాయేలు సైనికుడు అమాలోకియుని చంపి వేశాడు. "నీ చావుకు నీవే కారకుడవు. నీకు వ్యతిరేకంగా నీవే మూల్కాడావు! * 'దేవునిచే పంపిక చేయబడిన రాజును నేనే చంపానని' నీవే అన్నావు," అని దావీదు ఆ అమాలోకియునుద్దేశించి అన్నాడు.

సాలు, యోనాతానులను గూర్చిన దావీదు ప్రలాప గీతిక

17 సాలు, అతని కుమారుడు యోనాతానులను గూర్చి దావీదు ఒక ప్రలాప గీతం పాడాడు. 18 యూదా ప్రజలకు ఈ పాట నేర్చుమని దావీదు తన మనుష్యులకు చెప్పాడు. ఈ పాట "ధనుర్గీతిక" అని పిలవ బడింది. ఈ పాట యాషారు గ్రంథంలో ఇలా వ్రాయ బడింది:

19 ఓహో! "ఇశ్రాయేలూ నీ సౌందర్యం ఉన్నత స్థలాలపై ధ్వంసం చేయబడింది! బలాధ్యులు పడిపోయారు!"

20 ఈ విషయం గాతులో చెప్పవద్దు, అమ్మెలోను* వీరులతో ప్రకటించ వద్దు! ఏలయనగా ఫిలిస్టీ యుల ఆడవడుచులు సంతసించ వచ్చు, సున్నతి కాని వారి కుమార్తెలు ఉల్లసించవచ్చు!

నీ చావుకు ... మూల్కాడావు నీ రక్తం నీ తలమీదే పడుగాక అని శబ్దార్థం.

బట్టలు ... వుంది చిరిగిన దుస్తులు, నెత్తినీండా దుమ్ము పున్న వ్యక్తి మిక్కిలి విషాదంలో వున్నట్లు గుర్తు.

అమ్మెలోను ఇది ఫిలిస్టీయుల ఐదు నగరాలలో ఒకటి.

- 21 గిల్గోష్ పర్వతాలపై పిఠుబిందువులు గాని వాన చినుకులు గాని పడకుండుగాక! ఆ సౌలాల బీడుల పోవుగాక! యోధుల న వారి డాళ్లు అక్కడ మలినమెనాయి అభిషిక్తుడై న సౌలు డాలు నూనెతో మెరుగు పెట్టబడలేదు.
- 22 యోనాతాను సౌలు దానివంతు శత్రు సంహారం చేసింది. సౌలు కత్తి దానివంతు శత్రువులను తుత్తునియలు చేసింది. అవి శుభ్రులకన్నా చిందించాయి యోధుల కొవ్వును స్వీకరించాయి.
- 23 సౌలును, యోనాతానును మేము ప్రేమించాము; వారు బ్రతికి వుండగా వారి సహాయ సంపత్తును ఆనుభవించాము! మరణంలో సెలం సౌలు, యోనాతాను ఎడబాలు ఏరుగరు! వారు పక్షి రాజుల కంటె వేగం గలవారు, వారు సింహాల కంటె బలంగలవారు!
- 24 ఇశ్రాయేలు కుమార్తెలారా, సౌలు కొరకు ఏడ్వండి! సౌలు మిమ్మల్ని ఎర్రని ఛాయగల దుస్తులతో అలంకరించెయ్యన్నాడు; మీ దుస్తులపై బంగారు నగలు పెట్టాడు.
- 25 యుద్ధంలో బలవంతులు నేలకొరిగారు! యోనాతాను గిల్గోష్ కొండల్లో కన్ను మూశాడు.
- 26 యోనాతానూ, సహౌదరుడా! నీ కొరకె విలపిస్తున్నాను. నీ స్నేహపు మాధుర్యాన్ని చవి చూశాను; నా పట్ల నీ ప్రేమ అద్భుతం, అది స్త్రీల ప్రేమకంటె మహానృతమెనది!
- 27 శక్తివంతులు యుద్ధ రంగంలో నేలకొరిగారు! వారి ఆయుధాలు నాశనమయ్యాయి.”

దావీదు తన మనుష్యులతో హెబ్రోనుకు వెళ్లడం
 2 దావీదు యెహోవాకు ప్రార్థన చేసి, “వేసు యూదా రాజ్యంలో ఏ నగరానికైనా వెళ్లనా?” అని అడిగాడు.
 “వెళ్లు” అన్నాడు యెహోవా.
 “ఏక్కడికి వెళ్లను?” అని దావీదు అడిగితే,
 “హెబ్రోనుకు” అని యెహోవా నమాదాన మిన్నాడు.

2 కావున దావీదు అక్కడికి వెళ్లాడు. ఆయన భార్యలై న యెశ్రయేలీయులారగు అహీనోయము, కర్మలీయుడగు నాబాల భార్యయు విధవలాలనగు అబిగయీలు ఆయనతో వెళ్లిరి. 3 దావీదు తన మనుష్యులందరినీ వారి వారి కుటుంబాలతో సహా తనవెంట తీసుకొనివెళ్లాడు. వారంతా హెబ్రోను నగర ప్రాంతాలలో తన నివాసాలను ఏర్పరచుకున్నారు.

యాబేషు ప్రజలకు దావీదు కృతజ్ఞతలు తెలపడం
 4 యూదా ప్రజలు వచ్చి దావీదును యూదా రాజ్యానికి రాజుగా అభిషేకం చేశారు. ఆ వని చేసి, “సౌలుకు అంత్యక్రియలు జరిపినది యాబేషీలారు” వారని దావీదుకు చెప్పారు.
 5 యాబేషీలారు ప్రజల వద్దకు దావీదు దూతలను

పంపాడు. దావీదు మాటగా వారు యాబేషు ప్రజలకు ఈ విధంగా చెప్పారు: “మీ రాజైన సౌలు అస్థికలను* మీరు దయతో పోతిపెట్టినందుకు దేవుడు మీమ్మునా శీర్ష్యదించు గాక! దేవుడు ఇప్పుడు మీపట్ల దయగలవాడై, సత్య దృష్టితో వుంటాడు. మీరు సౌలు అస్థికలను పోతిపెట్టినందుకు నేను కూడా మీపట్ల దయగలిగి వుంటాను. 7 మీ రాజైన సౌలు చని పోయాడు. కనుక ఇప్పుడు యూదావారు నన్ను పట్టుబిషిక్తునిగా చేశారు. అందువల్ల మీరు బలవరాక్రమ సంపన్నులుగా మెలగండి.”

ఇశ్బోషెతు రాజవటం

8 నేరు కుమారుడైన అబ్దేరు సౌలు యొక్క సైన్యాధిపతిగా ఉన్నాడు. అబ్దేరు సౌలు కుమారుడైన ఇశ్బోషెతును మహానయ్యామునకు తీసుకొని వెళ్లాడు. 9 అక్కడ అబ్దేరు అతనిని గిలాదు, ఆషేరి, యెశ్రయేలు, ఎఫ్రాయిము, బెన్యామీను వారిమీద రాజుగా నియమించాడు. అనగా ఇశ్బోషెతు ఇశ్రాయేలుకు రాజయ్యాడు.
 10 ఇశ్బోషెతు సౌలు కుమారుడు. అతడు ఇశ్రాయేలుకు రాజై పాలించేనాటికి నలుబది ఏండ్ల వయస్సు వాడు. అతడు రెండు సంవత్సరాలు పరిపాలన చేశారు. కాని యూదా వంశంవారు దావీదును అనుసరించారు.
 11 హెబ్రోనులో యూదా వంశవారికి దావీదు ఏడు సంవత్సరాల ఆరువెలలు రాజుగా ఉన్నాడు.

ఇశ్బోషెతు మనుష్యులకు, దావీదు మనుష్యులకు పోటీ

12 నేరు కుమారుడైన అబ్దేరు, సౌలు కుమారుడైన ఇశ్బోషెతు నౌకరులు మహానయ్యాము వదిలి పయనమే పోయారు. వారు గిబియోను చేరారు. 13 సెరూయో కుమారుడగు యోవాబు, దావీదు సేవకులు కూడ గిబియోనుకు వెళ్లారు. గిబియోను మడుగువద్ద వారు అబ్దేరును, ఇశ్బోషెతు సేవకులను కలిసారు. అబ్దేరు తరపువారంతా కొలనుకు ఒక పక్క కూర్చున్నారు. యోవాబు పక్షం వారు మరొక పక్క కూర్చున్నారు.
 14 యోవాబుతో అబ్దేరు, “మన ఇరుపక్షాల యువకులనూ ప్రోత్సహించి వారి మధ్య బలప్రదర్శన ఇక్కడ జరుపుదాము” అన్నాడు.

పోటీ నిర్వహించటానికి యోవాబు ఒప్పు కున్నాడు. 15 అప్పుడు యువసైనికులు లేచారు. ఇరుపక్షాల వారూ వారి వారి యువసైనికులను పోటీకి లెక్క పెట్టారు. ఇశ్బోషెతు పక్షాన బెన్యామీను వంశీయులు, దావీదు పక్షాన అతని అనుచరులు వచ్చెండు మంది చొప్పున సైనిక చేయబడ్డారు. 16 ప్రతి ఒక్కడూ తన ప్రత్యర్థి తలను పట్టుకొని తమ కత్తులతో వారి డొక్కలలో పొడుచుకున్నారు. దానితో వారంతా ఒక్కపెట్టున నేలకొరిగారు. అందువల్ల ఆ ప్రదేశం “చురకత్తుల

అస్థికలను సౌలు, యోనాతానుల శవాలు దహనం చేయబడినాయి. మొదటి సమూయేలు 31:12 చూడండి.

క్షేత్రం* అని పిలవబడింది. ఆ ప్రదేశం గిబియోనులో ఉంది.

అబ్నెరు అశాహేలును చంపటం

17 ఆ రోజు పోటీ ఒక భయంకర పోరాటంగా మారింది. దావీదు సె నికులు అబ్నెరును, ఇశ్రాయేలీ యులను ఓడించారు.¹⁸ యోవాబు, అబీషె, అశాహేలు అనువారు ముగ్గురూ సె రూయా కుమారులు. అశాహేలు పరుగులో మిక్కిలి వడి గలవాడు. అడవిలేడిలా వేగంగా పరుగు తీయ గలవాడు. 19 అశాహేలు అబ్నెరును తరుముకుంటూ పోయాడు. అశాహేలు తిన్నగా అబ్నెరును అనుసరించి తరిమాడు. 20 అబ్నెరు వెనుదిరిగి చూసి, “నీవు అశాహేలువా?” అని అడిగాడు.

“అవును నేనే” అన్నాడు అశాహేలు.

21 “(అబ్నెరు అశాహేలును గాయ పరచేందుకు ఇష్టపడలేదు) అయితే నీవు కుడి పక్కకు గాని, ఎడమ పక్కకు తిరిగి అక్కడ వున్న యువకులలో ఒకడిని పట్టుకుని వాని కవచం నీ కోరికకు తీసుకో” అన్నాడు అబ్నెరు. కాని అశాహేలు అబ్నెరును వెంటాడటం మానటానికి ఒప్పుకోలేదు.

22 అబ్నెరు మళ్ళీ అశాహేలుతో ఇలా అన్నాడు: “నన్ను తరమటం ఆపివేయుము. నీవు ఆపకపోతే నేను నిన్ను చంపుతాను. నేను నిన్ను చంపిన పక్షంలో నీ సోదరుడైన యోవాబు ముఖం మళ్ళీ నేను చూడ లేను!” 23 కాని అశాహేలు అబ్నెరును తరమటం మాన లేదు. దానితో అబ్నెరు తన ఈటె వెనుక భాగంతో అశాహేలు పొట్టలో పొడిచాడు. ఈటె మడం ఎంత తీవ్రంగా దిగబడిందనగా అది పొట్టలో నుండి వీపు ద్వారా బయటికి వచ్చింది. అశాహేలు అక్కడి కక్కడే మరణించాడు.

యోవాబు, అబీషెలు అబ్నెరును వెంటాడటం

అశాహేలు శవం నేరమీద పడివుంది. అతని మనుష్యులందరూ అక్కడికి వచ్చి ఆగారు. (అశాహేలును చూసేందుకు) 24 కాని యోవాబు, అబీషె* లిరువురూ అబ్నెరును వెంటాడసాగారు. వారు అమ్మా కొండ చేరేసరికి సూర్యుడు ఆస్తమిస్తూ ఉన్నాడు. గిబియోను ఎడారిమార్గంలో గీసా ఎదురుగా అమ్మా కొండవుంది. 25 బెన్యామీనియులంతా అబ్నెరు వద్దకు వచ్చి కొండ మీద కూడారు.

26 అబ్నెరు యోవాబును పిలిచి, “కత్తివుంటే అది ఎల్లప్పుడూ చంపటానికేనా? నీకు తెలుసు; నిజానికి ఇది వివాదాంతమవుతుంది! తమ సోదరులనే వెంటాడటం మానివేయమని ఆ మనుష్యులకు చెప్పు” అని అన్నాడు.

చురకత్తుల క్షేత్రం హెబ్రీలో ఈ క్షేత్రం పేరు “హెల్కత్తెస్సర్ము” అంటారు.

యోవాబు, అబీషె యోవాబు అబీషెలిరువురూ అబ్నెరు చంపిన అశాహేలు సోదరులు. చూడండి 2:18వ వచనం.

27* నీవామాలు అన్నావు, మంచిదే. దేవుని జీవంతోడుగా చెప్పుతున్నాను. నీవు ఇప్పుడు మాట్లాడుకుండా వుండివుంటే ఈ జనం వారి సోదరులను తెల్లవారే వరకు తరుముకుంటూ పోయేవారు” అని యోవాబు అన్నాడు. 28 అప్పుడు యోవాబు ఒక బూర వూదాడు. దానితో అతని మనుష్యులు ఇశ్రాయేలీయులను తరమటం మానివేశారు. ఆ తరువాత ఇశ్రాయేలీయులతో యుద్ధం చేయాలోని వారు ఎంతమాత్రం ప్రయత్నం చేయలేదు.

29 అబ్నెరు, అతని మనుష్యులు ఆ రాత్రంతా ఆరా బహు మెదానం గుండా ప్రయాణం చేసి యెర్దన్ నదిన దాటారు. మరునాటి పగలంతా వారు ప్రయాణం చేసి మహనయ్యాముకు చేరారు.

30 యోవాబు అబ్నెరును తరుముట మాని, తిరిగి వచ్చాడు. యోవాబు తన జనాన్ని సమావేశ పర్చి నప్పుడు, దావీదు అనుచరులలో పందొమ్మిది మంది తప్పియున్నారు. అశాహేలు కూడా లేడు. 31 అబ్నెరు అనుచరులలో మూడువందల అరువది మంది బెన్యామీనియులను దావీదు సేవకులు వదించారు. 32 దావీదు మనుష్యులు అశాహేలు శవాన్ని బెత్లెహేముకు తీసుకొని వెళ్లి, అక్కడ ఉన్న అతని తండ్రి సమాధిలోనే పాతి పెట్టారు. యోవాబు, అతని మనుష్యులు రాత్రంతా పయనించారు. వారు హెబ్రోను చేరేసరికి సూర్యోదయమయ్యింది.

ఇశ్రాయేలు, యూదా రాజ్యాల మధ్య యుద్ధం

3 సౌలు కుటుంబానికి, దావీదు కుటుంబానికి* మధ్య దీర్ఘకాలిక యుద్ధం కొనసాగింది. దావీదు రాను రాను బాగా బలపడ్డాడు. సౌలు కుటుంబం నానాటికి బలహీనమయింది.

హెబ్రోనులో దావీదుకు ఆరుగురు

కుమారులు కలగటం

2 హెబ్రోనులో దావీదుకు పుత్ర సంతానం కలిగింది. మొదటి కుమారుడు అమ్నోను. అమ్నోను తల్లి యెజెరయేలీయారాలగు అహీనోయము. 3 రెండవ కుమారుడు కీల్యాబు. కీల్యాబు తల్లి అబీగయారు. ఈమె కర్మిలియుడగు నాబులు భార్యయైన విధవరాలు. మూడవ కుమారుడు అబ్నాలోము. అబ్నాలోము తల్లి గెషూరు రాజైన తల్మాయి కుమార్తె మయికా. 4 నాల్గవ కుమారుడు అదోనియా. అదోనియా తల్లి హగ్గీతు. ఐదవ కుమారుడు షెఫల్య. షెఫల్య తల్లి అబీబలు. 5 ఆరవ కుమారుడు ఇత్రెయాము. ఇత్రెయాము తల్లి దావీదు భార్యయగు ఎగ్లె. ఈ ఆరుగురు కుమారులు హెబ్రోనులో దావీదుకు కలిగారు.

అబ్నెరు దావీదు పక్షంలో చేరేందుకు నిశ్చయించటం

సౌలు కుటుంబానికి, దావీదు కుటుంబానికి సౌలు ... కుటుంబానికి సౌలు ఇంటికి, దావీదు ఇంటికి మధ్య అని శబ్దార్థం. అంటే యూదా వంశానికి తదితర వంశాలకు అని భావం

యుద్ధం జరిగిన కాలంలో అబ్దేరు సౌలు సైన్యంలో బలాన్ని పుంజుకున్నాడు. 7 సౌలుకు రిస్సా అనే ఒక దాసి వుండేది. ఆమె సౌలుకు ఇంపమించు భార్యవలె వుండేది. రిస్సా అయ్యా అనువాని కుమార్తె. ఇష్టోషెతు ఒకసాడు అబ్దేరును పిలిచి, “నా తండ్రి పనిగ తెల్తో నీవు ఎందుకు అక్రమ సంబంధం పెట్టుకున్నావు?” అని అడిగిగాడు.

8 ఇష్టోషెతు అన్న మాటకు అబ్దేరుకు ఎక్కడా లేని కోపం వచ్చింది. అబ్దేరు ఇలా అన్నాడు, “నేను సౌలుకు, అతని కుటుంబానికి చాలా విధేయుడనై వున్నాను! నేను నిన్ను దావీదుకు అప్పగించలేదు; (పె గా అతడు నిన్ను ఓడించేలా చేయనూ లేదు.) యూదావారి తరపున పనిచేస్తూ ఒక రాజద్రోహిగా* నేను ఎన్నడూ మెలగలేదు. కాని నీవిప్పుడు నేనొక నీచకార్యం చేసినట్లు వెల్లడుతున్నావు! 9-10 నేనిప్పుడు నిశ్చయంగా చెప్పనాను. దేవుడు చెప్పిన విషయాలు ఇప్పుడు జరిగిలా నేను తప్పక ప్రయత్నం చేస్తాను! సౌలు వంశంనుండి రాజ్యాన్ని తీసుకొని దావీదుకు ఇస్తానని యెహూవా చెప్పాడు. దావీదును యూదా రాజ్యానికి, ఇశ్రాయేలుకు రాజుగా యెహూవా చేస్తాడు. దాను నుండి బెయేర్షూ వరకు దావీదు పరిపాలిస్తాడు! ఈ పనులన్నీ నెరవేరాలి నేను సహాయ పడక పోతే దేవుడు నన్ను శిక్షించుగాక!”

11 ఇష్టోషెతు అబ్దేరుతో ఇంకేమీ చెప్పలేక పోయాడు. ఇష్టోషెతు అతనింటే విపరీతంగా భయ పడిపోయాడు. 12 అబ్దేరు దావీదు వద్దకు దూతలను పంపాడు. అబ్దేరు తన మాటగా ఇలా చెప్పమన్నాడు: “నీవు ఈ రాజ్యాన్ని ఏలు. నాతో ఒక ఒడంబడిక చేసుకో. నీవు ఇశ్రాయేలంతటికీ రాజయ్యేలా నేను నీకు సహాయపడతాను.”

13 అందుకు దావీదు, “మంచిది! నేను నీతో ఒక ఒడం బడిక చేసుకుంటాను. కాని నిన్నొకటి అడుగు తాను; నీవు సౌలు కుమార్తె మీకాలును తీసుకొని వచ్చేవరకు నేను నిన్ను కలవను” అని చెప్పమన్నాడు.

దావీదు తన భార్య మీకాలును తిరిగి పొందటం

14 సౌలు కుమారుడు ఇష్టోషెతు వద్దకు దావీదు దూతలను పంపాడు. “నా భార్య మీకాలును తిరిగి నాకు తెచ్చి ఇవ్వు. ఆమె నాకు ప్రధానం చేయబడింది. ఆమెను వివాహమాడటానికి నేను వందమంది ఫిలిష్టీయులను చంపియున్నాను”* అని చెప్పి పంపాడు. 15 లాఝాషు కుమారుడైన పత్రియేలు అనే వాని నుండి మీకాలును తీసుకొని రమ్మని సౌలు కుమారుడు ఇష్టోషెతు తన మనుష్యులను పంపాడు. 16 మీకాలు భర్త పత్రియేలు మీకాలుతో కూడా వచ్చాడు. మీకాలును

యూదావారి ... రాజద్రోహిగా నేను యూదావారి కుక్కతలనా? అని అక్షరార్థంగా వ్రాయబడింది.

ఆమెను ... చంపియున్నాను ఆమె కొరకు నేను 100 మంది ఫిలిష్టీయుల మన్నతి చర్యలను చెల్లించాను అని శబ్దార్థం. 1 సమూయేలు 18:20-30, మరియు 25:44 చూడండి.

అనుసరించి పత్రియేలు బహూరీము వరకు ఏడున్నూ వచ్చాడు. కాని అబ్దేరు పత్రియేలుతో, “ఇంటికి తిరిగి పొమ్మని” చెప్పాడు. అప్పుడు పత్రియేలు ఇంటికి వెళ్లి పోయాడు.

అబ్దేరు దావీదుకు సహాయం చేస్తానని మాట ఇప్పుడం

17 అబ్దేరు ఇశ్రాయేలు నాయకులకు యిలా వర్తమానం పంపించాడు: “మీరు దావీదును మీ రాజుగా చేసుకోవాలని చాలా కాలంగా కోరుకుంటూ వున్నారు. 18 ఆ పని ఇప్పుడు చేయండి! ‘ఇశ్రాయేలీయులైన నా ప్రజలందరినీ ఫిలిష్టీయుల నుండి, వారి తదితర శత్రువుల నుండి రక్షిస్తాననీ; ఈ పని నా సేవకుడైన దావీదు ద్వారా నెరవేరుస్తాననీ’ యెహూవా పలికిన పప్పుడు ఆయన ఈ దావీదును గురించే చెప్పాడు.” 19 అబ్దేరు ఈ విషయాలన్నీ దావీదుతో హెబ్రోనులో చెప్పాడు. ఈ విషయాలు బెన్యామీనియు లందరికీ కూడ చెప్పాడు. అబ్దేరు చెప్పిన విషయాలు బెన్యామీను వంశంవారికీ, ఇశ్రాయేలీయులందరికీ మంచివిగా తోచాయి.

20 అప్పుడు అబ్దేరు హెబ్రోనులో దావీదు వద్దకు వచ్చాడు. అబ్దేరు అతనితో ఇరువది మంది మనుష్యులను తీసుకొని వచ్చాడు. అబ్దేరుకు, అతనితో వచ్చిన మనుష్యులకు దావీదు విందు ఇచ్చాడు.

21 అబ్దేరు దావీదుతో ఇలా అన్నాడు, “ప్రభువైన నా రాజా! నేను ఇశ్రాయేలీయులందరినీ నీ వద్దకు తీసుకొని వస్తాను. అప్పుడు వారంతా నీతో ఒక ఒడంబడిక చేసుకొంటారు. తరువాత నీకు నచ్చిన విధంగా ఇశ్రాయేలును పరిపాలించవచ్చు!” తరువాత దావీదు అబ్దేరును వెళ్ళమని చెప్పగా, అబ్దేరు ప్రశాంతంగా వెళ్లిపోయాడు.

అబ్దేరు మరణం

22 యోవాబు, దావీదు అధికారులు యుద్ధం నుండి తిరిగి వచ్చారు. వారు శత్రువుల నుండి ఎన్నో విలువైన వస్తువులను కెల్లగొట్టు కొచ్చారు. దావీదు అబ్దేరును శాంతంగా వెళ్ళమని పంపివేశాడు. అందువల్ల హెబ్రోనులో దావీదు వద్ద అబ్దేరు లేడు.

23 యోవాబు, అతని సైనికులంతా హెబ్రోనుకు చేరారు. సైన్యం యోవాబుతో, “నేరు కుమారుడైన అబ్దేరు దావీదు రాజు వద్దకు రాగా, ఆయన అబ్దేరును శాంతంగా వెళ్ళమని పంపివేశాడు” అని అన్నది.

24 యోవాబు రాజు వద్దకు వచ్చి, “ఏమిటి నీవు చేసిన పని? అబ్దేరు నీ వద్దకు వస్తే, అతనికి ఏ హాసీ చేయకుండా ఎందుకు పంపించివేశావు!”

25 నేరు కుమారుడైన అబ్దేరును నీవెరుగుదువు! అతడు నిన్ను మోసగించటానికి వచ్చాడు! నీవు చేస్తున్నదంతా సమగ్రంగా తెలుసుకోవాలనే తలంపుతో వచ్చాడు!” అని అన్నాడు.

26 యోవాబు దావీదు వద్ద నుండి వెళ్లి, సీరా అను బావి వద్దకు అబ్దేరు కొరకు తన దూతలను పంపాడు.

దుూతలు అబ్షేరును వెనుకకు తీసుకొని వచ్చారు. కాని ఇంద్రం దావీదుకు తెలియదు. 27 అబ్షేరు హెబ్రోనుకు రాగానే, యోవాబు అతనిని సింహద్వారం మధ్యలో ఏదో రహస్యంగా మాట్లాడాలని ఒక పక్కకు తీసుకొని వెళ్ళాడు. కాని యోవాబు తన కత్తిలో అబ్షేరు పొట్టలో పాడేచాడు. అబ్షేరు చనిపోయాడు. గతంలో యోవాబు సోదరుడైన అశాహేలును అబ్షేరు చంపాడు. కావున యోవాబు అబ్షేరును చంపివేశాడు.

దావీదు అబ్షేరు కొరకు దుఃఖించటం

28 తరువాత ఈ వార్త దావీదు విన్నాడు. దావీదు ఇలా అన్నాడు: “నేను, నా రాజ్యం నేరు కుమారుడైన అబ్షేరు పాత్ర విషయంలో నిర్దోషులు. యెహోవాకి ఇది నష్టం కాదు. 29 యోవాబు, అతని కుటుంబం దీను తలకీ బాధపడ్డారు. అతని కుటుంబమంతా నిందితులే. యోవాబు కుటుంబానికి అనేక కష్టాలు ఎదురవుతాయని నేను నమ్ముతున్నాను. అతని కుటుంబంలో ఎప్పుడూ ఎవరో ఒకరు కుమ్మస్వాధి పీడితుడో, అంగవే కల్యంలో కర్ర పట్టుకు నడవే వాడో, యుద్ధంలో హతమయ్యేవాడో, లేదా ఆహారము లేనివాడో వుంటాడని కూడా నేను నమ్ముతున్నాను.”

30 యోవాబు, అతని సోదరుడు అబీషేలిరువురూ అబ్షేరును చంపిన కారణమేమనగా అబ్షేరు వారి సహోదరుడైన అశాహేలును గిబియోను వద్ద యుద్ధంలో చంపాడు.

31 యోవాబుతోను, అతనితో ఉన్న మనుష్యులతోను దావీదు “తమ బట్టలను చింపుకొని,* విషాద సూచకంగా వేరే వస్త్రాలు వేసుకోమనీ, అబ్షేరు కొరకు విలపించునా” చెప్పాడు. వారు అబ్షేరును హెబ్రోనులో సమాధి చేశారు. అంత్యక్రియలకు దావీదు హాజరయ్యాడు. దావీదు రాజు, ప్రజలు అబ్షేరు సమాధి వద్ద దుఃఖించారు.

32 దావీదు రాజు అబ్షేరుపై ఈ విషాద గీతిక పాడాడు:

“అబ్షేరు ఒక అవివేకిలా హతమయ్యావా?”

34 అతని చేతులకు బందాలలేవు, పాదాలకు గోలు సులు వేయలేదు! అయినా క్రూరుల ముందు నీవు నేలకొరిగవు. ఒరిగి మరణించావు.”

అప్పుడు ప్రజలంతా మళ్ళీ అబ్షేరు కొరకు విలపించారు. 35 ఆ రోజు ఇంకా పొద్దువుండగానే దావీదును ఆహారం తీసుకోమని కోరబానికి ప్రజలు వచ్చారు. కాని దావీదు ఒక ప్రత్యేకమైన ప్రమాణం చేశాడు. “నేను రొట్టెగాని, తదితరమైన ఆహారంగాని సూర్యాస్తమయం గాకుండా తింటే దేవుడు నన్ను శిక్షించుగాక! నాకు మరిన్ని కష్టాలు తెచ్చి పెట్టుగాక!” అని అన్నాడు.

36 అనలు అక్కడ ఏమీ జరిగిందో ప్రజలంతా చూశారు, కనుక దావీదు రాజు చేసినాటన్నిటిని ప్రజలు

ఒప్పుకున్నారు. 37 నేరు కుమారుడైన అబ్షేరును చంపినది దావీదు రాజు కాదని యూదా ప్రజలకీ, ఇశ్రాయేలీయులందరికీ ఆరోజు అర్థమయ్యింది. 38 దావీదు రాజు తన సేవకులతో ఇలా అన్నాడు: “మీకు తెలుసు; ఇశ్రాయేలులో ఈ రోజు ఒక ప్రముఖ నాయకుడు చనిపోయాడు. 39 నేను ఇదే రోజున నేను రాజుగా అభిషేకించబడ్డాను. ఈ సెరూయా కుమారులు నాకు మిక్కిలి దుఃఖాన్ని కలుగజేశారు. యెహోవా వారికి అర్థమైన శిక్ష విధించుగాక!”

సౌలు కుటుంబానికి కష్టాలు రావటం

4 హెబ్రోనులో అబ్షేరు చనిపోయాడని సౌలు కుమారుడు ఇష్టోషెతు విన్నాడు. ఇష్టోషెతు, అతని ప్రజలు చాలా గభరా చెందారు. సౌలు సెన్యంలో దళాదితులైన ఇరువురు సౌలు కుమారుడైన ఇష్టోషెతు వద్దకు వచ్చారు. ఆ ఇరువురిలో ఒకని పేరు బయనా, మరియొకని పేరు రేకాబు. బయనా, రేకాబులిద్దరూ బెయేరోతీయుడగు రిమ్మోను కుమారులు. వారు బెన్యామీను వంశానికి చెందిన వారు. బెయేరోతు పట్టణం బెన్యామీను వంశానికి చెందినది. కాని బెయేరోతు ప్రజలు గిత్తయీముకు పారిపోయి, ఈనాటికీ వారక్కడ నివసిస్తున్నారు.

యోనాతాను కుమారుడు మెఫీబోషెతు

4 సౌలు కుమారుడైన యోనాతానుకు కుంటివాడైన ఒక కుమారుడున్నాడు. యెజ్రెయేలు వద్ద సౌలు, అతని కుమారుడు యోనాతాను చనిపోయారన్న వార్త వచ్చే సమయానికి యోనాతాను కుమారుడు బెదెండ్లవాడు. అప్పుడా పిల్లవాని దాది వాని నెత్తుకొని పారిపోయినది. ఇంగుగు వారిపోయేటప్పుడు, దాది చేతులలో నుండి యోనాతాను కుమారుడు జారి కిందపడ్డాడు. అందువల్ల యోనాతాను కుమారుడు కుంటివాడయ్యాడు. వీని పేరు మెఫీబోషెతు.

5 రేకాబు, బయనాలిరువురూ బెయేరోతీయుడగు రిమ్మోను కుమారులు. వారు ఇష్టోషెతు ఇంటికి మిట్టమధ్యాహ్న సమయంలో వెళ్లారు. ఎండ తీవ్రంగా ఉన్నందున ఇష్టోషెతు విశ్రాంతి తీసుకోఁబున్నాడు. 6 రేకాబు గోదూములు తీసుకొని వెళ్ళాలనే నెపంతో నట్టెంట్టికి వచ్చారు. ఇష్టోషెతు తన పడక గదిలో పక్కమీద పడుకున్నాడు. రేకాబు, బయనాలిద్దరూ ఇష్టోషెతును పొడిచి చంపారు. వారు అతని తల నరికి దానిని వారితో తీసుకొనిపోయారు. రాత్రంతా ప్రయాణం చేసి, హెబ్రోనుకు వచ్చారు. ఇష్టోషెతు తలను దావీదుకు ఇచ్చారు. రేకాబు, బయనాలు దావీదు రాజుతో ఇలా అన్నారు: “నీ శత్రువైన సౌలు కుమారుడు ఇష్టోషెతు తల ఇదిగో. అతడు నిన్ను చంప ప్రయత్నం చేశాడు! యెహోవా ఈ రోజు సౌలును, అతని కుటుంబాన్ని శిక్షించాడు!”

బట్టలను చింపుకొనుట గొప్ప విషాదానికి గుర్తు.

బట్టలను చింపుకొనుట

బెన్యామీను వంశం వారు బెన్యామీను కుమారులని శబ్దం.

⁹రేకాబు, బయనాలకు సమాధానంగా దావీదు ఇలా అన్నాడు: “యెహోవా జీవము తోడుగా, నిజానికి అతను నన్ను అనేక కష్టాల నుంచి రక్షించాడు. ¹⁰ఒకానొకడు నాకేదో మంచివార్త చెప్పాలన్నట్లు వచ్చాడు. వాడు వచ్చి, ‘సౌలు చచ్చిపోయాడు!’ అని చెప్పాడు. ఆ వార్త నాకు అందచేసినందుకు వానికి నేను పారితోషికము ఇస్తాననుకున్నాడు. కాని నేను వానిని పట్టుకొని స్వీకృతు వద్ద చంపేశాను.

¹¹కావున మీ చావును కూడ నేను కోరుతున్నాను. ఎందుకనగా దుష్టులు ఒక మంచి వ్యక్తిని అతని పక్కమీదే, అతని ఇంటిలోనే హత్య చేశారు!”

¹²దావీదు కొందరు యువకులను పిలిచి రేకాబు, బయనాలను చంపాడు. అప్పుడా యువకులు రేకాబు, బయనాల కాళ్లు, చేతులు నరికి, హెబ్రోను వుడుగు వద్ద వేలాడ దీశారు. తరువాత ఇశ్బోవిషెతులను తీసు కొని హెబ్రోనులో ఆబ్షేరు సమాధి వద్ద పాతి పెట్టారు.

ఇశ్రాయేలీయులు దావీదును రాజు చేయుట

5 అప్పుడు ఇశ్రాయేలు వంశాల వారందరూ హెబ్రోనులో దావీదు వద్దకు వచ్చి ఇలా అన్నారు: “మాడండి; మనమంతా ఒకే కుటుంబం!” ²గతంలో సౌలు రాజుగా ఉన్నప్పుడు ఇశ్రాయేలీయుల యుద్ధాలలో నీవు మమ్ములను నడిపించావు. మరియు ఇశ్రాయేలును యుద్ధము నుంచి ఇంటికి తిరిగి రప్పించావు. ఇశ్రాయేలీయులైన నా ప్రజలకు నీవు కాసరివవుతావు. ఇశ్రాయేలుకు హెలకుడవవుతావు” అని యెహోవా నీకు చెప్పాడు.”

³ఇశ్రాయేలు నాయకులంతా హెబ్రోనులో ఉన్న దావీదు రాజు వద్దకు వచ్చారు. దావీదు రాజు హెబ్రోనులో ఆ వచ్చిన నాయకులతో యెహోవా సమక్షంలో ఒక ఒడంబడిక చేసుకున్నాడు. అప్పుడా నాయకులంతా దావీదును ఇశ్రాయేలు రాజుగా అభిషేకించారు.

⁴పరిపాలన చేపట్టే నాటికి దావీదు ముప్పది సంవత్సరాల వాడు. అతడు నలుబది సంవత్సరాలు పాలించాడు. ⁵హెబ్రోనులో వుండి యూదా రాజ్యాన్ని ఏడు సంవత్సరాల, ఆరు నెలలు పాలించాడు. పిమ్మట యెరూషలేము నుంచి ఇశ్రాయేలు, యూదా రాజ్యాలు ముప్పదిమూడు సంవత్సరాలు పాలించాడు.

దావీదు యెరూషలేము పట్టణాన్ని జయించుట

⁶రాజు తన మనుష్యులతో యెబూసీయుల మీదికి దండెత్తి యెరూషలేముకు పోయెను. (యెబూసీయులు దేశంలో నివాసం ఏర్పరచుకొని స్థిరపడి పోయారు). యెబూసీయులు దావీదుతో, “నీవు మా నగరంలోకి రాలేవు.* ఒకవేళ వస్తే, కుంటి, గుడ్డివారు

ఒకే కుటుంబం నీ రక్త మాంసములే అని శబ్ధార్థం.

నీవు ... రాలేవు యెరూషలేము నగరం కొండమీద నిర్మించబడింది. నగరం చుట్టూ ఎత్తైన గోడలున్నాయి. అందువల్ల దానిని పట్టుకోవటం చాలా కష్టం.

సహితం నిన్ను విరోధిస్తారు”* అని అన్నారు. ⁷కాని దావీదు సీయోను కోటను* వశపర్చుకున్నాడు. తరువాత దానినే దావీదు నగరం అని పిలవటం మొదలు పెట్టారు. ⁸ఆ రోజు దావీదు తన మనుష్యులతో, “మీరు యెబూసీయులను ఓడించాలంటే నీటి సారంగం* ద్వారా ఆ కుంటి మరియు గ్రుడ్డి శత్రువుల వద్దకు వెళ్లండి” అని అన్నాడు.

అందువల్లనే, “కుంటి, గుడ్డివారు ఇంట్లోకి రాలేరని” అంటారు.

⁹దావీదు కోటలో నివసించి, దానిని “దావీదు నగరం” అని పిలిచాడు. మిల్లో* నుండి చుట్టు పక్కల అనేక భవనాలను దావీదు కట్టించాడు. సీయోను నగరంలో కూడా అనేక కట్టడాలను చేపట్టి లోపల బాగా అభివృద్ధి చేశాడు. ¹⁰సర్వశక్తిమంతుడైన దేవుడు ఆతనికి తోడ్పాటుచేయున్నందున, దావీదు క్రమంగా బలపడి వర్ధిల్లాడు.

¹¹తూరు రాజైన హీరాము కొందరు దూతలను దావీదు వద్దకు పంపాడు. వారితో పాటు దేవదారు కలపను, వడ్డంగులను, శిల్పులను పంపాడు. వారంతా దావీదుకు ఒక భవనం నిర్మించారు. ¹²నిజంగా యెహోవా తనను ఇశ్రాయేలుకు రాజును చేసినట్లు దావీదుకు ఆ నమయంలో అర్థమయ్యింది. యెహోవా ప్రజలైన ఇశ్రాయేలీయులకు తన రాజ్యాన్ని చాలా ముఖ్యమైనదిగా దేవుడు చేసినాడని దావీదు తెలుసుకొన్నాడు.

యెరూషలేములో దావీదుకు కలిగిన సంతానం

¹³దావీదు యెరూషలేము నుండి పెక్కు మంది దాసీలను, భార్యలను స్వీకరించాడు. హెబ్రోను నుండి యెరూషలేముకు వెళ్లిన పిమ్మట దావీదు ఆ పని చేసాడు. దావీదుకు చాలా మంది కుమారులు, కుమార్తెలు కలిగారు.

¹⁴యెరూషలేములో దావీదుకు కలిగిన కుమారుల పేర్లు: షమ్ముయా, యెషోబాబు, నాతాను, సోలోమోను, ¹⁵ఇభూరు, ఏలిషూవ, నెవెగు, యాఫీయ, ¹⁶ఎలిషామా, ఎల్యాదా మరియు ఎలిశేలెము.

ఫిలిస్టీయుల పైకి దావీదు యుద్ధానికి పోవటం

¹⁷ఇశ్రాయేలీయులు దావీదును ఇశ్రాయేలుకు

కుంటి ... విరోధిస్తారు దావీదు నగరంలో ప్రవేశించలేడని వారు తలచి ఆ విధంగా అన్నారు.

సీయోను కోట సీయోను కోట యెరూషలేము నగరంలో ఒక భాగం.

నీటి సారంగం ప్రాచీన పట్టణమైన యెరూషలేము లోనికి వెళ్లే భూగర్భ నీటి సారంగం ఒకటి వున్నది. దావీదు, అతని మనుష్యులు నగరంలో ప్రవేశించటానికి ఈ సారంగాన్ని వినియోగించుకున్నారు.

ఇంట్లోకి రాజగృహం లేక ఆలయం అని అర్థం.

మిల్లో బహుశా ఇది ప్రాచీన కాలపు సీయోను కోటలో మిక్కిలి బలమైన ప్రదేశాలలో ఒకటి కావచ్చు.

రాజుగా అభిషేకించారని ఫిలిష్తీయులు వినగానే, ఫిలిష్తీయు లంతా దావీదును చంపాలని వెదకటం మొదలు పెట్టారు. కాని ఈ వార్త దావీదు విన్నాడు. అతను ఒక కోటలోకి వెళ్ళాడు.

¹⁸ఫిలిష్తీయులు వచ్చి రెహోయాము లోయలో దిగారు.

¹⁹దావీదు ప్రార్థన చేసి, “ఫిలిష్తీయుల మీదికి యుద్ధానికి వెళ్ళా? ఫిలిష్తీయులను ఓడించటంలో నాకు సహాయపడతావా?” అని యెహోవాను అడిగాడు.

“వెళ్లు. ఫిలిష్తీయులను ఓడించటంలో నీకు నేను తప్పక సహాయం చేస్తాను” అని యెహోవా చెప్పాడు.

²⁰అప్పుడు దావీదు బయల్పెరాజీముకు వచ్చి, ఫిలిష్తీ యులను ఓడించాడు. “ఆనకట్ట తెగి నీళ్లు పరవళ్లు తొక్కతూ ప్రవహించినట్లు, యెహోవా నా శత్రువులను నాముందు చెల్లాచెదురి పారిపోయేలా చేసాడు,” అని అనుకున్నాడు దావీదు. ఆ కారణం చేత దావీదు ఆ ప్రదేశానికి బయల్పెరాజీము* అని పేరుపెట్టాడు.

²¹ఫిలిష్తీయులు పారిపోతూ తమ దేవుళ్ల విగ్రహాలను బయల్పెరాజీము వద్ద వదిలిపోయారు. దావీదు, అతని మనుష్యులు ఆ విగ్రహాలన్నిటినీ తీసు కొని వెళ్ళారు.

²²ఫిలిష్తీయులు మళ్ళీ రెహోయాము లోయలోకి వచ్చి దిగారు.

²³దావీదు యెహోవాని ప్రార్థించాడు. ఈ సారి యెహోవా దావీదుతో ఇలా అన్నాడు, “తిన్నగా అక్కడికి వెళ్ళవద్దు. వాళ్లను చుట్టుముట్టే సైన్యానికి వెనుకగా వెళ్లు. గులిమిడి చెల్లవద్ద వారిని ఎదుర్కో.”

²⁴చెల్ల మీదకు ఎక్కి కూర్చుని, ఫిలిష్తీయులు యుద్ధానికి నడచినచేపు శబ్దం వింటావు. అప్పుడు నీవు త్వరపడాలి. ఎందుకంటే యెహోవా అక్కడ ఫిలిష్తీయులను ఓడించటానికి నీ కొరకు ఉన్నట్లు అది సంకేతం.”

²⁵యెహోవా తనను ఏమి చేయుమని ఆజ్ఞ ఇచ్చాడో దావీదు అదంతా చేశాడు. అతను ఫిలిష్తీయులను ఓడించాడు. అతడు వారిని గెబనుండి గెజెరువరకు తరము కుంటూ పోయి చంపాడు.

దేవుని పవిత్ర పెట్టెను యెరూషలేముకు తరలించుట

6 దావీదు మరల ప్రత్యేకంగా ఉత్తములైన ముప్పది వేల మంది ఇశ్రాయేలు యోధులను సమకూర్చు కొన్నాడు. ²దావీదు వారిని తీసుకొని యూదాలో ఉన్న బాలాకు* ప్రయాణమే వెళ్ళాడు. యూదాలోని బాలాలో ఉన్న దేవుని పవిత్ర పెట్టె తీసుకొని, దానిని యెరూషలేముకు బయలు దేర దీసినారు. ఈ పవిత్ర పెట్టె సైన్యములకు అధిపతియైన యెహోవా పరమ పవిత్ర సాములతో పిలవబడుతూ ఉంది. పవిత్ర పెట్టె పైన్ను కెరూబుల వద్య ఆయన ఆసీనుడై

బయల్పెరాజీము హెబ్రీలో ఈ పేరుకు ‘దేవుడు చేదినాడు’ అని అర్థం.

యూదాలో పున్న బాలా బాలా అనేది కిర్యత్యా రీమునుకు మరో పేరు. చూడండి దినవృత్తాంతములు మొదటి గ్రంథము 13:6.

యున్నాడు. ³దావీదు మనుష్యులు యెహోవా పవిత్ర పెట్టెను ఒక కొత్త బండిపై ఉంచారు. కొండమీద ఉన్న అబీనాదాబు ఇంటినుండి వారా పెట్టెను తెచ్చారు. అబీనాదాబు కుమారులైన ఉజ్జు మరియు అహ్యా ఇఅనువారు ఆ బండిని తోలారు.

⁴కొండమీద ఉన్న అబీనాదాబు ఇంటినుండి ఉజ్జు, అహ్యాలు బయలుదేరడేశారు. ఆ బండిపై దేవుని పవిత్ర పెట్టెనున్నది. అహ్యా బండి ముందు నడుస్తూ ఉన్నాడు. ⁵దావీదు, మరియు ఇశ్రాయేలీలందరూ యెహోవా ముందు రకరకాల వాద్య విశేషాలు వాయిస్తూ ఉన్నారు. ఈ వాద్య పరికరాలు తమాల వృక్షపు కర్రలతో చేయబడ్డాయి. ఆ వాద్య విశేషములలో వీణలు, విచిత్ర వీణలు, మృదంగములు, ఢమరుకములు, ఆళములు మొదలగునవి ఉన్నాయి.

⁶దావీదు మనుష్యులు నాకోసు నూర్పడి కళ్లం దగ్గరకు రాగానే ఎద్దులు తూలి పడబోయాయి. దావీదు బండి మీదవున్న దేవుని ఒడంబడిక పెట్టె ఒరిగి కింద పడబోయింది. వెంటనే ఉజ్జు పవిత్ర పెట్టెను పట్టుకున్నాడు. ⁷యెహోవాకు ఉజ్జుపై కోపం వచ్చి చంపివేశాడు.* దేవుని పవిత్ర పెట్టెను తాకినప్పుడు ఉజ్జు దేవుని గౌరవించినట్లు గాదు. దేవుని పవిత్ర పెట్టెవలన ఉజ్జు చంపబడ్డాడు. ⁸ఉజ్జును యెహోవా చంపినందుకు దావీదు కలత చెందాడు. దావీదు ఆ స్థలానికి

“పెరెజ్-ఉజ్జు”* అని పేరు పెట్టాడు. ఆ ప్రదేశం ఈనాటికీ పెరెజ్-ఉజ్జు అనే పిలవబడుతూ వుంది. ⁹ఆ రోజు దావీదు యెహోవా అంటే భయపడిపోయాడు. “ఇప్పుడు దేవుని పవిత్ర పెట్టె నా వద్దకు ఎలా వస్తుంది?” అని అడిగాడు. ¹⁰దావీదు పురములోనికి తనకే తాను దేవుని పవిత్ర పెట్టెను దావీదు తీసుకొని పోవాలను నుముఖత చూపలేదు. గాతువాడైన ఓబేదోము* ఇంటిలో పవిత్ర పెట్టెను దావీదు వుంచాడు. బాబమీద నుంచి గిత్తీయుడైన ఓబేదోము ఇంటి వరకు పవిత్ర పెట్టెను దావీదు మోసాడు. ¹¹ఓబేదోము ఇంటి వద్ద యెహోవా పవిత్ర పెట్టె మూడు నెలలబాటు వుండెను. కాబట్టి ఓబేదోమును, అతని కుటుంబాన్ని దేవుడు ఆశీర్వదించాడు.

¹²ప్రజలు దావీదు వద్దకు వచ్చి, “దేవుని పవిత్ర పెట్టె అక్కడున్న కారణం యెహోవా ఓబేదోము కుటుంబాన్ని, అతని వస్త్రవాహులను ఆశీర్వదించాడు” అని చెప్పారు. దావీదు ఓబేదోము ఇంటి నుండి దేవుని ఒడంబడిక పెట్టెను ఆనందోత్సాహాలతో తేవలూనికి వెళ్ళాడు. ¹³యెహోవా పవిత్ర పెట్టెను మోసేవారు ఆరడుగులు నడిచి ఆగగా, దావీదు

దేవునికి ... చంపివేశాడు లేవీయులు మాత్రమే దేవుని పెట్టెను మోయుటకు గాని, సమావేశపు గుడారమునుండి తదితర సామగ్రి మోయుటకు గాని అర్హులు. ఉజ్జు లేవీయుడు కాదు. చూడండి సంఖ్యాకాండం 1:50.

పెరెజ్ ... ఉజ్జు హెబ్రీలో పెరెజ్ ఉజ్జు అంటే ఉజ్జుకు శిక్ష అని అర్థం.

ఓబేదోము ఇతడు లేవీ వంశానికి చెందినవాడు. యెరూషలేముకు దగ్గరగా నివాసం ఏర్పరచుకున్నాడు.

ఒక ఎద్దును, ఒక బలిసిన దూడను బలియిచ్చాడు. ¹⁴పచ్చిలు యెహోవా ముందు దావీదు స్వత్యం చేశాడు. ఏఫోడు అనబడే యాజకుల పవిత్ర వస్త్రాన్ని ధరించాడు.

¹⁵యెహోవా పవిత్ర పెట్టెను నగరంలోకి తెస్తూ వుండగా దావీదు, ఇశ్రాయేలీయులంతా సంతోషంతో కేకలు వేశారు. బూరలు ఊరితూ. ¹⁶సాలు కుమార్తె మీకాలు ఒక కిటికీ గుండా చూస్తూ వుంది. యెహోవా పవిత్ర పెట్టె నగరంలోనికి వచ్చినప్పుడు, యెహోవా ముందు దావీదు చిందులొస్తూ, నాట్యం చేస్తూవున్నాడు. ఇదంతా మీకాలు చూసి, దావీదును తన మనసులో అవమానించింది.

¹⁷పవిత్ర పెట్టె కొరకు దావీదు ఒక గుడారం నిర్మింప జేశాడు. ఇశ్రాయేలీయులు యెహోవా పవిత్ర పెట్టెను గుడారంలో దాని స్థానంలో నిలిపారు. దావీదు అప్పుడు దహన బలులు, సమాధాన బలులు యెహోవాకు సమర్పించాడు.

¹⁸దహన బలులు, సమాధాన బలులు సమర్పించాక, సర్వ శక్తిమంతుడైన యెహోవా పేరిట దావీదు ప్రజలను ఆశీర్వదించాడు. ¹⁹నవ్వేద్యంగా ఉంచిన రొట్టె, ఎండిన ద్రాక్ష భిక్షుములు, ఖర్రుబ్బల పండువేసి చేసిన రొట్టెలను స్త్రీ పురుషులందరికీ, ఇశ్రాయేలీయులందరికీ ప్రసాదంగా పంచి పెట్టాడు. తరువాత వారంతా తమ తమ ఇండ్లకు వెళ్లిపోయారు.

మీకాలు దావీదును అవమానించటం

²⁰దావీదు తన ఇంటి వారిని ఆశీర్వదించటానికి వెళ్ళాడు. కాని సాలు కుమార్తె మీకాలు దావీదును కలవటానికి బయటికి వచ్చింది. “ఇశ్రాయేలు రాజు ఈనాడు తనను తాను ఏమాత్రం గౌరవించుకోలేదు. నీ సేవకుల వని గతేల ముందు నీవు నీ బట్టలు విప్పివేశావు.* సిగ్గు విడిచి బట్టలు విప్పకునే ఒక మూర్ఖునిలా ప్రవర్తించావు!” అని బాగా అవమానించింది.

²¹అందుకు దావీదు మీకాలుతో ఇలా అన్నాడు: “యెహోవా నన్ను ఎంపిక చేశాడు. అంతేగాని నీ తండ్రిని కాదు, లేక అతని కుటుంబంలో మరెవ్వరినీ కాదు. తన ప్రజలైన ఇశ్రాయేలీయులందరికీ నాయకునిగా యెహోవా నన్ను ఎంపిక చేశాడు. అందువల్ల యెహోవా ఎదుట నేను ఉత్సవం చేశాను. ²²బహుశా నీ దృష్టిలో నాకు గౌరవం లేకుండా పోవచ్చు. నాకు నేను ఇంకా కించ పర్చుకోవచ్చు. కాని నీవు చెప్పిన ఆ పనిగతేలు మాత్రం నన్ను గౌరవిస్తారు!”

²³ఈ రీతిగా దావీదును అవమానించినందున సాలు కుమార్తె మీకాలుకు పిచ్చాక కలుగలేదు. ఆమె గొడ్రాలుగానే చనిపోయింది.

నీ సేవకుల ... విప్పివేశావు ఏఫోడు అనబడే ఒక్క పవిత్ర వస్త్రం మినహా అతని శరీరం మీద మరేమీ లేదు. అతని శరీరం ఎంత వరకు బట్టతో కప్పబడిందో మనకు తెలియదు.

దేవాలయ నిర్మాణానికి దావీదు అలోచన
7 దావీదు తన కొత్త ఇంటిలో నివసించుచున్న కాలంలో యెహోవా ఆయనకు చుట్టు వున్న శత్రువుల నుండి ఏ బాధలూ లేకుండా శాంతిని సమకూర్చాడు. ²రాజు (దావీదు) నాతాను అనే ఒక ప్రవక్త వద్దకు వెళ్లి, “మాడండి, నేను దేవదారు కలవతో నిర్మించబడిన ఒక భవంతిలో ఉంటున్నాను. కాని దేవుని పవిత్ర ఇంకా గుడారంలోనే ఉంచబడింది!” అన్నాడు.

³రాజుతో (దావీదు) నాతాను, “వెళ్లు. నీవు వాస్తవంగా ఏమి చేయాలని అనుకుంటున్నావో అది చేయుము. యెహోవా నీతో ఉన్నాడు” అని చెప్పాడు.

⁴కాని ఆ రాత్రి యెహోవా వాక్యం నాతానుకు చేరింది. ⁵యెహోవా నాతానును పిలిచి ఆయన మాటగా, ఆయన సేవకుడైన దావీదుతో ఇలా చెప్పమన్నాడు: “నా కొరకు ఆలయ నిర్మాణం చేయవలసిన వ్యక్తివీ నీవు కాదు. ⁶ఇశ్రాయేలీయులను ఈజిప్టు నుండి తీసుకొని వచ్చినప్పుడు నేను ఆలయంలో నివసించ లేదు. ఒక గుడారంలో వుంటూనే అటూ ఇటూ వయనించాను. గుడారాన్నే నివాసంగా వినియోగించుకున్నాను. ⁷ఇశ్రాయేలు పంశము వారిలో ఏ ఒక్కరికీ దేవదారు కలవతో నాకు ఆలయం నిర్మించే విషయంపై ఒక్క మాటకూడా చెప్పియుండలేదు.”

⁸సర్వశక్తిమంతుడైన యెహోవా నాతానును దావీదుతో ఇంకా ఇలా చెప్పమన్నాడు, “నిన్ను నేను పచ్చిక బయళ్ళ నుండి పట్టుకొచ్చాను. నీవు గొర్రెలను కాస్తూ వుండగా నిన్ను పట్టుకొచ్చాను. నా ప్రజలైన ఇశ్రాయేలీయులకు నాయకునిగా వుండేందుకు నిన్ను తెచ్చాను. ⁹నీవు ఎక్కడికి వెళితే అక్కడకెళ్ళా నేను నీతో వచ్చాను. నీ కొరకు నీ శత్రువులందరినీ ఓడించాను. ఇప్పుడు ఈ భూమి మీద అతి ప్రముఖ వ్యక్తులలో ఒకరిగా నిన్ను నేను చేస్తాను. ¹⁰⁻¹¹ఇశ్రాయేలీయులైన నా ప్రజలకు నేనొక స్థలాన్ని ఎంపిక చేస్తాను. ఇశ్రాయేలీయులందరినీ అక్కడే స్థిరపడేలా చేసి వారి స్వంత స్థలంలో వారుండేలా చేస్తాను. ఆ తరువాత వారందరూ కదలే పనివుండరు. గతంలో నా ఇశ్రాయేలు ప్రజలకు మార్గ దర్శకులుగా నేను న్యాయాధిపతులను పంపియున్నాను. కాని దుష్ట జనులు వారిని బాధించారు. అదిప్పుడు జరగదు. నీ శత్రువులందరి నుండి నీకు శాంతి లభించేలా చేస్తాను. నీ వంశంలో రాజులు వర్ణిల్లా చేస్తానని కూడా చెప్పాను.*

¹²నీకు అంత్య కాలం సమీపించినప్పుడు నీ పూర్వీకుల వద్దనే సమాధి చేయబడతావు. అప్పుడు నేను నీ స్వంత పిల్లలలో ఒకనిని రాజుగా చేస్తాను. ¹³అతడు నా నామాన్ని పునపర్చే విధంగా ఒక దేవాలయం నిర్మిస్తాడు. అతని రాజ్యాన్ని శాశ్వత ప్రాతి పదికపె చాలా బలమొందిగా చేస్తాను. ¹⁴అతనికి తండ్రిగా నేను వ్యవహరిస్తాను. అతడు నాకు కుమారుడు. అతడు

నీ వంశంలో ... చెప్పాను నీ కొరకై ఒక ఇల్లయిస్తానని భావార్థం.

పాపం చేస్తే, అతనిని శిక్షించటానికి వేరే ప్రజలను విని యోగిస్తారు. వారు దండములు ధరించి నా తరపున పనిచేస్తారు. ¹⁵కాని నేనతనిని ప్రేమతో చూడక మానను. నేనతనిపట్ల దాక్షిణ్యాలు కలిగి ఉంటాను. నేను నా ప్రేమను, దయను సౌలునుండి తొలగించాను. నేను నీ వైపుకు తిరిగినప్పుడు, సౌలును పక్కకు వెళ్ళిపోను. నీ వంశానికి నేనది చేయను. ¹⁶ని వంశం, నీ రాజ్యం శాశ్వతంగా నా ముందు కొనసాగుతాయి.” ¹⁷నాతాను దావీదుకు అంతా చెప్పాడు. అతను తన దర్శనంలో విన్నదంతా దావీదుకు చెప్పాడు.

దావీదు దేవుని ప్రార్థించటం

¹⁸పిమ్మట దావీదు రాజా లోనికి వెళ్ళి యెహోవా ముందు కూర్చున్నాడు. దావీదు ప్రార్థనా పూర్వకంగా యెహోవాతో ఇలా విన్నవించుకున్నాడు, “యెహోవా, నా దేవా, నీకు నేనెందుకంత ముఖ్యుడనయ్యాను? నా కుటుంబం ఎందుకంత ప్రాముఖ్యం గలదయ్యింది? నన్నెందుకు అంత ముఖ్యమైన వాణ్ణి చేశావు? ¹⁹నేనొక సేవకుణ్ణి తప్ప మరేమీ కాను. కాని నీవు నా పట్ల చాలా కరుణతో వున్నావు. భవిష్యత్తులో నా కుటుంబానికి జరిగే కొన్ని మంచి విషయాలు కూడ చెప్పావు. యెహోవా, నా దేవా, నీవీలా ప్రజలలో ఎప్పుడూ మాట్లాడవు. మాట్లాడతావా? ²⁰నేను నీతో ఎలా ఎల్లప్పుడూ మాట్లాడగలను? యెహోవా, నా దేవా, నేను కేవలం ఒక సేవకుడినని నీకు తెలుసు; ²¹ఈ అద్భుత కార్యాలన్నీ నీవు చేస్తానని అన్నావు గనుక జరిపే నిరూపించావు. పైగా నీవు చేయాలనుకున్న దానిలో ఇదొక పని! ఈ గొప్ప విషయాలన్నీ నాకు తెలివాలని నీవు నిశ్చయించావు.

²²ఈ కారణంవలన నీవు గొప్పవాడవు, ఓ నా ప్రభువైన దేవా! యెహోవా నీకు నీవే సాటి. నీవంటి దేవుడు వేరొకరు లేరు. మాకై మేము ఇదంతా విన్నాము.

²³ఇశ్రాయేలీయులైన నీ ప్రజలవలె మరో జనం ఈ భూమిమీద లేదు. ఆ ప్రజలు అసాధారణమైన వారు. వారు ఈజిప్టులో బానిసలయ్యారు. కాని నీవు వారిని విముక్తి చేసే తీసుకొని వచ్చావు. వారిని నీ ప్రజలుగా చేశావు. ఇశ్రాయేలీయుల కొరకు నీవు గొప్పవైన నా, అద్భుతమైన క్రియలు నెరవేర్చావు. నీ దేశంకొరకు ఆశ్చర్యకరమైన పనులు చేశావు. ²⁴ఇశ్రాయేలు ప్రజలను శాశ్వతంగా నీకు అతి సన్నిహితులన స్వంత ప్రజలుగా చేసుకున్నావు. యెహోవా, నీవు వారి పవిత్ర దేవుడవు.

²⁵“ప్రభువైన దేవా! ఇప్పుడు నీవు నీ సేవకుడినైన నా నిమిత్తం, మరియు నా కుటుంబం నిమిత్తం ఈ పంగతులు చేసేదనని వాగ్దానము చేసేయిన్నావు. నీవిచ్చిన వాగ్దానాలు శాశ్వతంగా నిజమయ్యేలా చేయము! నా కుటుంబాన్ని శాశ్వతంగా ఒక రాజ కుటుంబంగా చేయము.

²⁶అప్పుడు నీ నామము మహిమాన్వితం చేయబడుతుంది. “ప్రజలంతా, “సర్వశక్తిగల యెహోవా,

ఇశ్రాయేలును పరిపాలించు దేవుడు. తన సేవకుడైన దావీదు కుటుంబం ఆయన సేవలో బలముతో కొనసాగుతుంది” అని అందురు.

²⁷“సర్వశక్తిమంతుడవైన యెహోవా! ఇశ్రాయేలీయుల దేవా నాకు చాలా విషయాలు విశదం చేశావు. ‘నా వంశాభివృద్ధికి నీ ఆశీస్సులిచ్చావు.’ నీ సేవకుడైన నావేను అందుకు కృతజ్ఞతాస్తుతులు చెల్లిస్తున్నాను. ²⁸యెహోవా, నా దేవా! నీవే దేవునివి. నీవి సత్యవాక్కులు. నీ సేవకుడనైన నాకు ఈ మంచి విషయాలన్నీ వాగ్దానం చేశావు.

²⁹దయచేసి నా కుటుంబాన్ని దీవించు. నీ ముందు దానిని ఎల్లప్పుడూ వర్ణిస్తేలా చేయము. యెహోవా, నా దేవా! నీవీ అద్భుత విషయాలు చెప్పావు. నీ దీవెనతో నా కుటుంబం ఎల్లప్పుడూ ఆశీర్వదించబడేయిండు గాక!”

దావీదు అనేక యుద్ధాలను గెలవటం

8 తరువాత దావీదు ఫిలిష్తీయులను ఓడించాడు. వారి రాజధాని నగరాన్ని స్వాధీన పర్చుకున్నాడు. ²దావీదు మోయాబీయులను కూడ ఓడించాడు. పట్టుబడిన వారందరినీ నేల-మీద పరుండేలా చేసి, వారి పాదము కొరవటానికి ఒక తాడు తీసుకున్నాడు. రెండు కొలతల పాదవున్న వారందరినీ చంపించాడు. ఒక కొలత పాదవున్న వారందరినీ వదిలిపెట్టాడు. దానితో మోయాబీయులంతా దావీదుకు సేవకులయ్యారు. వారంతా ఆయనకు కప్పము* చెల్లించారు.

³సోబా రాజు రెహోబు కుమారుడైన హదదెజరును దావీదు ఓడించాడు. యూఫ్రటీసు నదీ తీరానగల తన ఆధిపత్యాన్ని దావీదు తిరిగి చేజిక్కించుకున్నాడు. ⁴హదదెజరు నుండి పదిహేడు వందల గుర్రపు దళము వారిని, ఇరవై వేలమంది కాల్లలము వారిని దావీదు పట్టుకున్నాడు. ఒక వంద మంచి గుర్రాలు మినహా మిగిలిన గుర్రాలన్నిటినీ దావీదు కుంటివానివిగా చేసాడు. ఆ వంద గుర్రాలను రథాలను లాగేందుకు రక్షించాడు.

⁵సోబా రాజు హదదెజరుకు సహాయం చేయటానికి దమస్కునుండి సీరియనులు వచ్చిరి. కాని దావీదు ఇరువది రెండువేల మంది సీరియనులను ఓడించాడు. ⁶తరువాత దమస్కు అధీనంలోనున్న సీరియా దేశ మందు దావీదు రక్షక దళాలను నియమించాడు. సీరియనులు వచ్చి దావీదుకు కప్పము చెల్లించారు. దావీదు ఎక్కడికి వెళ్తే అక్కడ యెహోవా అతనికి విజయ పరంపర సమకూర్చి పెట్టాడు.

⁷హదదెజరు సెనికుల బంగారు డాళ్లను (రక్షక ఫలకాలు) దావీదు తీసుకొని యెరూషలేముకు తెచ్చాడు. ⁸బెతహ, బెరోతె లనుండి దావీదు లెక్కకు మించి ఇత్తడి సామగ్రి పట్టుకొనిపోయాడు. (బెతహ, బెరోతె అను రెండు నగరాలు హదదెజరుకు చెందినవి).

కప్పము యుద్ధంలో ఓడిపోయిన సామంతులు గలిచిన రాజుకు చెల్లించే పైకం.

⁹హదదెజరు సె న్యాన్సి దావీదు ఓడించినట్లు హమాతు రాజైన తోయి విన్నాడు. ¹⁰తోయి తన కుమారుడైన యోరామును దావీదు రాజువద్దకు పంపాడు. యోరాము వచ్చి దావీదును పలకరించి, హదదెజరుతో పోరాడి ఓడించినందుకు ఆయనను ఆభి నందించాడు. (తోయిపై హదదెజరు గతంలో దండెత్తి యుద్ధాలు చేశాడు). యోరాము దావీదు వద్దకు వెండి, బంగారు, ఇత్తడి వస్తువులను కాసుకలుగా తెచ్చాడు.

¹¹దావీదు వాటిని తీసుకొని యెహూవాకి సమర్పించాడు. తాను ఇతర దేశములను ఓడించి తెచ్చి యెహూ వాకి సమర్పించిన వెండి బంగారు వస్తువులతో పాటు ఈ సామగ్రిని కూడ ఉంచాడు. ¹²తాను జయించిన దేశాలలో సీరియ, మోయాబు, అమ్మోను, ఫిలిష్తీయ, అమాలేకు ఉన్నాయి. సోబా రాజైన రెహోబాబు కుమారుడు హదదెజరును కూడ దావీదు ఓడించాడు.

¹³దావీదు వద్దనిమిది వేల సీరియనులను ఉప్పు లోయలో ఓడించాడు. అతను ఇంటికి తిరిగి వచ్చే సరికి మిక్కిలి కీర్తి గడించాడు. ¹⁴ఎదోములో దావీదు సె న్యాన్సి దక్షిణకై నిలిపాడు. ఎదోము రాజ్యసంతలూ కాసల దళాలను నియమించాడు. ఎదోమీయులంతా దావీదుకు సేవకులయ్యారు. దావీదు వెళ్ళిన ప్రతిచోటా యెహూవా అతనికి విజయాన్ని సమకూర్చి పెట్టాడు.

దావీదు పరిపాలన

¹⁵ఇశ్రాయేలంతటినీ దావీదు పరిపాలించాడు. దావీదు తీసుకున్న నిర్ణయాలు తన ప్రజలందరికీ నిష్పక్ష పాతంగా వుండి ఆమోదయోగ్యంగా వుండేవి.

¹⁶సెయూయా కుమారుడైన యోవాబు సర్వసె న్యాన్సి ద్యక్షుడయ్యాడు. అహీలూడు కుమారుడగు యెహూ షావేతు చరిత్ర కారుడు ప్రతలై శిక్షకుడుగా నియమితు డయ్యాడు.

¹⁷అహీలూబు కుమారుడైన సాదోకు, అభ్యాతారు కుమారుడైన అహీమెలెతు యాజకులుగా ఉన్నారు. తెరాయా అనునతను ప్రధాన కార్యదర్శిగా వ్యవహరించాడు. ¹⁸యెహూయాదా కుమారుడు బెనాయా కెరేతీయులకు, పెలేతీయులకు* ఆధిపతి అయ్యాడు. దావీదు కుమారులు రాజకీయ సలహాదారు లైన ప్రముఖ వ్యక్తులుగా* నియమితులయ్యారు.

సౌలు కుటుంబానికి దావీదు కనికరము చూపగోరలం

9“సౌలు కుటుంబంలో ఇంకా ఎవరైనా మిగిలియు న్నారా? యోనాతాను కోసం ఆ వ్యక్తికి నేను కనికరం చూపదలచుకున్నాను” అని దావీదు చెప్పాడు.

²సౌలు కుటుంబానికి చెందిన సీబా అనే ఒక సేవ కుడు ఉన్నాడు. దావీదు మనుష్యులు సీబాను దావీదు వద్దకు తీసుకొని వచ్చారు. దావీదు రాజా సీబాతో, “నీవు సీబావేనా?” అని అడిగాడు.

కెరేతీయులు, పెలేతీయులు వీరు బహుశః దావీదుకు ప్రత్యేక అంగరక్షకులు కావచ్చు. ఒక ప్రాచీన అరమెయికు (సీరియను) అనువాదంలో “విలుకాండ్రు, ఒడిసెల వీరులు” అని పున్నది.

ప్రముఖ వ్యక్తులు యాజకులని శబ్ధార్థం.

“అవును, నీ సేవకుడనైన సీబానే” అని అన్నాడు సీబా.

³“అయితే సౌలు కుటుంబంలో ఎవరైనా జీవించి వున్నారా? వుంటే ఆ వ్యక్తికి దేవుని కృపను చూపాలని అనుకుంటున్నాను” అని దావీదు చెప్పాడు. దావీదు రాజాతో సీబా యిలా అన్నాడు: “యోనాతాను కుమారుడొకడు ఇంకా జీవించియున్నాడు. అతని రెండు కాళ్ళూ అవిటివి.”

⁴“ఈ కుమారుడెక్కడున్నాడని” రాజా సీబాను అడిగాడు.

“లోదెబారులో ఉన్న అమ్మీయేలు కుమారుడైన మాకీరు ఇంటిలో వున్నాడని” సీబా రాజుకు చెప్పాడు.

⁵అప్పుడు దావీదు రాజా తన సేవకులను లోదెబారుకు పంపాడు. అమ్మీయేలు కుమారుడైన మాకీరు ఇంటిలో వున్న యోనాతాను కుమారుని తీసుకొని రమ్మని చెప్పాడు. ⁶యోనాతాను కుమారుడైన మెఫీ బోషెతు దావీదు వద్దకు వచ్చి వంగి నమస్కరించాడు.

“మెఫీబోషెతు” అని పిలిచాడు దావీదు.

“అవునయ్యా! నేను నీ సేవకుడను మీ ముందు వున్నాను” అని అన్నాడు మెఫీబోషెతు.

⁷మెఫీబోషెతుతో దావీదు ఇలా అన్నాడు, “భయ పడకు. నేను నీపట్ల దయగలిగి ఉంటాను. నీ తండ్రి యెన యోనాతాను కారణంగా నేను నీకు సహాయం చేస్తాను. నీ తాతయెన సౌలు భూమినంతా నీకు తిరిగి ఇచ్చివేస్తాను. నీవు ఎల్లప్పుడూ నాతో నా బల్ల వద్ద భోజనం చేస్తావు.”

⁸మెఫీబోషెతు మరల దావీదుకు వంగి నమస్కరించాడు. మెఫీబోషెతు ఇలా అన్నాడు: “మీరు మీ సేవకుడనైన నా పట్ల చాలా దయగలిగియున్నారు! పెగా నేను వచ్చిన కుక్కకంటె హిసమన వాడిని!”

⁹మమ్మట దావీదు రాజా సౌలు సేవకుడైన సీబాను పిలిచి, “సౌలుకు, సౌలు కుటుంబానికి చెందిన ఆస్తి పాస్తులన్నీ నీ యజమాని మనుషుడైన మెఫీబోషెతుకు ఇచ్చాను.

¹⁰మెఫీబోషెతు కొరకు ఆ భూమిని నీవు సాగు చేయి. మెఫీబోషెతు కొరకు నీ కుమారులు, సేవకులు కలిసి చేయండి. పంట పండించండి. దానితో నీ యజమాని మనుషుడు మెఫీబోషెతుకు పుష్కలంగా ఆహారం దొరుకుతుంది. కాని నీ యజమాని మనుషుడు నా బల్లవద్ద తినగలిగి వుంటాడు.”

సీబాకు పడునె దుగురు కుమారులు, ఇరువై మంది సేవకులు వున్నారు.

¹¹దావీదు రాజాతో సీబా ఇలా అన్నాడు: “నేను నీ సేవకుడను. రాజైన నా ప్రభువు ఆజ్ఞాపించిన విధంగా నేను అంతా చేస్తాను.”

ఆ ప్రకారంగానే మెఫీబోషెతు దావీదు బల్లవద్ద రాజు కుమారులలో ఒకనిగా భోజనం చేశాడు. ¹²మెఫీబోషె తుకు మీకా అనబడే ఒక చిన్న కుమారుడున్నాడు. సీబా కుటుంబంలోని వారంతా మెఫీబోషెతుకు సేవకు లయ్యారు. ¹³మెఫీబోషెతు రెండుకాళ్ళూ కుంటివే. మెఫీబోషెతు యెరూషలేములోనే నివసించాడు.

ప్రతిరోజూ మెఫీబోషేతు రాజు భోజనాల బల్ల వద్దనే తినేవాడు.

హోనూను దావీదు మనుష్యులను అవమానపరచటం

10 తరువాత అమ్మోనీయుల రాజైన నాహోషు చనిపోయాడు. అతని తరువాత అతని కుమారుడు హోనూను రాజయ్యాడు. ²మరణార్థం విన్న దావీదు “నాహోషు నాపట్ల చాలా దయగలిగియుండెను. కాబట్టి అతని కుమారుడు హోనూను పట్లకూడ నేను దయగలిగి ఉంటాను,” అని అన్నాడు. ఆ ప్రకారం దావీదు తన అధికారులను తండ్రి మరణంతో విచారంలో ఉన్న హోనూనును పలకరించి ఓదార్చే నిమిత్తం పంపాడు.

దావీదు అధికారులు అమ్మోనీయుల దేశానికి వెళ్లారు. ³కాని అమ్మోనీయుల నాయకులు వారి రాజైన హోనూనును కలిసి, “నీ తండ్రి మరణ సందర్భంగా నిన్ను ఓదార్చటానికి తన మనుష్యులను పంపి నీ తండ్రిని గౌరవించటానికి ప్రయత్నిస్తున్నాడని నీవు అనుకుంటున్నావా? కాదు! దావీదు తన మనుష్యులను నీ నగరాన్ని పరిశీలించి దూస్వాలను తెలిపినానే నిమిత్తం గూఢచారులుగా పంపాడు. వారు నీ మీదకు యుద్ధ సన్నాహాలు చేస్తున్నారు!” అని చెప్పారు.

⁴కాబట్టి హోనూను దావీదు పంపిన అధికారులను పట్టుకొని, వారి గడ్డాలలో సగభాగం గొరిగించాడు. వారి దుస్తులను కూడ సగంనుంచి తొడలవరకు కత్తిరించి వేశాడు. తరువాత వారిని పంపివేశాడు.

⁵ఆ అధికారులు చాలా అవమానం పొందారని విన్న దావీదు కొందరు దూతలను తన అధికారులను కలవటానికి పంపాడు. దూతల ద్వారా, “మీ గడ్డాలు బాగా పెరిగేవరకు మీరు యెరికో పట్టణంలో వుండండి. తరువాత యెరూషలేమునకు తిరిగిరండి,” అని కబురు పంపాడు దావీదు రాజు.

అమ్మోనీయులపై యుద్ధం

⁶అమ్మోనీయులు దావీదు రాజుతో శతృత్వం తెచ్చి పెట్టుకున్నామని తెలుసుకున్నారు. దానితో వారు సైన్యాన్ని సమకూర్చుకొనే ప్రయత్నంలో బౌత్రెహాబు, సోబాలోపున్న సీరియనులను జీతానికి పీలిపించుకొన్నారు. సీరియను కల్పాలము ఇరువది వేల వరకు వుంది. ఒక వెయ్యిమంది సైనికులతో సహా మయకా రాజును, టోబునుండి పన్నెండు వేలమందిని జీతానికి పీలిపించుకొన్నారు.

⁷ఈ విషయం దావీదు విన్నాడు. అతడు యోవాబును, అతని సైన్యంలో వీరులందరిని పంపాడు. ⁸అమ్మోనీయులు బయటికి వచ్చి యుద్ధానికి సిద్ధమయ్యారు. వారు నగర ద్వారం దగ్గర మోహించారు. సోబానుండి, రెహోబునుండి వచ్చిన సీరియనులు, టోబునుండి, మయకానుండి వచ్చిన మనుష్యులందరూ అమ్మోనీయులతో కలిసి రంగంలో నిలబడలేదు. ⁹అమ్మోనీయులు తనకు ముందు, వెనుక కూడ నిలబడి వున్నారని యోవాబు గమనించాడు. అందువల్ల తనతో వచ్చిన ఇశ్రాయేలీయులలో కొందరు

నేర్పరులైన వారిని ఎన్నుకుని వారిని సీరియనులతో యుద్ధానికి సిద్ధం చేశాడు. ¹⁰మిగిలిన సైన్యాన్ని అమ్మోనీయుల మీదికి పోవటానికి యోవాబు తన సోదరుడైన అబీషైకి ఇచ్చాడు. ¹¹యోవాబు అబీషైకి ఇలా చెప్పాడు: “సీరియనులు గనుక బలం వుంజుకొని నన్ను ఓడించేలా వుంటే నీవు వచ్చి నాకు సహాయం చేయము. అమ్మోనీయులు గనుక నీకంటె ఆది కృతలతో వుంటే నేను వచ్చి నీకు సహాయం చేస్తాను. ¹²ధైర్యంగా ఉండు. మన ప్రజలకోసం, మన దేవుని నగరాలకోసం మనమంతా ఏరోచితంగా పోరాడదాం! యెహూవా దృష్టికి ఏది మంచిదనిపించుతుందో అది ఆయన చేస్తాడు.”

¹³తరువాత యోవాబు, అతని మనుష్యులు సీరియనులను ఎదుర్కొన్నారు. యోవాబు యొక్క, అతని సైన్యంయొక్క ధాటికి తట్టుకోలేక సీరియనులు వారి పోయారు.

¹⁴సీరియనులు పారిపోతున్నట్లు అమ్మోనీయులు చూశారు. దానితో వారుకూడ అబీషైకి భయపడి పారిపోయారు. వారు వారి నగరానికి పోయారు. యోవాబు అమ్మోనీయులతో యుద్ధానంతరం తిరిగి వచ్చి యెరూషలేముకు వెళ్లాడు.

సీరియనులు మళ్ళీ యుద్ధానికి సిద్ధమవటం

¹⁵ఇశ్రాయేలీయులు తమను ఓడించారని సీరియనులు గుర్తించారు. వారంతా మళ్ళీ సమకూడి ఒక పెద్ద సైన్యాన్ని సమకూర్చారు.

¹⁶హదదెజరు తన దూతలను యూఫ్రటీసు నది అవతల నివసేస్తూ ఉన్న సీరియనులనందరినీ తీసుకొని రావలసినదిగా పంపాడు. ఈ సీరియనులంతా హేలాముకు వచ్చారు. వారి నాయకుడు షోబకు. ఇతడు హదదెజరు సన్యాధిపతి.

¹⁷దావీదు ఇదంతా విని ఇశ్రాయేలీయులనందరినీ కూడ దీశాడు. వారు యోర్దాను నదీని దాటి హేలాముకు వెళ్లారు. అక్కడ సీరియనులు యుద్ధానికి సిద్ధమై వారిని ఎదిరించారు.

¹⁸కాని దావీదు సీరియనులను ఓడించాడు. సీరియనులు ఇశ్రాయేలీయులకు భయపడి పారిపోయారు. దావీదు సీరియను సైన్యంలో ఏడు వందల మంది రథసారధులను, నలుబది వేల మంది గుర్రపు దళం వారిని చంపివేశాడు. అంతేగాదు సీరియను సైన్యాధిపతియైన షోబకును కూడ దావీదు చంపి వేశాడు.

¹⁹హదదెజరు సామంత రాజులంతా వారి సైన్యాలను ఇశ్రాయేలీయులు ఓడించినట్లు చూశారు. కావున వారు ఇశ్రాయేలీయులతో సంది చేసేకొని వారిని సేవిస్తూ వచ్చారు. మళ్ళీ అమ్మోనీయులకు సహాయం చేయటానికి సీరియనులు భయపడి పోయారు.

దావీదు బతెబను కలవటం

11 వసంతకాలం వచ్చింది. రాజులు యుద్ధాలకు సేవకులను, ఇశ్రాయేలీయులను సిద్ధంచేసి

అమ్మోనీయులను నాశనం చేయటానికి పంపాడు. యోవాబు సెన్యం (అమ్మోనీయుల రాజధాని నగరమైన) రబ్బా ప్నగరంపై కూడ దాడి చేసింది.

ఈసారి దావీదు యెరూషలేములోనే వుండిపోయాడు. ²ఆ రోజు సాయంత్రం పడకనుంచి లేచి, రాజు మేడ మీద అటు యిటు తిరుగ సాగాడు. అప్పుడతడు స్నానం చేస్తూ ఉన్న స్త్రీనొక దానిని చూశాడు. ఆమె చాలా అందంగా ఉంది. ³దావీదు తన సేవకులను పిలువనంపాడు. ఆ స్త్రీ ఎవరని అడుగగా, ఒక సేవకుడు, “ఆమె పేరు బత్సెబ అనీ, ఆమె ఏలీయాము కుమార్తె అనీ చెప్పాడు. ఆమె హిత్తీయుడగు ఊరియాకు భార్య అనికూడ చెప్పాడు.”

⁴దావీదు దూతలను పంపి బత్సెబను తన వద్దకు తీసుకొని రమ్మని చెప్పాడు. ఆమె దావీదు వద్దకు వచ్చినప్పుడు, ఆమెతో అతడు సంగమించాడు. ఆమె స్నానాలు చేసి, శుభియె తన ఇంటికి వెళ్లిపోయింది. ⁵కాని “బత్సెబ గర్భవతి” అయింది. ఈ విషయమై దావీదుకు వర్తమానం పంపింది.

దావీదు తన పాపాన్ని దాయజాడటం

⁶దావీదు ఒక వర్తమానం యోవాబుకు పంపాడు. “హిత్తీ యుడగు ఊరియాను నా వద్దకు పంపు”మని తిరుగు చేశాడు. అందువల్ల యోవాబు ఊరియాను దావీదు వద్దకు పంపాడు. ⁷ఊరియా దావీదు వద్దకు వచ్చాడు. దావీదు అతనిని యోవాబు ఎలా ఉన్నాడనీ, సె నికు లెలా వున్నారనీ, యుద్ధం ఎలా కొనసాగుతున్నదనీ అడిగాడు. ⁸తరువాత “ఇంటికి పోయి ఏశ్రాతి* తీసుకోమని” దావీదు ఊరియాకు చెప్పాడు.

ఊరియా రాజు ఇంటిని వదిలి బయటికి వచ్చాడు. రాజు ఊరియాకు ఒక బహుమానం కూడ పంపాడు. ⁹కాని ఊరియా ఇంటికి పోలేదు. రాజు ఇంటి ఆవరణ ద్వారం వద్ద ఊరియా నిద్రపోయాడు. మిగిలిన రాజు సేవకుల మారిగా అతను కూడా అక్కడే నిద్రపోయాడు. ¹⁰“ఊరియా ఇంటికి పోలేదని” సేవకులు దావీదుకు చెప్పారు.

అప్పుడు దావీదు ఊరియాను పిలిచి, “నీవు చాలా దూరంనుండి వచ్చావు గదా! నీవు ఇంటికి ఎందుకు వెళ్ళలేదు?” అని అడిగాడు.

¹¹దావీదుతో ఊరియా ఇలా అన్నాడు: “పవిత్ర పెట్టె, ఇశ్రాయేలు, యూదా సె నికులు అందరూ గుడారాలలో ఉంటున్నారు. నా యజమాని యోవాబు, నా ప్రభువు (దావీదు రాజు) యొక్క సేవకులందరూ బయట పొలాలలో గుడారాలు వేసుకొనివున్నారు. కావున నేను ఇంటికి వెళ్లి తాగి, భార్యతో విలాసంగా కాలం గడపటం మంచిది కాదు!”

¹²“అయితే ఈ రోజు ఇక్కడే ఉండు. రేపు నిన్ను మళ్ళీ యుద్ధానికి పంపివేస్తాను” అని దావీదు ఊరియాతో అన్నాడు. ఊరియా ఆ రోజు యెరూషలేములో ఉన్నాడు. అతడు మరుసటి రోజు తెల్లవారే

వరకు వున్నాడు. ¹³ఊరియాను తన వద్దకు వచ్చి కన్పించమని దావీదు కబురు పంపాడు. దావీదుతో కలిసి ఊరియా బాగా తాగి, తిన్నాడు. దావీదు ఊరియాకు బాగా తాగ బోశాడు. అయినా ఊరియా ఇంటికి పోలేదు. ఆ రోజు సాయంత్రం ఊరియా రాజుగారి సేవకులతో కలిసి రాజభవన ద్వారం వద్ద నిద్ర పోవటానికే వెళ్ళాడు.

ఊరియాను చంపించేందుకు దావీదు పథకం

¹⁴మరునాటి ఉదయం దావీదు యోవాబుకు ఒక ఉత్తరం రాశాడు. ఆ ఉత్తరం ఊరియా ద్వారా పంపాడు. ¹⁵ఆ ఉత్తరంలో దావీదు ఇలా రాశాడు, “యుద్ధం ఎక్కడ ముమ్మరంగా సాగుతూ వుంటుందో అక్కడ ఊరియాను ముందు వరుసలో పెట్టు. అక్కడ వానిని ఒంటరిగా వదిలి వేయి. అలా నిస్సహాయుడై చనిపోయేలా చేయి.”

¹⁶యోవాబు నగరాన్ని పరిశీలించి ఎక్కడ అమ్మోనీయులు ధైర్యంగా ఉన్నారో చూశాడు. అతడా ప్రదేశానికి ఊరియాను పంప నిర్ణయించాడు. ¹⁷ఆ నగర (అమ్మోనీయుల రాజధానియగు రబ్బా) ప్రజలు యోవాబును ఎదిరించటానికి బయటికి వచ్చారు. దావీదు మనుష్యులు కొందరు చంపబడ్డారు. చంపబడిన వారిలో హిత్తీయుడైన ఊరియా ఒకడు.

¹⁸యుద్ధ పరిణామాలపై యోవాబు దావీదుకు ఒక నివేదిక పంపాడు. ¹⁹ఆ దూతతో యుద్ధంలో ఏమి జరిగిందో దావీదు రాజుకు వివరంగా చెప్పమన్నాడు. ²⁰“బహుశ: రాజు కలత చెందుతాడు. యోవాబు సెన్యం నగర సమీపానికి ఎందుకు వెళ్ళింది? వారు గోడల మీదుగా బాణాలు వేశారని తెలియదా? ²¹ఎరు బెృషలకు కుమారుడైన అబీమెలకును ఎవరు చంపారో మీకు గుర్తుందా? ఆ నగర గోడపై నుండి ఒక స్త్రీ తిరుగలి పై రాంబని విసరివేయగా అబీమెలకు చనిపోయాడు. ఆ స్త్రీ అతనిని తేబేనువద్ద చంపింది. మీరు ఆ గోడ చెంతకు ఎందుకు వెళ్ళారు? అని అనవచ్చు. దావీదు రాజు గనుక అలా అంటే నీవు తప్ప కుండా నీ సేవకుడు హిత్తీయుడైన ఊరియా కూడా చనిపోయాడు” అని చెప్పాలి” అంటూ యోవాబు దూతను పంపాడు.

²²ఆ వచ్చిన దూత లోనికి వెళ్లి యోవాబు చెప్పమన్నట్లు దావీదుకు వివరించి చెప్పాడు. ²³దూత ఇలా చెప్పాడు: “అమ్మోనీయులు మమ్మల్ని పొలాలలో ఎదుర్కొన్నారు. కాని మేము వారితో నగర ద్వారం వద్ద పోరాడము. ²⁴మీ సేవకులపై నగర గోడల మీద ఉన్న వారు బాణాలు వేశారు. ²⁵మీ సేవకులలో కొంత మంది చనిపోయారు. మీ సేవకుడు, హిత్తీయుడైన ఊరియా కూడ చనిపోయాడు.”

²⁵నరే ఈ విషయంపై కలతపడవద్దని* యోవాబుతో చెప్పమని దూతతో దావీదు అన్నాడు. “కత్తికి వారూ, వీరూ అని తేడా వుండదు. అది అందరినీ

ఏశ్రాతి కాళ్ళ, “చేతులు కడుగుకొనుట” అని శబ్దార్థం.

కలతపడవద్దు నీ దృష్టిలో ఈ పని ఒక దుష్టకార్యంగా భావించవద్దు అని శబ్దార్థం.

చంపుతుంది. రబ్బా నగరంపై దాడి తీవ్రం చేయండి. ఆ నగరం అన్నాడు వశమవుతుంది" అని చెప్పి యోనాబును ప్రోత్సహించుమని దావీదు దూతలకు చెప్పాడు.

దావీదు బలైబను వివాహమాడటం

26^{తన భర్త ఊరియా చనిపోయినట్లు బలైబ విన్నది. తన భర్త కి విలపించింది. 27}సంతాప దినాలు గడిచాక, దావీదు తన మనుష్యులను పంపి ఆమెను తన ఇంటికి తీసుకొని రమ్మన్నాడు. తరువాత ఆమె దావీదుకు భార్య అయింది. దావీదు వల్ల ఆమెకు కుమారుడు జన్మించాడు. దావీదు చేసిన ఈ చెడ్డ పనిని యెహోవా ఆమోదించలేదు.

నాతాను దావీదుతో మాట్లాడటం

12 యెహోవా నాతాను ప్రవక్తను దావీదు వద్దకు పంపాడు. నాతాను దావీదు వద్దకు వచ్చి ఇలా చెప్పాడు: "ఒక నగరంలో ఇద్దరు వ్యక్తులున్నారు. ఒకడు ధనవంతుడు. రెండవవాడు దరిద్రుడు. ధనవంతుని వద్ద చాలా గొర్రెలు, పశువులు వున్నాయి. 3కాని పేదవానివద్ద తాను కొనుక్కన్న ఒక ఆడ గొర్రె పిల్ల తప్ప మరేమీ లేదు. ఆ గొర్రెపిల్లను పేదవాడు నాశాడు. ఆ పేదవానితో పాలు, అతని పిల్లతో పాలు ఆ గొర్రెపిల్ల కూడ పెరిగింది. ఆ గొర్రెపిల్ల పేదవాని కంచంలో తిని, వాని గిన్నెలో నీళ్లు తాగింది. ఆ పేదవాని రొమ్ము పేద గొర్రెపిల్ల పడుకొని నిద్రపోయేది. పేద వానికి ఆ గొర్రెపిల్ల ఒక కూతురిలా వుండేది. 4" ఇదిలా వుండగా ఒక యాత్రికుడు ధనవంతుని చూడటానికి ఆ నగరంలో ఆగాడు. ధనికుడు ఆ యాత్రికునికి ఆహారం ఇవ్వబోయాడు. కాని ఆ యాత్రికునికి ఆహారంగా తనకున్న గొర్రెలలో గాని, పశువులలో గాని దేనినీ చంపటానికి ధనికుడు ఇష్టపడలేదు. దానికి బదులు, ధనికుడు ఆ నగరంలో ఉన్న పేదవాని గొర్రెపిల్లను తీసుకొని, చంపి ఆ యాత్రికునికి ఆహారంగా వండించాడు."

5ఇది వింటున్న దావీదుకు ధనికునిపై విపరీతంగా కోపం వచ్చింది. "యెహోవా జీవము తోడుగా ఈ పని చేసిన ఆ వ్యక్తి నిశ్చయంగా చావలసిందే! 6 ఆ గొర్రె పిల్ల విలువకు నాలుగింతలు ధనికుడు చెల్లించాలి. ఎందుకంటే వాడు ఈ భయంకరమైన పని చేశాడు. పైగా వాడు దయలేనివాడు!" అని దావీదు నాతానుతో అన్నాడు.

నాతాను దావీదుతో అతని సాహెబ్బి తెలియజెప్పటం

7^{ఆ వ్యక్తిని నీవే అన్నాడు నాతాను దావీదుతో. ఇశ్రాయేలు దేవుడైన యెహోవా నీ విషయంలో ఇలా అంటున్నాడని నాతాను దావీదుతో చెప్పాడు: నిన్ను ఇశ్రాయేలుకు రాజుగా నేను అభిషిక్తం చేశాను. సౌలు నుండి నిన్ను కాపాడాను. 8}అతని కుటుంబాన్ని, భార్యలను నీవు తీసుకొనేలా చేశాను. పైగా ఇశ్రాయేలు

పెన, యూదా పెన రాజుగా నియమించాను. ఇవన్నీ చాల వన్నట్లు, నీకు ఇంకా చాలా ఇచ్చాను.

9కావున ఎందువల్ల యెహోవా ఆజ్ఞను తిరస్కరించావు? దేవుడు చెడ్డదని చెప్పిన దానిని ఎందుకు చేశావు? హిత్తీయుడైన ఊరియాను నీవు కత్తితో చంపించావు. అతని భార్యను నీ భార్యగా చేసుకున్నావు. అప్పును; నీవు ఊరియాను ఆమ్మానీయుల కత్తితో చంపావు! 10కావున, కత్తి నీ కుటుంబాన్ని వదిలిపెట్టదు. హిత్తీయుడు ఊరియా భార్యను నీవు చేవట్లావు. ఈ రకంగా నీవు నన్ను లక్ష్య పెట్టలేదని నిరూపించుకున్నావు."

11^{నేను నీకు ఆపద తీసుకు వస్తున్నాను. నీ కుటుంబంలో నుండే ఈ ఆపద వస్తుంది. నీ భార్యలందరినీ నీ నుండి నేను తీసివేసి, నీకు అతి సన్నిహితుడైన వానికొకనికే ఇస్తాను. ఆ వ్యక్తి నీ భార్యలందరితో కలియగా, అది అందరికీ తెలుస్తుంది. 12}నీవు బలైబతో రహస్యంగా కూడినావు. కాని నేను చేసే పని ఇశ్రాయేలు ప్రజలందరికీ తెలుస్తుంది."

13నాతానుతో, "యెహోవా పట్ల నేను పాపం చేశాను" అని దావీదు చెప్పాడు.

అప్పుడు నాతాను దావీదుతో ఇలా అన్నాడు, "యెహోవా నీకు పాపవిమోచనం చేశాడు. నీవు చంపబడవు. 14కాని నీవు చేసిన ఈ పాపకార్యంవల్ల శత్రువులు నీ యెహోవాని అసహ్యించుకునేలా చేశావు. అందువల్ల నీకు పుట్టిన కుమారుడు చనిపోతాడు."

దావీదువలన బలైబకు పుట్టిన శిశువు మరణించటం

15పిమ్మల నాతాను ఇంటికి వెళ్లిపోయాడు. ఊరియా భార్య ద్వారా దావీదుకు పుట్టిన బిడ్డ తీవ్రంగా జబ్బు పడేలా యెహోవా చేశాడు. 16దావీదు బిడ్డ కొరకు దేవుని ప్రార్థించాడు. దావీదు తినటానికి, తాగటానికి నిరాకరించాడు. అతను తన ఇంటికివెళ్లి లోపలే వుండి పోయాడు. రాత్రంతా నేలమీదే పడుకొని వుండి పోయాడు. 17దావీదు కుటుంబంలో ముఖ్యులైన వారు వచ్చి దావీదును నేలమీద నుండి లేపటానికి ప్రయత్నించారు. కాని దావీదు లేవ నిరాకరించాడు. వారిలో కలిసి భోజనం చేయటానికి కూడ దావీదు నిరాకరించాడు. 18^{విడవ రోజున శిశువు మరణించింది. శిశువు మరణించిందని దావీదుతో చెప్పటానికి సేవకులు భయపడ్డారు. ఒకరితో ఒకరు వారిలా అనుకోసాగారు, "చూడండి, బిడ్డ బతికివుండగా మనం ఆయనలో మాట్లాడాలని ప్రయత్నం చేశాము. కాని ఆయన మన మాట వినలేదు. ఇప్పుడు బిడ్డ మరణం గురించి మనం తెలియ జేస్తే, అతడు తన సౌజానికి ముప్పు పాలిల్లే ఏ పనికె నా పాల్పడవచ్చు!" 19}కాని దావీదు తన సేవకులు గొనగొనలాడు కోపటం గమనించి బిడ్డ మరణించి

అది అందరికీ తెలుస్తుంది అంటే "పట్టనగలే, బహిర్గతం గానే జరుగుతుందని" శబ్దార్థం.

కాని. .. తెలుస్తుంది ఇశ్రాయేలు ప్రజల ముందు, సూర్యుని ముందు అని శబ్దార్థం.

వుండ వచ్చని ఊహించాడు. “బిడ్డ చనిపోయాడా?” అని దావీదు సేవకులను అడిగాడు.

“అవును, చనిపోయాడు” అని సేవకులు అన్నారు.

20 దావీదు నేలమీద నుంచి లేచాడు. కాళ్లు చేతులు కడుక్కొని, బట్టలు మార్చుకొని, యెహోవాని స్థానించుటానికి ఆలయానికి వెళ్ళాడు. తరువాత ఇంటికి వెళ్ళి, తినటానికి ఆహారాన్ని అడిగాడు. సేవకులు కొంత ఆహారాన్ని ఇవ్వగా, అతడు తిన్నాడు.

21 దావీదు సేవకులు ఆయనతో ఇలా చెప్పారు, “నీవీలా ఎందుకు ప్రవర్తిస్తున్నావు? బిడ్డ బ్రతికి వుండగా నీవు తినటానికి నిరాకరించావు. నీవు ఏడ్చావు. కాని బిడ్డ చనిపోగానే, నీవు లేచి భోజనం చేశావు.

22 అందుకు దావీదు ఇలా చెప్పాడు: “బిడ్డ బ్రతికి వుండగా నేను తినలేదు. ఏడ్చాను. ఎందువల్లనంటే యెహోవా నన్ను కనికరించి బిడ్డను బ్రతికించవచ్చు! ఎవరికి తెలుసు! అనుకున్నాను. 23 కాని ఇప్పుడు బిడ్డ చని పోయాడు. కావున ఇప్పుడు నేనెందుకు తినటానికి నిరాకరించాలి? నేను బిడ్డను తిరిగి బ్రతికించుకొన గలనా? లేదు! ఏదో ఒక రోజున నేనే వాని దగ్గరకు వెళతాను. అంతేగాని వాడు నా వద్దకు తిరిగి రాలేడు.”

సౌలోమోను జన్మించటం

24 దావీదు తన భార్యయైన బత్సేబను ఓదార్చాడు. అతడ మెలో కలిసి వుండి సంగమించగా, ఆమె గర్భవతి అయింది. ఆమెకు మరొక కుమారుడు జన్మించాడు. దావీదు వానికి సౌలోమోను అని పేరు పెట్టాడు. యెహోవా సౌలోమోనును ప్రేమించాడు. 25 ప్రవక్త నాతాను ద్వారా యెహోవా తన సందేశం పంపాడు. నాతాను వచ్చి సౌలోమోనుకు యదీద్యా* అని నామ కరణం చేశాడు. దేవుని ఆజ్ఞానుసారం నాతాను అలా చేశాడు.

దావీదు రబ్బాను పట్టుకొనటం

26 యోవాబు అమ్మోనీయుల నగరంపై యుద్ధం చేశాడు. అతడు రాజదాని నగరాన్ని పట్టుకున్నాడు.

27 యోవాబు దావీదు వద్దకు దూతలను పంపి ఇలా చెప్పమన్నాడు: “నేను రబ్బానుపై యుద్ధం విజయం చేశాను. నేను జలనగరాన్ని పట్టుకున్నాను. 28 ఇప్పుడు నీవు మిగిలిన సైన్యాన్ని కూడగట్టుకొని వచ్చి రబ్బా నగరాన్ని ముట్టడంను. దానిని నాకే నేను వశపర్చుకు నేలోగా నీవు వచ్చి పట్టుకో. నేను గనుక వశపర్చు కుంటే, ఆ నగరం నా పేరు మీదుగా పిలువబడుతుంది!”

29 దావీదు తన సైన్యాన్ని కూడగట్టికొని రబ్బా నగరానికి వెళ్ళాడు. యుద్ధం చేసి ఆ నగరాన్ని వశపర్చు కున్నాడు. 30 దావీదు ఆ రాజు తలనుండి* కిరీటాన్ని తీసుకున్నాడు. అది బంగారు కిరీటం. దాని బరువు

నుమారు డెబ్బది అయిదు కాసులు. ఈ కిరీటంలో విలువైన వజ్రాలు పొదగబడ్డాయి. ఆ కిరీటాన్ని సైని కులు దావీదు తలపై వుంచారు. ఆ నగరం నుండి దావీదు అనేక విలువైన వస్తువులను కొల్లగొట్టుకు పోయాడు. 31 అంతేగాదు, దావీదు రబ్బా నగర వాసు లను బయటకు తీసుకొని వచ్చాడు. వారందరినీ రంప ములతోను, పలుగులతోను, గొడ్డళ్లతోను పని చేయించాడు. వారందరినీ ఇటుకలతో కట్టడాలను నిర్మించేలా చేశాడు. అమ్మోనీయుల నగరాన్నిటిలో దావీదు ఇలాగే చేయించాడు. తరువాత దావీదు తన సైన్యంతో యెరూషలేముకు వెళ్ళిపోయాడు.

అమ్మోను తామారును మోహించుట

13 దావీదుకు అబ్బాలోము అను కుమారుడొక డున్నాడు. అబ్బాలోముకు ఒక సోదరివుంది. ఆమె పేరు తామారు. ఆమె బహుసౌందర్యవతి. దావీదు యొక్క మరో కుమారుడైన అమ్మోను* తామారును మోహించాడు. 2 తామారు కన్యక. అందువల్ల ఆమెను తన కామవాంఛ తీర్చుకోవటానికి అమ్మోను ఆమెను ఏమీ చేయలేకపోయాడు. కాని అమ్మోను ఆమెను మిక్కిలిగా మోహించాడు. ఆమెను సౌందర్య ఆమె ద్వారా అమ్మోను విరహంతో నీరసించిపోయాడు.

3 అమ్మోనుకు యెహోవాదాబు అనే సేవ్పీతు డొకడు న్నాడు. అతడు షిష్యా కుమారుడు. షిష్యా దావీదు సోదరుడు. యెహోవాదాబు యుక్తిగల వాడు. 4 యెహోవాదాబు అమ్మోనుతో, “రోజు రోజుకీ నీవు చిక్కిపోతున్నావు! నీవు రాజు కుమారుడవు! తినటానికి కావలసినంత ఉంది. కాని ఎందుకీలా చిక్కి శత్యమై పోతున్నావు? నాలో చెప్ప” అన్నాడు.

“నేను తామారును ప్రేమిస్తున్నాను. కాని ఆమె నా తమ్ముడైన అబ్బాలోము సహోదరి” అన్నాడు అమ్మోను.

5 యెహోవాదాబు అమ్మోనుకు ఇలా సలహా యిచ్చాడు: “నీవు పోయి పండుకో, జబ్బు పడిన వానిలా నటించు. అప్పుడు నీ తండ్రి నిన్ను చూసేందుకు వస్తాడు. నీవాయనతో నీ చెల్లెలను తామారును నీకు ఆహారాన్నిచ్చి సేవ చేయటానికి సంపవను. ఆమె నీ ఎదుట ఆహారం నీవు చూస్తూవుండగా తయారు చేసి ఆమె నీకు పెడుతుంది కూడా చెప్పు.”

6 ఆ సలహా మేరకు అమ్మోను పక్క మీద పడుకుని జబ్బు పడిన వానిలా నటించాడు. అమ్మోనును చూడ లానికి దావీదు రాజు వచ్చాడు. “దయచేసి చెల్లెలు తామారును పంపించు. నేను చూస్తూవుండగా ఆమె రెండు ప్రత్యేకమైన రొట్టెలు చేసి పెడుతుంది. ఆమె చేతిమీదుగా తింటాను” అని దావీదుతో అమ్మోను చెప్పాడు.

యదీద్యా యదీద్యా అనగా దేవునికి ప్రీయమైనవాడు అని అర్థం.

రాజు తలనుండి మల్కము తలనుండి అని కూడ అంటారు. మల్కము అమ్మోనీయులు ఆరాధించే ఒక బూటకపు దైవం.

అమ్మోను అబ్బాలోముకు, తామారుకు అమ్మోను సవతి తల్లి కుమారుడవుతాడు. వారందరికీ దావీదు తండ్రి. అబ్బా లోముకు ఒక తల్లి, అమ్మోనుకు వేరొక తల్లి ఉన్నారు. చూడండి సమూయేలు రెండవ గ్రంథం 3:2,3.

7 దావీదు తామారు ఇంటికి దూతలను పంపాడు. వారు తామారుతో ఆమె సోదరుడు, "అమ్మోను ఇంటికి వెళ్లి అతనికి కొంత ఆహారం చేసిపెట్టమని చెప్పారు."

అమ్మోనుకు తామారు ఆహారం తయారు చేయటం

8 తన సోదరుడైన అమ్మోను ఇంటికి తామారు వెళ్ళింది. అమ్మోను మంచంపై ఉన్నాడు. తామారు కొంత పిండి తీసుకొని, దానిని ఆమె స్వయంగా కలిపింది. అమ్మోను చూస్తూవుండగా ఆమె కొన్ని రొట్టెలు చేసింది. తరువాత ఆమె రొట్టెలను కాల్చింది. 9 తామారు రొట్టెలను కాల్చిన పిమ్మట పెనంలో వాటిని తీసుకొని వెళ్ళి అమ్మోను ముందు పళ్లెంలో వేసింది. కాని అమ్మోను తినటానికి అంగీకరించలేదు.

అమ్మోను తన సేవకులందరినీ, "అతనిని ఒంటరిగా పదిలి వెళ్ళి పొమ్మన్నాడు" అమ్మోను గదినుండి సేవకులంతా బయటికి పోయారు.

అమ్మోను తామారును చెరచటం

10 అమ్మోను తామారుతో, "రొట్టెలను లోపలి గదిలోనికి తీసుకొనిరా. అప్పుడు నీ చేతిమీదుగా వాటిని తింటాను" అని అన్నాడు. తామారు లోపలి గదిలో వున్న తన సోదరుడైన అమ్మోను వద్దకు వెళ్ళింది. ఆమె చేసిన రొట్టెలను తీసుకొని వెళ్ళింది. 11 తన చేతుల మీదుగా తింటాడని ఆమె అమ్మోను వద్దకు వెళ్ళింది. కాని అమ్మోను తామారును పట్టుకున్నాడు. "చెల్లీ, రా! నాతో కలిసి పడుకో!" అని అన్నాడు.

12 అందుకు తామారు అమ్మోనుతో ఇలా స్పృహదేయ పడింది: "పద్దు, సోదరా! నన్ను బలవంతం చేయకు! ఇజ్రాయేలలో ఇలా ఎన్నటికీ జరుగకూడదు! ఈ అవమానకరమైన పని చేయకు! 13 నా కళంకాన్ని నేనన్నడూ మోపుకోలేను. ఇజ్రాయేలీయులలో నీవకార్యాల చేసే మూర్ఖులలో నీవకడివే పోతావు. దయ చేసి రాజుతో మాట్లాడు. నన్ను వివాహం చేసుకోవటానికి ఆయన నీకు ఆనుమతిస్తాడు."

14 కాని అమ్మోను తామారు చెప్పే దానిని వినటానికి నిరాకరించాడు. అతడు తామారుకుంటే బలవంతుడు. అతడమెను బలాత్కరించి సంగమించాడు. 15 దాని తరువాత అమ్మోను తామారును అసహ్యించుకున్నాడు. ముందు అతనామెనెంతగా ప్రేమించాడో, అంతకు మించి ఇప్పుడు అమ్మోను తామారును అసహ్యించుకున్నాడు. అమ్మోను తామారుతో, "మంచం మీది నుంచి లేచి బయటికి పొమ్మన్నాడు."

16 అందుకు తామారు అమ్మోనుతో, "కాదు! నీవిప్పుడు మునుపటికంటే ఇంకా ఘోరమైన తప్పు చేస్తున్నావు! నీవు నన్ను పంపివేయటానికి ప్రయత్నిస్తున్నావు!" అని అన్నది.

కాని అమ్మోను తామారు చెప్పేది వినలేదు. 17 అమ్మోను తన సేవకుణ్ణి లోనికి పిలిచి, "ఇప్పుడే ఈ పిల్లను గదినుండి బయటికి పంపించు! బయటకు వెళ్ళి తలుపుకు తాళం వేయ" అని చెప్పాడు.

18 అమ్మోను సేవకుడు తామారును బయటికి గెంటి

గదికి తాళం పెట్టాడు. తామారు ఒక రంగురంగుల పాడవైన చేతులు, చాలా వదులుగా వుండే అంగీని వేసుకున్నది. ఈ రకమైన అంగీలను పెండ్లి కాని రాజకుమార్తెలు మాత్రమే వేసుకునేవారు. 19 తామారు కొద్దిగా బూడిద తీసికొని తన నెత్తి మీద పోసుకున్నది. తన రంగు రంగుల అంగీని చింపుకొన్నది. తన చేయి నెత్తిమీద పెట్టుకుని బిగ్గరగా ఏడ్చుకుంటూ పోయింది. * 20 తామారు సోదరుడు అబ్బాలోము తామారుతో, "నీ సోదరుడు అమ్మోను నీన్ను చెరచినాడుగా?" అన్నాడు. "అమ్మోను నీ సోదరుడు. కావున వెళ్ళి, ప్రస్తుతానికి నీవు మాట్లాడక వుండు. ఇది నిన్ను విపరీతంగా సంక్షోభపెట్టుకుండా* చూసుకో!" అది విన్న తామారు ఇక ఏమీ మాట్లాడలేదు. నాశనమైన స్త్రీల, ఆమె అబ్బాలోము ఇంటి వద్దనే ఉండసాగింది. 21 ఈ వార్త దావీదు రాజు విన్నాడు. ఆయనకు పట్టరాని కోపం వచ్చింది. 22 అబ్బాలోము అమ్మోనును అసహ్యించుకున్నాడు. అబ్బాలోము అమ్మోను నుద్దేశించి మంచిగా గాని, చెడ్డగా గాని ఏమీ అనలేదు. తన సోదరి తామారును చెరచినందుకు అమ్మోనును అసహ్యించుకున్నాడు.

అబ్బాలోము పగ తీర్చుకొనటం

23 రెండు సంవత్సరాల తరువాత అబ్బాలోము కొందరు మనుష్యులను తన గొర్రెల నుండి ఉన్ని తీయటానికి బయల్దాసారుకు రావించాడు. ఈ కార్యక్రమం చూడటానికి రాజకుమారులందరినీ అబ్బాలోము ఆహ్వానించాడు. 24 అబ్బాలోము రాజు వద్దకు వెళ్ళి, "నా గొర్రెల నుండి ఉన్ని తీయటానికి మనుష్యులను పిలిచాను. దయచేసి నీ సేవకులతో వచ్చి ఈ కార్యక్రమం తిలకించు" మని అడిగాడు.

25 "పద్దు, కుమారుడా! మేము రాము. మేమంతా వస్తే అది నీకు చాలా శ్రమ అవుతుంది" అని దావీదు రాజు అబ్బాలోముతో అన్నాడు. దావీదును రమ్మని అబ్బాలోము స్పృహదేయపడ్డాడు. దావీదు వెళ్ళలేదు గాని, అతని పనిని ఆగిర్యదించాడు.

26 "నీవు కాకుంటే, దయచేసి నా సోదరుడు అమ్మోనును నాతో పంపించు" మని అబ్బాలోము అడిగాడు.

"అతడు నీతో ఎందుకు రావాలి?" అని దావీదు రాజు అడిగాడు. 27 అయినా అబ్బాలోము వినిపించుకోకుండా అదే పనిగా స్పృహదేయపడి అడిగాడు. చివరికి అమ్మోను, మిగిలిన రాజకుమారులు అబ్బాలోముతో వెళ్ళటానికి ఒప్పుకున్నారు.

అమ్మోను హత్య చేయబడటం

28 అబ్బాలోము తన సేవకులకు ఒక ఆజ్ఞ ఇచ్చాడు.

తామారు ... పోయింది ఇదంతా ఆమె బహు దుఃఖంతో వున్నట్లు, సంక్షోభం చెందియున్నట్లు తెలియజేసే సంతకం.

చెరచినాడు నీతో కలిసినాడు అని శబ్దార్థం.

సంక్షోభపెట్టుకుండా దీనిని తీవ్రంగా నీ హృదయాన్ని గాయపర్చనియవద్దని శబ్దార్థం.

“అమ్మోనును ఒక కంట కనిపెట్టి వుండండి. వాడు బాగా తాగిన పిమ్మట ‘అమ్మోనును చంపండి’ అంటాను. ఆ సమయంలో వానిని చంపండి! భయ పడకండి నేను మీకు ఆజ్ఞ ఇస్తున్నాను! విబ్బరంగా, ధైర్యంగా వుండండి” అని అబ్బాలోము సేవకులతో అన్నాడు. ²⁹అబ్బాలోము ఆజ్ఞ మేరకు అతని యువ సేవకులు అమ్మోనును చంపివేశారు. కాని దావీదు మిగిలిన కుమారులంతా తప్పించుకున్నారు. వారిలో ప్రతి ఒక్కడూ తన కంచర గాడదపై ఎక్కి తప్పించుకు పోయాడు.

అమ్మోను మరణవార్తను దావీదు విినటం

³⁰రాజకుమారులంతా మార్గమధ్యంలో వుండగానే, ఈ వార్త దావీదుకు చేరింది. అబ్బాలోము రాజ కుమారులందరినీ చంపివేశాడని; ఒక్కడు కూడా మిగల లేదని” ఆయనకు వర్తమానం వచ్చింది.

³¹దావీదు రాజ తన బట్టలు చింపుకొని నేలమీద పడ్డాడు. దావీదు చెంతనున్న తన సేవకులు కూడా విషాదనూచకంగా తమ బట్టలు కూడా చింపుకున్నారు.

³²దావీదు సోదరుడగు షమ్మూ కుమారుడు యెహూ నాదాబు దావీదు వద్దకు వచ్చి ఇలా అన్నాడు: “రాజ కుమారులంతా చనిపోయారని అనుకోవద్దు. చని పోయినది అమ్మోను ఒక్కడు మాత్రమే! అబ్బాలోము ఇదంతా జరిపించాడు. ³³కారణమేమనగా అమ్మోను అబ్బాలోము చెల్లెలు తామారును చెరిచాడు. కాబట్టి అమ్మోను మాత్రమే చంపబడ్డాడు.

³⁴అబ్బాలోము పరారానాడు. నగర ప్రవారీ గోడమీద ఒక కావలివాడు నిలబడి వున్నాడు. కొండకు అవతలి పక్కనుండి చాలా మంది రావటం చూశాడు. ³⁵అది చూసి యెహూనాదాబు దావీదు రాజాలో, “చూడండి, నేను చెప్పింది నిజమేనది. రాజ కుమారులంతా పస్తున్నారు!” అన్నాడు.

³⁶యెహూనాదాబు ఈ మాటలు అంటూ వుండ గానే రాజకుమారులు వచ్చారు. వారు గగ్గోలు పడి ఏడుస్తూవున్నారు. దావీదు, అతని సేవకులందరూ కూడా విలపించసాగారు. వారంతా విపరీతంగా దుఃఖించారు. ³⁷దావీదు తన కుమారుడైన అమ్మోను కొరకు ప్రతి రోజూ దుఃఖించాడు.

అబ్బాలోము గెహూరుకు తప్పించుకు పోవటం

అబ్బాలోము తల్మాయి రాజా* వద్దకు పారి పోయాడు. తల్మాయి గెహూరుకు రాజా. అతని తండ్రి పేరు అమీహూడు.

³⁸అబ్బాలోము గెహూరుకు పారిపోయి అక్కడ మూడు సంవత్సరాలు ఉన్నాడు. ³⁹అమ్మోను మరణం గూర్చి దావీదురాజు క్రమేపే ఓదార్చబడ్డాడు. కాని అతడు అబ్బాలోమును గూర్చి మిక్కిలి ఆరాలు పడ సాగాడు.

తల్మాయి రాజ తల్మాయి రాజ అబ్బాలోముకు తాత. సమూయేలు గ్రంథం 3:3 చూడండి.

యోవాబు ఒక నేర్యరియెన స్త్రీని దావీదు వద్దకు పంపటం

14 అబ్బాలోమును గూర్చి దావీదు రాజా మిక్కిలి బెంగపెట్టు కున్నాడని సెరూయా కుమారు డైన యోవాబు గ్రహించాడు. ²యోవాబు తన దూత లను తెకోవకు పంపి, అక్కడి నుండి ఒక నేర్యరియెన స్త్రీని తీసుకొని రమ్మని చెప్పాడు. ఆ స్త్రీతో యోవాబు ఇలా అన్నాడు: “దయచేసి నీవు చాలా దుఃఖంలో ఉన్నట్లు నటించు. విషాదనూచకమైన బట్టలు వేసుకో, అలంకరణ చేసుకోవద్దు. చనిపోయిన, నీకు ప్రీయమైన ఒక వ్యక్తి కోసం చాలా కాలంగా విలపిస్తున్నట్లు ప్రవ ర్తించు. ³నేను ఇప్పుడు నీకు చెప్పే మాటలను నీవు రాజా వద్దకు వెళ్లి చెప్పు.” ఈ విధంగా ఆ యుక్తిగల స్త్రీతో మాట్లాడి, ఆమె రాజాలో ఏమి చెప్పాలి యోవాబు ఆమెకు వివరించాడు.

⁴తరువాత తెకోవ నుండి వచ్చిన స్త్రీ రాజా వద్దకు వెళ్లి మాట్లాడింది. ఆమె రాజా ముందు ప్రణమిల్చింది. ఆమె ముఖం నేలకు తాకింది. వంగి నమస్కరించి, “రాజా, నాకు సహాయం చేయండి!” అని ప్రాధేయ పడింది.

⁵“ఏమిటి నీ నమస్కారం?” అని దావీదు రాజా ప్రశ్నిం చాడు. ఆ స్త్రీ యిలా చెప్పింది: “నేనొక విధవ స్త్రీని! నా భర్త చనిపోయాడు. ⁶నాకు ఇద్దరు కుమారు లున్నారు. వారిద్దరూ పొలాల్లోకి పోయి దెబ్బలాటకు దిగారు. వాళ్లను నివారించటానికి ఒక్కడు కూడా లేక పోయాడు. ఒక కొడుకు, ఇంకొక కొడుకును చంపి వేశాడు.

⁷ఇప్పుడు కుటుంబమంతా నామీద కత్తిగట్టారు. హత్యకు పాల్పడిన కొడుకును తెమ్మని ఒత్తిడి తెస్తు న్నారు. తన సోదరుని చంపిన కారణంగా వారంతా అతనిని చంపుతామంటున్నారు. నా కొడుకును చంప నిస్తే, తన తండ్రికి ఏకైక వారసుడైన వాడు లేకుండా పోతాడు! నా కుమారుడు ఆగ్నిలో చివరి నిష్ఠుక ణలొంటివాడు. ఇప్పుడు ఆ చివరి నిష్ఠుకణం ఆరిపో బోతూవుంది! దానితో మరణించిన నా భర్త పేరు, ఆస్తి నేలవలపుతాయి.”

⁸ఇది విన్న రాజా, “ఇక నీవు ఇంటికి వెళ్లు. నీ విషయాల పట్ల నేను శ్రద్ధ తీసుకుంటాను” అని ఆమెతో అన్నాడు.

⁹తెకోవ స్త్రీ రాజాలో, “ఈ విషయంలో వచ్చే పరిణా మాలకు, పర్యవసానానికి నిండంతా నామీదే పడుగాక! నా ప్రభువైన రాజా! నీవు, నీ సింహాసనం ఈ విషయంలో ఏ దోషమూ ఎరగరు!” అని చెప్పింది.

¹⁰“నిన్ను గురించి ఎవరూ డీనిగూర్చి నిన్నేమైన అనినయెడల నా వద్దకు తోసుకొనిరా. వాడు మరల నిన్ను ఏమీ అనడు” అని దావీదు రాజా అన్నాడు.

¹¹అది విన్న ఆ స్త్రీ రాజాను ఇలా వేడుకున్నది: “దయ చేసి నీ దేవుడైన యెహూవాను ప్రార్థించు. హంతకులను శిక్షించాలని చూసే ఆ ప్రజలు నా కుమారునికి కీడు చేయకుండా దేవుడు నివారించగ లందులకు ఆయనను ప్రార్థించు.”

దావీదు ఆమెకు ఇలా అభయమిచ్చాడు: “యెహోవా జీవము తోడుగా ఎవ్వడూ నీ కుమారునికి హాని చేయలేడు. నీ కుమారుని తలలోని ఒక్క వెంట్రుక కూడా కింద రాలదు.”

¹²ఆ స్త్రీ, “నా ప్రభువైన రాజా! నన్నింకా కొన్ని విషయాలు చెప్పనీయండి” అని అన్నది. చెప్పమన్నాడు రాజా.

¹³ఆ స్త్రీ ఇలా అన్నది: “దేవుని ప్రజలకు వ్యతిరేకంగా ఇవన్నీ నీవేందుకు చెప్పావు? అవును. ఇవన్నీ చేస్తూ నీవు దోషివని బహిర్యతం చేసుకుంటున్నావు! * ఎందువల్లననగా నీవు నీయింటి నుండి పంపివేసిన నీ కుమారుని తిరిగి తీసుకొని రాలేదు. ¹⁴మనమంతా ఏదో ఒక రోజు చనిపోవటమనేది సత్యం. మనమంతా నేల మీద ఒలికిన నీరులాంటివారం. ఈ ఒలికిన నీటిని మట్టిలో నుండి తిరిగి తీయటం ఎవ్వరికీ సాధ్యం కాని పని. కాని దేవుడు ప్రాణాన్ని తీసుకొనడు. ఇంట్ల నుండి తరిమి వేయబడిన వారికి దేవుడు ఒక పథకం తయారుచేసి ఉంచుతాడు. అంటే వారు ఆయన నుండి బలవంతంగా దూరం చేయబడలేదు! ¹⁵నా ప్రభువైన రాజా! ఈ మాటలు నీకు చెప్పటానికి నేను వచ్చాను. కారణమేమిటనో, ప్రజలు నన్ను భయపెట్టారు! నేను వాళ్లతో నన్ను పోయి రాజాతో మాట్లాడనీయమన్నాను. బహుశా రాజా నా విన్నపం ఆలకింపవచ్చునని అన్నాను. ¹⁶రాజా వింటాడు. విని నన్ను, నా కుమారుణ్ణి చంపజూస్తున్న వారి నుండి రక్షణ కల్పిస్తాడనీ, దేవుడు ప్రసాదించిన ఆస్తిని అనుభవించకుండా చేయజూస్తున్న వారి నుంచి మమ్మల్ని రక్షిస్తాడనీ అనుకున్నాను. ¹⁷నా ప్రభువైన నా రాజా మాటలు మనశ్శాంతినిస్తాయని నాకు తెలుసు. ఎందువల్లనంటే నీవు దేవుని నుండి వచ్చిన దూతలాంటివాడవు. ఏది మంచిదో, ఏది చెడ్డదో నీకు తెలుసు. దేవుడు సదా నీతో వుండు గాక!”

¹⁸అది విని ఆశ్చర్యపడిన రాజైన దావీదు, “నేనొక ప్రశ్న అడుగుతాను. నీవు సమోదానం చెప్పాలి” అన్నాడు.

ఆ స్త్రీ, “నా ప్రభువైన రాజా దయచేసి మీ ప్రశ్న అడగండి!” అన్నది.

¹⁹“విషయాలన్నీ మాట్లాడమని యోవాబు నీతో చెప్పాడా?” అని రాజా అడిగాడు.

ఆ స్త్రీ ఇలా అన్నది: “నీ ప్రమాణంగా, నా ప్రభువైన రాజా, నీవు నిజం చెప్పావు. నీ సేవకుడైన యోవాబు ఇవన్నీ చెప్పమని నాతో అన్నాడు. ²⁰యోవాబు ఇలా ఎందుకు చేశాడంటే నీవు పరిస్థితులు నిష్క్రమితంగా, రాగ ద్వేషాల లేకుండా అవగాహన చేసుకొని యొక్క మైన నిర్ణయం తీసుకుంటావని. నా ప్రభువా, నీవు

ఇవన్నీ ... చేసుకుంటున్నావు తొక స్త్రీ తన కుమారునికి, తనకు అనుకూలంగా రాజుపద్దనుండి హామీ తీసుకున్నది. దావీదు రాజు కుమారుడైన అబ్బాలోము స్థితికూడ ఇంచు మించు అదే రకం. రాజామాట రాజాకే అప్పజేప్పి, అబ్బాలోము విషయంలో కూడ రాజా మనస్సు మార్చి తగిన హామీ తీసుకొని ఆ స్త్రీ బయటపడి, బాహుళంగా మాట్లాడటం మొదలు పెట్టింది.

దేవ దూతలా తెలివిగలవాడవు. ఈ భూమిమీద జరిగే దంతా నీకు తెలుసు.”

అబ్బాలోము యెరూషలేముకు తిరిగి రావటం

²¹రాజా యోవాబుతో ఇలా అన్నాడు: “చూడండి. నేను మాట ఇచ్చిన విధంగా చేస్తాను. యువకుడైన అబ్బాలోమును దయచేసి తీసుకొని రండి.”

²²యోవాబు తన ముఖం నేలనుతాకి స్వాష్ట్యంపడి నమస్కరించాడు. రాజైన దావీదుకు ఆశీర్వచనం పలికి, “ఈ రోజు నాపట్ల మీరు ప్రసన్నులై యున్నారని నాకు తెలుసు! ఎందువల్లనంటే నేను అడిగినదంతా నీవు చేశావు!” అని అన్నాడు.

²³యోవాబు లేచి గెహూరుకు వెళ్లి అబ్బాలోమును యెరూషలేముకు తీసుకొని వచ్చాడు. ²⁴అయితే దావీదు రాజు మాత్రం, “అబ్బాలోము తప్పక తన స్వంత ఇంటికి వెళ్లిపోవాలి. అతడు నన్ను చూడటానికి రాకూడదు” అని అన్నాడు. కావున అబ్బాలోము తన స్వంత ఇంటికి వెళ్లిపోయాడు. అబ్బాలోము రాజును చూడటానికి వెళ్లలేక పోయాడు.

²⁵అబ్బాలోము అందంలో అందరి ప్రశంసలూ పొందిన వాడు. అబ్బాలోముత అందగాడు ఇశ్రాయేలం తటిలో మరొకడు లేడు. అరికాలు నుండి నడివెత్తినరకు అతనిలో రవ్వంత కూడా లోపం లేదు. ²⁶ప్రతి సంవత్సరం రాతానా అబ్బాలోము తన తల వెండ్రుకలు కత్తిరించి తూచేవాడు. తూకం ప్రకారం రెండు వందల తులముల * బరువు ఉండేవి. ²⁷అబ్బాలోముకు ముగ్గురు కుమారులు, ఒక కుమార్తె ఉన్నారు. కుమార్తె పేరు తామారు. తామారు సౌందర్యవతి.

తనను వచ్చి చూడమని అబ్బాలోము యోవాబును బలవంత పెట్టుట

²⁸అబ్బాలోము యెరూషలేములో రెండు సంవత్సరాలున్నాడు. అయినా అతనికి రాజదర్శనం నిరాకరింపబడింది. ²⁹యోవాబు వద్దకు అబ్బాలోము దూతలను పంపాడు. ఈ దూతలు అబ్బాలోమును రాజు వద్దకు పంపమని అడిగారు. కాని యోవాబు అబ్బాలోము వద్దకు రాకపోయెను. రెండవసారి మరొక దూతను అబ్బాలోము పంపాడు. అయినా యోవాబు రావటానికి నిరాకరించాడు. ³⁰దానితో అబ్బాలోము తన సేవకులను పిలిచి ఇలా అన్నాడు: “చూడండి; యోవాబు పొలం నా పొలానికి వక్కనే వున్నది. తన పొలంలో యవల దాన్యం పండివుంది. వెళ్లి ఆ యవలదాన్యాన్ని తగుల బెట్టండి.”

ఆ మాట మీద అబ్బాలోము సేవకులు వెళ్లి యోవాబు పొలంలో పంటకు నివృత్తిపెట్టారు.

³¹యోవాబు లేచి అబ్బాలోము ఇంటికి వెళ్లి, “నీ సేవకులు నా పంటను ఎందుకు తగులబెట్టారు” అని అడిగాడు.

రెండు వందల తులములు ఆంగ్లేయ తూనిక ప్రకారం ఐదు పౌనులు. లేక అనాటి రాజకీయహాసం ప్రకారం రెండు వందల షెర్రములు.

³²యోవాబులో అబ్బాలోము ఇలా అన్నాడు: “నీకు నేను వర్తమానం వంపాను. ఇక్కడికి నిన్ను రమ్మి న్నాను. నేను నిన్ను రాజా వద్దకు వంపాలని అను కున్నాను. గెహూరు నుండి నన్ను ఆయన ఎందుకు రప్పించాడో నిన్ను పంపి అడిగించాలనుకున్నాను. నేను ఆయనకు చూడలేను. కావున ఈ పరిస్థితులో నేను గెహూరుకు పోయి అక్కడవుండటం మంచిది! ఇప్పుడు నాకు రాజదర్శనం ఏర్పాలు చేయము. నేను పాపం చేస్తే ఆయన నన్ను చంపవచ్చు!”

అబ్బాలోము దావీదు రాజును దర్శించటం

³³అప్పుడు యోవాబు రాజా వద్దకు వచ్చి అబ్బా లోము అన్న మాటలన్నీ చెప్పాడు. రాజా అబ్బాలో మును పిలిపించగా, అబ్బాలోము వచ్చాడు. అబ్బాలోము రాజా ముందు సాష్టాంగపడి నమస్కరించాడు. అప్పుడు రాజా అబ్బాలోమును ముద్దు పెట్టుకున్నాడు.

అబ్బాలోము అనేకులను స్నేహితులుగా చేసుకోవటం

15 ఇదంతా అయిన పిమ్మట అబ్బాలోము తనకె ప్రత్యేకంగా ఒక రథాన్ని మరియు గుర్రములను సమకూర్చుకున్నాడు. తన రథం సాగుతూ వుండగా ముందు వెళ్లటానికి ఏబది మంది సైనికులను ఏర్పాలు చేసుకున్నాడు. ²అబ్బాలోము ఉదయం పెందలకడ లేచి నగర ద్వారం* వద్ద నిలబడేవాడు. అక్కడికి ఎవ రె నా ఏదె నా సమస్యపై న్యాయం కోరుతూ దావీదు రాజా కోరకు వస్తే, అబ్బాలోము వారిని పిలిచేవాడు. వారిని “ఏ నగరం నుండి వచ్చినారని” అడిగేవాడు. “ఇశ్రాయేలు వంశాలలో ఒకడినని” ఆ వచ్చినవాడు చెప్పేవాడు. ³అందుకు అబ్బాలోము “చూడు, నీవు నిజమే చెప్తున్నావు. కాని దావీదు రాజా నీవు చెప్పేది వినడు” అని అనేవాడు.

⁴అబ్బాలోము ఇంకా ఇలా అనేవాడు, “ఓహూ, ఈ రాజ్యంలో నన్నెవరె నా న్యాయాధిపతిగా చేయాలని నేను ఆశిస్తున్నాను. న్యాయం కోరుతూ ఎవరు ఏ సమస్యతో వచ్చినా వారికి తగిన న్యాయం నేనప్పుడు చేయగలుగుతాను. వచ్చిన వాని సమస్యకు తగిన పరిష్కారం కనుగొని సహాయం చేయగలుగుతాను.

⁵వవరె నా అబ్బాలోము వద్దకు వచ్చి ప్రణమిల్లి నమ స్కరించబోతే, అతను వాని కొరకు ముందుకు వెళ్లి, అతనిని ఆదరంగా తన వద్దకు తీసుకొనేవాడు. తరువాత ఆ వచ్చిన వానిని అతను స్నేహపూర్వకంగా ముద్దు పెట్టుకొనేవాడు. ⁶దావీదు రాజా వద్దకు న్యాయం కోసం ఇశ్రాయేలు నుండి ఎవరు వచ్చినా అబ్బాలోము అలా చేసేవాడు. ఈ రకంగా ఇశ్రాయేలు ప్రజలందరి హృదయాలనూ అబ్బాలోము గెలిచాడు.

దావీదు రాజ్యాన్ని కైవశం చేసుకోవటానికి అబ్బాలోము పథకం

⁷నాలుగిండ్ల* తరువాత దావీదు రాజుతో అబ్బా లోము ఇలా అన్నాడు: “హెబ్రోనులో నేను వుండగా యెహూ వాకి నేను మొక్కుకున్నాను. దయచేసి ఆ మొక్కు చెల్లించటానికి నన్ను వెళ్లనీయండి. ⁸గతంలో నేను సీరియ దేశమందలి గెహూరులో వుండగా మొక్కాను. నన్ను యెహూవా మరల యెరూషలే ముకు తీసుకొని వస్తే యెహూవాను ఆరాదించెదనని మొక్కు కున్నాను.”

⁹“ప్రతాంఘం వెళ్లిరా!” అని దావీదు రాజా అన్నాడు.

అబ్బాలోము హెబ్రోనుకు వెళ్లాడు. ¹⁰కాని అబ్బా లోము వేగం వారిని ఇశ్రాయేలు వంశాల వారందరి వద్దకు పంపాడు. వారు వెళ్లి ప్రజలలో, “మీరు బాకా నాదం నిన్నప్పుడు అబ్బాలోము హెబ్రోనులో రాజయ్యాడు!” అని కేకలు పెట్టమన్నాడు.

¹¹అబ్బాలోము తనలో వెళ్లటానికి రెండువందల మందిని ఆహ్వానించాడు. యెరూషలేము నుండి వారంతా అతనిలో వెళ్లారు. కాని అతడు ఏమి యుక్తి పన్నుతున్నాడో వారికి తెలియదు.

¹²అబ్బాలోము దావీదు సలహాదారులలో ఒకడు. అబ్బాలోము గీలో పట్టణవాసి. అబ్బాలోము బలులు సమర్పించేటప్పుడు అతడు అబ్బాలోము పెలునుగీలో పట్టణం నుంచి రమ్మని కబురు పంపాడు. అబ్బాలోము పన్నినయుక్తులన్నీ సక్రమంగా సాగుతున్నాయి. ప్రజలు అబ్బాలోమును అధిక సంఖ్యలో బలపర్చ నారంభించారు.

అబ్బాలోము పథకం గురించి దావీదు వివరం

¹³ఈ వార్త దావీదుకు చెప్పటానికి ఒక వ్యక్తి వచ్చాడు. “ఇశ్రాయేలు ప్రజలు అబ్బాలోమును అనుస రించటం మొదలు పెట్టారు” అని అతడు చెప్పాడు. ¹⁴అది విని దావీదు యెరూషలేములో తనలో ఉన్న సేనకులను పిలిచి ఇలా చెప్పాడు: “మనం ఇప్పుడు అవశ్యంగా తప్పించుకోవాలి! మనం అలా చేయకపోతే అబ్బాలోము మనల్ని వదిలిపెట్టడు. అబ్బాలోము మనల్ని పట్టుకొనే లోపు మనం త్వరపడాలి. అతడు మనంద రిని నాశనం చేస్తాడు. అతడు ఇశ్రాయేలు ప్రజలను కత్తిలో నరికి చంపుతాడు.”

¹⁵“మీరు ఏమి చేయాలని మాకు చెప్తారో మేమది చేస్తాము” అని రాజా యొక్క సేనకులు అన్నారు.

దావీదు, అతని మనుష్యులు తప్పించుకోవటం

¹⁶రాజా (దావీదు) తన ఇంటి వారందరితో కలిసి బయటికి పోయాడు. రాజా తన ఉంపుడుగత్తెలలో పది మందిని ఇంటిని చూస్తూ వుండేటందుకు వదిలి పెట్టాడు.

నగర ద్వారం ఈ నగర ద్వారం వద్దనే ప్రజలంతా తమ తమ వ్యాపారం నిర్వహించేవారు. ఇక్కడ న్యాయస్థానం కూడా ఏర్పాలు చేయబడి ప్రజల లావాదేవీలు తీర్చబడేవి.

నాలుగిండ్లు కొన్ని ప్రాచీన రచనలలో నలభై ఏండ్లని పున్నది.

17 తన ప్రజలందరూ వెంటరాగా రాజు బయలుదేరి వెళ్ళాడు. వారు చివరి ఇంటివద్ద ఆగారు. 18 సేవకులంతా రాజు ముందునుంచి వెళ్ళారు. కెరతీయులు, పెలేతీయులు మరియు గిత్తీయులు (ఆరు వందల మంది గాతువారు) అందరూ రాజు ముందు నుంచి నడిచి వెళ్ళారు.

19 గిత్తీయుడైన ఇత్తయిని చూచి రాజు, “నీవేండుకు మాతో వస్తున్నావు? తిరిగిపోయి, కొత్త రాజుతో (అబ్బాలోము) వుండిపో. నీవు పరదేశీయుడవు. ఇది నీ స్వదేశం కాదు. 20 నిన్ను మాత్రమే నీవు నన్ను కలియబానికీ వచ్చావు. ఇప్పుడు నీవు నాతో కలిసి వివిధ స్థానాలు తిరిగి అవసరం వుందా? లేదు. తిరిగి వెళ్ళిపో. నీ సోదరులను కూడ నీతో తీసుకొని వెళ్ళు. దయ, విశ్వాసం నీకు అండగా వుండుగాక!” అని అన్నాడు.

21 కాని ఇత్తయి రాజుకు సమాధానమిస్తూ, “యెహోవా జీవము తోడుగా, నీ జీవము తోడుగా నేను నీతోనే వుంటాను! చావుబతుకుల్లో కూడ నేను నీతోనే వుంటాను!” అని అన్నాడు.

22 “అయితే మనం కీద్రోను వాగు దాటదాము,” అన్నాడు రాజు ఇత్తయితో.

అప్పుడు గిత్తీయుడైన ఇత్తయి తన వారితోను, వారి పిల్లలతోను కీద్రోను వాగు దాటాడు. 23 ప్రజలంతా* బిగ్గరగా ఏడ్చుసాగారు. రాజు (దావీదు) కీద్రోను వాగు దాటాడు. అప్పుడు వారంతా ఎడారివైపు ప్రయాణం సాగించారు.

24 సాదోకు, తనతో వున్న తదితర లేవీయులందరూ దేవుని ఒడంబడిక పెట్టేను మోసుకొని వస్తూ వున్నారు. వారు దేవుని పెట్టేనుదింపారు. ప్రజలంతా యెరూషలేము నగరం నుండి వెళ్ళిపోయే వరకు అబ్బాతారు స్మార్తన* చేస్తూవున్నారు. 25 సాదోకుతో రాజు (దావీదు) ఈ విధంగా చెప్పాడు: “దేవుని పవిత్ర పెట్టెను యెరూషలేముకు తిరిగి తీసుకొని వెళ్ళు. ఒక వేళ యెహోవా నన్నను గ్రహించితే, ఆయన నన్ను యెరూషలేముకు తిరిగి తీసుకొని వస్తాడు. యెహోవా మరల నన్ను యెరూషలేమును, ఆయన దేవాలయమును చూసేలా చేస్తాడు. 26 కాని దేవుడు నేనంటే ఇష్టంలేదని చెప్పితే ఆయన నాకు వ్యతిరేకంగా తన ఇష్టం వచ్చినట్లు చేయగలడు.”

27 యాజకుడు సాదోకుతో రాజు ఇంకా ఇలా అన్నాడు: “నీవు దీర్ఘదర్శిని.* నగరానికి ప్రశాంతంగా వెళ్ళు. నీ కుమారుడైన అహీమయస్సును, అబ్బాతారు కుమారుడైన యోనాతానును నీతో తీసుకొని వెళ్ళు. 28 ప్రజలు ఎడారిలోకి ప్రవేశించే స్థలంలో నేను మీ నుండి మళ్ళీ సమాచారం వచ్చేవరకు వేచి వుంటాను.”

ప్రజలంతా “దేశమంతా” అని పాతాళరమ.

స్మార్తన పైకి వెళ్ళాడని ఒక అర్థం. అంటే “దూపం వేయుట,” “బలులు యిచ్చుట” అని కూడ చెప్పవచ్చును. లోక సమావర్థంలో అబ్బాతారు ప్రజలంతా వెళ్ళేవరకు పేటి కకు ఒకవక్క నిలబడినాడని చెప్పవచ్చు.

ద్వీపర్ష ప్రవక్తకు మరో పేరు.

29 కావున సాదోకు, అబ్బాతారు దేవుని పవిత్ర పెట్టెను తీసుకొని యెరూషలేముకు తిరిగి వెళ్ళి అక్కడ వుండి పోయారు.

అహీతోపెలుకు వ్యతిరేకంగా దావీదు స్మార్తనంబులు

30 దావీదు ఒలీవల పర్వతం మీదికి వెళ్ళాడు. అతడు ఏడుస్తూవున్నాడు. తలమీద ముసుగు వేసికొని, చెప్పులు కూడ లేకుండ వెళ్ళాడు. దావీదుతో వున్న మనుష్యులంతా కూడ తలపై ముసుగు వేసుకున్నారు. వారు ఏడుస్తూ దావీదు వెంట వెళ్ళారు.

31 ఒక వ్యక్తి దావీదు వద్దకు వచ్చి, “అబ్బాలోముతో కలిసి పథకం వేసిన వారిలో అహీతోపెలు ఒకడు” అని చెప్పాడు. అది విని దావీదు యెహోవాకు “అహీతోపెలు సలహా నిరుపయోగమయ్యేలా చేయమని నిన్ను వేడుకుంటున్నాను” అని స్మార్తన చేశాడు. 32 దావీదు పర్వతం పైకి వెళ్ళాడు. తరుచూ అతను అక్కడ దేవుని ఆరాధించేవాడు. ఆ సమయంలో అర్ఖీయుడైన హూషై అనువాడు దావీదు వద్దకు వచ్చాడు. హూషై చొక్కా చిరిగివుంది. వాని తలపై దుమ్ము* వుంది.

33 దావీదు హూషైతో ఇలా అన్నాడు: “నీవు నాతో వస్తే నేను శ్రద్ధ తీసుకోవలసిన వారిలో నీవొకడివవుతావు.

34 కాని నీవు యెరూషలేము నగరానికి వెళ్ళితే, అహీతోపెలు సలహాను ఎందుకూ కొరగానిదిగా నీవు చేయగలవు. అబ్బాలోముతో: ఓ రాజు, నేను నీ సేవకుడను. నేను నీ తండ్రిని సేవించాను. కాని ఇప్పుడు నిన్ను సేవింపవచ్చాను, అని చెప్పు. 35 యాజకులైన సాదోకు, అబ్బాతారు నీకు తోడుగా వుంటారు. రాజు గృహంలో నీవు విన్నదంతా వారికి తప్పక చెప్పాలి. 36 సాదోకు కుమారుడు అహీమయస్సు, అబ్బాతారు కుమారుడు యోనాతాను వారికి తోడుగా వుంటారు. నీవు విన్నదంతా వారికి చెప్పి పంపితే, వారు వచ్చినాకు తెలియజేస్తారు.”

37 అప్పుడు దావీదు స్నేహితుడు హూషై నగరానికి వెళ్ళాడు. అబ్బాలోము కూడ నగరానికి చేరియున్నాడు.

సీబా దావీదును కలవటం

16 ఒలీవల పర్వతం మీద దావీదు కొంతవరకు వెళ్ళాడు. అక్కడ మెసీబోషెతు సేవకుడైన సీబా దావీదును కలిశాడు. సీబా వెంట గంతలు కట్టిన రెండు గాడిదలున్నాయి. గాడిదల మీద రెండు వందల రొట్టెలు, ఒక వంద ఎండు ద్రాక్షగుత్తులు, ఒక వంద అంజీరపు పండ్లు, ఒక ద్రాక్షారసపు తిత్తివున్నాయి. 2 రాజు (దావీదు) సీబాతో, “ఇవన్నీ ఎందుకు?” అని అన్నాడు.

“ఈ గాడిదలు రాజకుటుంబంవారు ఎక్కటానికి. ఈ రొట్టెలు, పండ్లు సేవకులు తినబానికీ. ఎడారిలో ఎవరైనా అలసిపోతే ఈ ద్రాక్షారసం తాగి సేద

చొక్కా... దుమ్ము విషాద సూచకం.

తీర్చుకోవచ్చు” అని సీబా అన్నాడు. ³“మెఫీబోషేతు * ఎక్కడ? అని రాజు అడిగారు.

“మెఫీబోషేతు యెరూషలేములోనే వుంటున్నాడు. ఎందువల్లనంటే ఈ రోజు ఇశ్రాయేలీయులు తన తాత* రాజ్యాన్ని అతనికి తిరిగి ఇచ్చి వేస్తారని ఆశిస్తూవున్నాడు!” అని రాజుకు సీబా సమాధానం చెప్పాడు.

⁴సరే, మంచిది. మెఫీబోషేతుకు చెందినదంతా ఇప్పుడు నేను నీకు ఇస్తాను” అని రాజు సీబాతో చెప్పాడు.

అది విని సీబా, “మీకు నేను నమస్కరిస్తున్నాను. మీకు నేనిలా సదా సంతృప్తిని చేకూర్చగలనని ఆశిస్తున్నాను” అని అన్నాడు.

దావీదును షిమీ శంపించటం

⁵దావీదు బహారీముకు వచ్చాడు. బహారీము నుండి సౌలు కుటుంబానికి చెందిన వాడొకడు బయటికి వచ్చాడు. వాని పేరు షిమీ. అతను గెరా అనువాని కుమారుడు. దావీదును గురించి చెడు మాటలు మాట్లాడుతూ వాడు బయటికి వచ్చాడు. అతడలా పదే పదే నిందిస్తూ వచ్చాడు.

⁶దావీదు మీదికి, అతని సేవకుల మీదికి రాళ్లు విసరటం మొదలు పెట్టాడు. కాని దావీదుతో వున్న మనుష్యులు, సెనికులు దావీదు చుట్టూ చేరారు. చూట్టూ చేరి రక్షణ కల్పించారు. ⁷షిమీ దావీదును తిట్టాడు. “బయటికి పో! బయటికి పో! నీవు మంచి వాడవు కావు. హంతకుడవు!”* అంటూ తిట్టాడు.

⁸“యెహూవా నిన్ను శిక్షిస్తాడు! ఎందువల్లననగా నీవు సౌలు కుటుంబంలోని మనుష్యులను చంపావు! రాజైన సౌలు స్థానాన్ని నీవు సంగ్రహించావు!”* కాని యెహూవా ఇప్పుడు రాజ్యాన్ని నీ కుమారుడైన అబ్బాలోముకు ఇచ్చాడు! నీవు చేసిన చెడు కార్యాలన్నీ ఇప్పుడు నీకే జరుగుతున్నాయి! ఎందువల్లననగా నీవొక హంతకుడవు!”

⁹సెరూయా కుమారుడైన అబీషె రాజుతో, “నా ప్రభువైన రాజును ఈ చచ్చిన కుక్క ఎందుకు తిట్టాలి? నన్ను వెళ్లి షిమీ తల నరికివేయనియిండి!” అని అన్నాడు.

¹⁰అందుకు రాజు ఇలా అన్నాడు: “సెరూయా కుమారులారా నేనేమి చేయగలను! నిజానికి షిమీ నన్ను దూషిస్తున్నాడు! కాని యెహూవా వానిచేత నన్ను శిక్షిస్తున్నాడు!”

¹¹దావీదు తన సేవకులతోను, అబీషెతోను ఇంకా ఈ విధంగా అన్నాడు, “చూడండి, నా స్వంత కుమారుడైన నన్ను చంపజూస్తున్నాడు! బెస్యామీనియుడైన

ఈ మనుష్యుడు (షిమీ) నన్ను చంపటానికి ఇంకా ఎక్కువ హక్కు కలిగి వున్నాడు! అతనిని అలా వదిలి వేయండి. నన్ను గురించి చెడ్డ మాటలు వానిని చెప్పనియిండి. యెహూవాయే ఇవన్నీ వానిచేత పలికిస్తున్నాడు. ¹²బహుశః యెహూవా నాకు జరుగుతున్న అన్యాయాన్ని కూడా గమనిస్తూ వుండవచ్చు. బహుశః యెహూవాయే నాకు మేలు చేయవచ్చు. ఈ రోజు షిమీ చెప్పే చెడ్డ మాటలన్నిటికీ భిన్నంగా ఏదో ఒక మంచి నాకు జరుగవచ్చు!”

¹³కావున దావీదు తన మనుష్యులతో కలిసి తన దారిన వెళ్లిపోయాడు. కాని షిమీ దావీదును అనుసరిస్తూనే ఉన్నాడు. కొండ పక్కగా దారికి ఆవలివె వున్న నడుస్తూ ఉన్నాడు. దారి పొడవునా షిమీ దావీదును దూషిస్తూనే ఉన్నాడు. అంతేగాకుండా దావీదు మీదకు రాళ్లు రువ్వటం, దుమ్ము జల్లటం కూడ చేస్తూనే వున్నాడు.

¹⁴రాజైన దావీదు, అతని అనుచరులు బహారీము అను చోటికి చేరారు. వాంతా బాగా అలసిపోయారు. వారు బహారీము వద్ద విశ్రమించారు. ¹⁵అబ్బాలోము, అహీతోపెలు, తదితర ఇశ్రాయేలీయులు యెరూషలేముకు వచ్చారు. ¹⁶అర్కీయుడు, దావీదు స్నేహితుడు అయిన హూషె అబ్బాలోము వద్దకు వచ్చి “రాజు వర్ధిల్లు గాక! రాజు వర్ధిల్లు గాక!” అని అన్నాడు.

¹⁷“నీ స్నేహితుడు దావీదువల్ల నీవు ఎందుకు రాజభక్తి కలిగియుండలేదు? నీ స్నేహితునితో కలిసి యెరూషలేమును విడిచి ఎందుకు పోలేడు?” అని అబ్బాలోము అడిగాడు.

¹⁸హూషె ఇలా అన్నాడు: “యెహూవా ఎవరిని ఎన్నుకుంటాడు? నేను ఆయన మనిషిని. ఈ మనుష్యులు, ఇశ్రాయేలు ప్రజలు నిన్ను ఎంపికచేశారు. నేను నితోనే వుంటాను. ¹⁹గతంలో నేను నీ తండ్రికి సేవచేశాను. సరే, ఇప్పుడు నేను ఎవరికి సేవ చేయాలి? దావీదు కుమారునికి! అందువల్ల నేను నీకు సేవ చేస్తాను.”

అబ్బాలోము అహీతోపెలును సలహా అడగటం

²⁰దేయవేసి ఇప్పుడు మనం ఏమి చేయాలో చెప్ప” అని అబ్బాలోము అహీతోపెలును అడిగాడు.

²¹అబ్బాలోముతో అహీతోపెలు ఇలా అన్నాడు: “నీ తండ్రి తన యొక్క దాసీలను కొంత మందిని ఇల్లు చూస్తూ ఉండమని వదిలి వెళ్లాడు. నీవు వెళ్లి వారితో సాంగత్యము చేయుము. దానితో ఇశ్రాయేలీయులందరూ నీ తండ్రి నిన్నుసహ్యించు కుంటున్నాడని వింటారు. అప్పుడు నీకు మద్దతు యివ్వటానికి నీ ప్రజలందరికీ తగిన ప్రోత్సాహం దొరుకుతుంది.”

²²తరువాత అబ్బాలోము కొరకు మిద్దె మీద ఒక డేరా వేశారు. అక్కడ తన తండ్రి దాసీలతో అబ్బాలోము సంగమించాడు. ఇశ్రాయేలీయులంతా ఇది చూశారు. ²³ఆ కాలంలో అహీతోపెలు సలహా దావీదు, అబ్బాలోము లిరువురూ చాలా ముఖ్యమైనదిగా భావించేవారు. ఒక వ్యక్తి దేవుని మాట ఎంత ముఖ్యమో,

మెఫీబోషేతు “నీ యజమాని మనుమడు” అని పాఠాంతరం.
తాత “తండ్రి” అని పాఠాంతరం.
హంతకుడవు రక్షదాహంగలవాడవని పాఠాంతరం.
సంగ్రహించావు “తీసుకున్నానని” శబ్దార్థం.

అహీతోపెలు సలహా కూడా అంత విలువగలదిగా ఉండేది.

దావీదు విషయంలో అహీతోపెలు సలహా

17 అహీతోపెలు అబ్బాలోముతో ఇంకా యిలా అన్నాడు: "ఇప్పుడు నన్ను వచ్చేందుకు వేల మంది సైనికులను ఎంపిక చేసుకోవాలి. ఈ రాత్రికి నేను దావీదును వెంటాడతాను." అతడు బాగా అలసి పోయి బలహీన పడ్డాక నేనతనిని పట్టుకుంటాను. అతనిని బెడరగొడతాను. దానితో అతనితో ఉన్న వారంతా పారిపోతారు. నేను రాజైన దావీదును మాత్రమే చంపుతాను. ³తరువాత ప్రజలందరినీ నేను నీ వద్దకు తీసుకొని వస్తాను. నీవు వెదకుతున్న వ్యక్తి (దావీదు) గనుక చనిపోతే, మిగిలిన ప్రజలంతా శాంతంగా తిరిగి వస్తారు." ⁴ఈ పథకం అబ్బాలోముకు, మిగిలిన ఇశ్రాయేలు నాయకులకు మంచిదనిపించింది. ⁵అయినా అబ్బాలోము, "అర్మీయుడైన హూషెని పిలవండి. అతడేమి చెబితాడో కూడా నేను వివదలించాను" అని అన్నాడు.

అహీతోపెలు సలహాను హూషె వమ్ము చేయటం

⁶అబ్బాలోము వద్దకు హూషె వచ్చాడు. అహీతోపెలు సలహాను హూషెకు అబ్బాలోము వివరించాడు. దానిని అనుసరించవచ్చా? తోదా? తెలియజెప్పమన్నాడు.

హూషె ఈ విధంగా చెప్పాడు, "అహీతోపెలు ఇచ్చిన సలహా ఈ సమయంలో మంచిది కాదు." ⁸నీ తండ్రి, అతని మనుష్యులు చాలా గట్టివారని నీకు తెలుసు. పొలాల్లో తన పిల్లల్ని పోగొట్టుకున్న ఎలుగు బంటితో వారు మహా కోపంతో వున్నారు. నీ తండ్రి, బహు నేర్పరియైన యోధుడు. అతను రాత్రింతా తన మనుష్యులతో కలిసి వుండడు. ⁹బహుశా ఈ పాటికి ఆయన ఏ గుహలోనో, మరోక చోటనో దాగి వుండవచ్చు. నీ తండ్రి గనుక నా మనుష్యులను ముందుగా ఎదుర్కొంటే, ప్రజలందరికీ ఆ వార్త తెలిసిపోతుంది. అబ్బాలోము అనుచరులు ఓడి పోతున్నారని వారంతా అనుకుంటారు! ¹⁰సింహాల్లా ధైర్యంగా వుండే నీ మనుష్యులు కూడ చెదరిపోయే అవకాశం వుంది. ఎందువల్ల సనగా ఇశ్రాయేలీయులంతా నీ తండ్రి బలవంతుడైన యోధుడనీ, ఆయన మనుష్యులు మంచి ధైర్యవంతులనీ ఎరుగుదురు!

¹¹"నేను చెప్పేదేమంటే ఇప్పుడు నీవు దానునుండి బయ్యేటా* వరకు వున్న ఇశ్రాయేలీయులనందరినీ చేరదీయ్య, సముద్ర తీరాన ఇసుక రేణువుల్లా నీ వద్ద అనేక మంది ప్రజలు వుంటారు. అప్పుడు నీకే నీవే యుద్ధానికి వెళ్లవచ్చు. ¹²అతను దాగివున్న చోటు లోనే మనం దావీదును పట్టుకోవచ్చు. భూమి మీదకు మంచు పడినట్లు మనం దావీదు మీద పడవచ్చు.

దావీదును, అతని మనుష్యులందరినీ మనం చంపవచ్చు. వారిలో ఏ ఒక్కడూ వదిలిపెట్టబడడు. ¹³ఒకవేళ దావీదు నగరంలోకి తప్పించుకుంటే, ఇశ్రాయేలీయులంతా తాళ్లు పట్టుకు వస్తారు. ఆ నగరాన్నంతా మనం లోయలోకి లాగి వేద్దాం ఇక ఆ నగరంలో ఒక్క చిన్న రాము కూడ మిగలదు!"

¹⁴"అర్మీయుడైన హూషె ఇచ్చిన సలహా అహీతోపెలు సలహాకంటే చాలా బాగుందని," అబ్బాలోము, ఇతర ఇశ్రాయేలీయులంతా అన్నారు. ఇదంతా యెహూవా ఏర్పాటు గావున, వారంతా అలా చెప్పారు. యెహూవా అహీతోపెలు ఇచ్చిన మంచి సలహాను వ్యర్థంచేయ సంకల్పించాడు. ఆ విధంగా అబ్బాలోమును శిక్షించ జూశాడు.

హూషె దావీదుకు ఒక హెచ్చరిక పంపటం

¹⁵హూషె ఈ విషయాలన్నీ యాజకులైన సాదోకు మరియు అబ్యతారుకు చెప్పాడు. అబ్బాలోముకు, ఇశ్రాయేలు నాయకులకు అహీతోపెలు యిచ్చిన సలహాను కూడ హూషె వారికి చెప్పాడు. అంతే గాకుండా తన ఏ సలహా ఇచ్చినది కూడా సాదోకు, అబ్యతా రులకు హూషె వివరించాడు. హూషె ఇలా అన్నాడు: ¹⁶"త్వరగా దావీదుకు ఒక వర్తమానం పంపండి. ప్రజలు విన్నడెక్కడతే ఎడారిలోకి ప్రవేశిస్తారో ఆయా ప్రాంతాలలో దావీదును ఈ రాత్రికి వుండవద్దని చెప్పండి. కాని యొర్దను నదిని తక్షణమే దాటి వెళ్లమనండి. వారు నదిని గనుక దాటినట్లయితే రాజా, ఆయన అనుచరులు పట్టుబడరు." ¹⁷యాజకుల కుమారులైన యోనాతాను మరియు అహీమయస్సు కలిసి ఏవో రోగిలు దగ్గర వచ్చినారు. వాళ్లు నగరంలోకి వెళ్లున్నట్లు ఎవరూ చూడ కూడదనుకున్నారు. కావున ఒక పసిపిల్ల వారి వద్దకు వచ్చింది. ఆమె వారికి ఒక సమాచారం అందజేసింది. తరువాత యోనాతాను, అహీమయస్సులు ఇరువురూ రాజైన దావీదు వద్దకు వెళ్లి అన్ని విషయాలూ చెప్పారు.

¹⁸అయినా ఒక బాలాడు యోనాతానును, అహీమయస్సును చూశాడు. వాడు అబ్బాలోముకు చెప్పటానికి పరుగున పోయాడు. ఇది గమనించిన యోనాతాను, అహీమయస్సు వెంటనే పారిపోయారు. వారు బహారీములో ఒకని ఇంటికి వెళ్లారు. ఆ ఇంటివాని ఆవరణలో* ఒక బావి వున్నది. యోనాతాను, అహీమయస్సు ఆ బావిలోకి దిగారు. ¹⁹ఇంటివాని భార్య బావి మీద ఒక దుప్పటి కప్పి వేసింది. ఆమె మళ్లీ దాని మీద దాన్నం పోసింది. అప్పుడా బావి ఒక దాన్నం రాగిలా కప్పించింది. అందువల్ల యోనాతాను, అహీమయస్సు అందులో దాగి వున్నారని ఎవరూ అనుకోరు. ²⁰అబ్బాలోము సైనికులు ఆ ఇంటి యజమాను రాలి వద్దకు వచ్చి అహీమయస్సు, యోనాతాను

దానునుండి బయ్యేటా అనగా ఇశ్రాయేలు జనులందరినీ అర్థం. దాను ఇశ్రాయేలుకు ఉత్తర సరిహద్దుల్లోను, బెయెర్షా దక్షిణానగల పట్టణాలు.

ఇంటివాని ఆవరణ ఆ మట్టు పక్కల చాలా మంది ఇంట్లు నిర్మించుకొని, వంటలు వండుకోవటానికి, పని చేసుకోవటానికి మరియు తినటానికి ఉపయోగించుకొంటారు.

ఎక్కడ వున్నారు?” అని అడిగారు. వాళ్లు అప్పడే వాగు దాటి పోయారని” ఆ స్త్రీ అబ్బాలోము మనుష్యులకు చెప్పింది. అబ్బాలోము మనుష్యులు యోనాతాను, అహీమయస్సులను వెదుక్కంటూ పోయారు. కాని వారిద్దరినీ వారు కనుగొనలేదు. అందుచే అబ్బాలోము సైనికులు యెరూషలేముకు తిరిగి వెళ్ళిపోయారు.

²¹అబ్బాలోము మనుష్యులు వెళ్ళిపోయిన తరువాత యోనాతాను, అహీమయస్సు భావితో నుండి బయటికి వచ్చారు. జరిగినదంతా రాజైన దావీదుకు వారు చెప్పారు. వారు దావీదుతో, “త్వరపడండి. నదిని దాటి వెళ్ళండి! మీకు వ్యతిరేకంగా అహీతోపలు ఇవన్నీ చేస్తున్నాడు” అని అన్నారు.

²²దావీదు, అతని మనుష్యులు యొర్దాను నదిని దాటి వెళ్లారు. సూర్యోదయానికి ముందే దావీదు, అతని అనుచరులు యొర్దాను నదిని దాటారు.

అహీతోపలు ఆత్మహత్య చేసుకోవటం

²³ఇశ్రాయేలీయులు తన సలహా పాటించలేదని అహీతోపలు గమనించాడు. అహీతోపలు తన గాడిదపై గంతవీసే దానిపై తన నగరానికి వెళ్ళాడు. తన కుటుంబ పోషకుల తగిన ఏర్పాట్లు చేసి అహీతోపలు ఉరిపోవకొని చనిపోయాడు. అహీతోపలు చనిపోయినా అతని శవాన్ని అతని తండ్రి సమాధితో పాతిపెట్టారు.

అబ్బాలోము యొర్దాను నదిని దాటటం

²⁴దావీదు మహనయాముకు చేరాడు. అబ్బాలోము, అతనితో ఉన్న ఇశ్రాయేలీయులు యొర్దాను నదిని దాటారు. ²⁵అబ్బాలోము తన సైన్యాధికారిగా అమాశాను నియమించాడు. అంటే యోవాబు స్థానాన్ని అమాశా ఆక్రమించాడు. * ఇత్రా అనేవాని కుమారుడు అమాశా. ఇత్రా ఇష్టాయేలీయుడు* అమాశా తల్లి పేరు అబీగయిలు. ఈమె సెరూయా* సోదరియగు నాహోషు కుమార్తె. (సెరూయా యోవాబు తల్లి)

²⁶అబ్బాలోము, ఇశ్రాయేలీయులు గిలాదు రాజ్యంలో గుడారాలు వేసుకున్నారు.

షోబీ, మాకీరు, బర్తిల్లు

²⁷దావీదు మహనయాముకు చేరాడు. షోబీ, మాకీరు మరియు బర్తిల్లు అక్కడ వున్నారు. (నాహోషు

యోవాబు ... ఆక్రమించాడు యోవాబు ఇంకా దావీదునే బలపరచుతూ ఉన్నాడు. అబ్బాలోమునుండి దావీదు పారిపోయేటాటికి దావీదు ముగ్గురు సైన్యాధికారులతో యోవాబు ఒకడు. చూడండి సమూయేలు రెండవ గ్రంథం 18:2.

ఇష్టాయేలీయుడు ఒక ప్రాచీన అనువాదంలో ఇష్టాయేలీయుడని వుంది. (మొదటి దినవృత్తాంతములు 2:17) హెబ్రీ గ్రంథంలో ఇశ్రాయేలీయుడని వుంది.

సెరూయా “సెరూయా సోదరియగు నాహోషుకు కుమార్తెయైన అబీగయిలుతో ఇత్రా సంగమించెను” అని పాఠాంతరము.

కుమారుడైన షోబీ అమ్మోనీయుల రాజధానియగు రబ్బాకు చెందినవాడు. అమ్మీయేలు కుమారుడైన మాకీరు లోదెబారుకు చెందినవాడు. బర్తిల్లు అనువాడు గిలాదులోని రోగిలీము పట్టణవాని” ²⁸⁻²⁹“ఎడారిలోవున్న ప్రజలు అలసిపోయి ఆకలిపడుట గొని యున్నారు” అని వారు చెప్పారు. అందువల్ల దావీదు అతని మనుష్యులు తనలాసికీ వారు అనేక పదార్థాలు పట్టుకున్నారు. వారు పరువులు, పాత్రలు, కుండలు తెచ్చారు. వారికా గోధుమలు, యవలు, పిండి, వేపిన దాన్యం, కాయగూరలు, ఎండబెట్టిన గింజలు, తేనె, వెన్న, గొర్రెలు, ఆవుపాల మీగడ మొదలైనవన్నీ తెచ్చారు.

దావీదు యుద్ధ సన్నాహం

18 దావీదు తన మనుష్యులను లెక్కబెట్టాడు. సహస్ర దళాధిపతులను, శత దళాధిపతులను తన సైన్యాన్ని నడిపేందుకు ఎంపిక చేశాడు. ²దావీదు తన సైన్యాన్ని మూడు గుంపులుగా విభజించాడు. తరువాత దావీదు వారిని బయలుదేరదీశాడు. మూడో వంతు సైన్యాన్ని యోవాబు నడిపించాడు. యోవాబు సోదరుడైన సెరూయా కుమారుడగు అబీషై రెండవ గుంపును, గాతువాడైన ఇత్తయి మూడవ దళాన్ని నడిపించారు. “నేను కూడ మీతో వస్తాను” అని రాజైన దావీదు ఆ జనంతో అన్నాడు.

³కాని ప్రజలు వద్దన్నారు. “వద్దు! నీవు మాతో రాకూడదు! మేము గనుక యుద్ధరంగం నుండి పారిపోతే, అబ్బాలోము మనుష్యులు ఏమీ లెక్కచేయరు. మాలో సగం మంది చనిపోయినా వారు పట్టించుకోరు. కాని నీవు మాలాంటి ఫదివేల మందికి సమానం. కావున నీవు సగరంలోనే వుండటం మంచిది. మాకు సహాయం కావలసి వచ్చినప్పుడు నీవు మాకు సహాయపడవచ్చు” అని అన్నారు.

⁴“నరే, మీరు ఏది మంచిదిని తలిస్తే నేనది చేస్తాను” అని రాజు ప్రజలతో అన్నాడు.

తరువాత రాజు సగర ద్వారం పక్కన నిలబడ్డాడు. సైన్యం బయటికి వెళ్ళింది. వారంతా వందేసి, వెయ్యిసేమంది జబ్బుగా బయటికి వెళ్లారు.

“యువకుడైన అబ్బాలోము పల్ల ఉదారంగా వుండండి!”

⁵యోవాబు, అబీషై మరియు ఇత్తయికి రాజు, “నా కొరకు ఈ పని చేయండి. యువకుడైన అబ్బాలోము పల్ల ఉదారంగా ప్రవర్తించండి!” అని ఒక ఆజ్ఞ ఇచ్చాడు.

సైన్యాధిపతులకు రాజు యిచ్చిన ఆజ్ఞలను ఆ ప్రజలంతా విన్నారు.

దావీదు సైన్యం అబ్బాలోము సైన్యాన్ని ఓడించటం

⁶అబ్బాలోము తరఫైన వచ్చిన ఇశ్రాయేలీయుల పేకి దావీదు సైన్యం రణరంగంలోకి ప్రవేశించింది. ఎస్తాయిము అరణ్యంలో వారు పోరాడారు. ⁷దావీదు సైన్యం

ఇశ్రాయేలీయులను ఓడించింది. ఆ రోజు ఇరవై వేల మంది చనిపోయారు. ⁸యుద్ధం దేశవ్యాప్తంగా జరిగింది. ఆ రోజు కత్తివేటుకు చచ్చిన వారికంటే అడవిలో చిక్కుకొని చనిపోయిన వారి సంఖ్య ఎక్కువగా ఉంది.

⁹అబ్బాలోము దావీదు సేవకులను కలవలం జరిగింది. అబ్బాలోము తప్పించుకు పోవటానికి ఒక కంచర గాడిదను ఏక్కాడు. ఆ కంచర గాడిద పెద్ద సింధూర వృక్షం కొమ్మల కిందుగా వెళ్ళింది. కొమ్మలు చిక్కగా అల్లుకొని ఉన్నాయి. అబ్బాలోము తల ఆ కొమ్మల్లో చిక్కుకు పోయింది. తన కంచర గాడిద తన కింద నుంచి పారిపోయింది. ఆ విధంగా అబ్బాలోము భూమికి పె గ* వేలాడుచున్నాడు.

¹⁰ఇది జరగటం ఒక వ్యక్తి చూశాడు. అతడు పోయి యోవాబుతో, “అబ్బాలోము సింధూర వృక్షం కొమ్మల్లో చిక్కుకొని వేలాడటం నేను చూశాను!” అని చెప్పాడు. ¹¹“మరి నీవతనిని ఎందుకు చంపి కిందవడేలా చేయలేదు? నీకు నేను ఒక నడికట్టును మరియు పది తులముల వెండి ఇచ్చివుండేవాడిని!” అని యోవాబు అన్నాడు.

¹²యోవాబుతో అతడిలా అన్నాడు: “నీవు వెయ్యి తులముల వెండి ఇచ్చినా నేను రాజకుమారుడిని గాయ పర్చువాడినికాదు. ఎందుకనగా, రాజు నీకు, అబీషెక్, ఇత్యాయికి యిచ్చిన ఆజ్ఞ మేమంతా వినాన్నాను. ‘చీసెన్ వాడె న అబ్బాలోమును గాయపర్చకుండా ఉదారంగా ప్రవర్తించండి’ అని రాజు అన్నాడు.

¹³నేను గనుక అబ్బాలోమును చంపితే రాజు ఎలాగో తెలుసుకుంటాడు. మళ్ళీ నీవే నన్ను శిక్షిస్తావు!”

¹⁴“ఈ విధంగా నేను ఇక్కడ నీతో కాలం వృధా చేయను” అని యోవాబు అన్నాడు.

అబ్బాలోము ఇంకా చెట్టుకు వేలాడుచూ బతికే వున్నాడు. యోవాబు మూడు ఈటెలను తీసు కున్నాడు. ఆ ఈటెలను అబ్బాలోము మీదికి విసిరాడు. ఆ ఈటెలు అబ్బాలోము గుండెను చీల్చుకుంటూ దూసుకు పోయాయి. ¹⁵యోవాబుకు యుద్ధంలో సహాయపడుతూ అతని వెంట పది మంది యువ సే నికులన్నారు. ఆ పదిమంది అబ్బాలోము చుట్టూ చేరి అతనిని చంపవేశారు.

¹⁶యోవాబు బూర ఊది, ప్రజలను పిలిచి అబ్బాలోముతో వున్న ఇశ్రాయేలీయులను వెంటాడటం ఆపమన్నాడు. ¹⁷యోవాబు మనుష్యులు అబ్బాలోము శవాన్ని తీసి అరణ్యంలో ఒక పెద్ద గోతిలో పడవేశారు. ఆ పెద్ద గోతిని రాళ్లు వేసి పూడ్చి వేశారు. అబ్బాలోము అనుచరులె న ఇశ్రాయేలీయులంతా భయపడి ఇండ్లకు పారిపోయారు.

¹⁸అబ్బాలోము బ్రతికివున్న రోజుల్లో ‘రాజు లోయలో’ ఒక స్తంభం నిర్మించాడు. అప్పుడు అబ్బాలోము ఇలా అన్నాడు: “నా పేరు చిరస్థాయిగా నిలవటానికి నాకు కుమారుడు లేడు” అందువల్ల ఆ స్తంభానికి తన పేరే పెట్టుకున్నాడు. ఆ స్తంభం ఈనాటికీ

“అబ్బాలోము జ్ఞాపక చిహ్నం” అని పిలవబడుతూ వుంది.

యోవాబు ఈ వార్తను దావీదుకు పంపటం

¹⁹సాదోకు కుమారుడె న అహీమయస్సు యోవాబుతో, “నన్ను పరుగున పోయి ఈ వార్తను రాజు న దావీదుకు చెప్పనీయండి. నీ కొరకు శత్రువును యెహూనా నాశనం చేశాడు” అని చెప్పతానున్నాడు.

²⁰అహీమయస్సుతో యోవాబు ఇలా అన్నాడు: “వద్దు, దావీదుకు ఈ రోజు ఈ వార్తను తీసుకొని పోవటానికి వీలులేదు. ఇంకొక రోజు ఈ వార్తను చేర వేయవచ్చు. అంతేగాని ఈ రోజు మాత్రం వద్దు. ఎందుకంటావా? రాజు యొక్క కుమారుడు చని పోయాడు గనుక.”

²¹తరువాత కూషీయుడె న ఒకనిని యోవాబు పిలిచి, “అతను చూసిన విషయాలన్నీ రాజు వద్దకు వెళ్ళి చెప్పమన్నాడు.” కూషీయుడు యోవాబుకు సమస్కరించాడు. తరువాత కూషీయుడు దావీదుకు వార్త చెప్పటానికి పరుగెత్తాడు. ²²కాని సాదోకు కుమారుడె న అహీమయస్సు యోవాబుతో, “ఏమి జరిగినా పరవాలేదు. నన్ను కూడా కూషీయుని వెనుక పరు గెత్తుకు వెళ్ళనీయండి!” అని ప్రాధేయపడ్డాడు.

“కుమారుడా! నీవెందుకు వార్త మోసుకొని పోవాలనుకుంటున్నావు? నీవు తీసుకొని వెళ్ళిన ఈ వార్తకు నీకు ఏ బహుమానమూ లభించదు!” అని యోవాబు అన్నాడు. ²³“ఏమి జరిగినా పరవాలేదు; నేను వేగంగా వెళతాను,” అన్నాడు అహీమయస్సు.

“అయితే పరుగెత్తు!” అన్నాడు యోవాబు అహీమయస్సుతో. అప్పుడు యొర్దానులోయగుండా అహీమయస్సు పరుగెత్తాడు. అతడు కూషీయుని దాటి వెళ్ళాడు.

దావీదు వార్త విసటం

²⁴నగర రెండు ద్వారాల మధ్య దావీదు కూర్చుని వున్నాడు. కావలివాడు ద్వారం మీద వున్న గోడపైకి వెళ్ళి పరిశీలించాడు. దూరాన ఒకడు ఒంటరిగా పరు గెత్తుకు రావటం చూశాడు. ²⁵ఈ విషయం చెప్పటానికి కావలివాడు రాజును పిలిచాడు.

“ఒక్కడే గనుక వస్తూవుంటే, వాడు ఏదో వార్త తెస్తూవున్నాడనవమాలు!” అని దావీదు రాజు అన్నాడు. ఆ వ్యక్తి క్రమేపే నగరాన్ని సమీపించాడు. ²⁶కావలివాడు ఇంకొక వ్యక్తి రావటం కూడా చూశాడు. పై నున్న కావలివాడు ద్వారపాలకుని పిలిచి, “చూడు! ఇంకొకడు ఒంటరిగా పరుగెత్తుకు వస్తున్నాడు!” అని చెప్పాడు. “అయితే వాడు కూడా వార్త తెస్తూన్నాడు!” అని అన్నాడు రాజు.

²⁷“మొదటి వ్యక్తి సాదోకు కుమారుడె న అహీమయస్సులా పరుగెత్తుతున్నాడని నేను అనుకుంటున్నాను” అని కావలివాడన్నాడు.

“అహీమయస్సు నుంచి వ్యక్తి. అతడేదో మంచి వార్త తెస్తూ వుండవచ్చు!” అని రాజు అన్నాడు.

భూమికి పైగా “భూమికి ఆకాశానికి మధ్యగా” అని శబ్దార్థం.

28 అహీమయన్ను రాజును పిలిచి, “అంతా బాగున్నది!” అన్నాడు. అహీమయన్ను సాష్టాంగ నమస్కారం చేసే నిలబడ్డాడు. “నీ ప్రభువైన దేవునికి స్తోత్రము. నా ఏలిబనాడవైన రాజుకు వ్యతిరేకంగా వున్న వారిని యెహోవా ఓడించాడు.” అని అహీమయన్ను చెప్పాడు.

29 “యువకుడైన అబ్బాలోము క్షేమంగా ఉన్నాడా?” అని రాజు అడిగాడు.

“యోవాబు నన్ను పంపినపుడు అక్కడ పెద్ద కోలాహలం నేను చూశాను. కాని అది ఎందుకో నాకు తెలియదు” అని అహీమయన్ను సమాధానమిచ్చాడు.

30 “ఇటు పైకి వచ్చి, ఇక్కడ వుండు” అన్నాడు రాజు. అహీమయన్ను పైకి వెళ్లి పక్కన నిలబడి వేచి వున్నాడు.

31 తరువాత కూషీయుడు వచ్చాడు. “నా ఏలిబనాడవైన రాజుకు ఒక వార్త! నీకు వ్యతిరేకులైన ప్రజలను యెహోవా ఈ రోజు శిక్షించాడు” అని చెప్పాడు.

32 “యువకుడైన అబ్బాలోము క్షేమంగా వున్నాడా?” అని రాజు కూషీయుని అడిగాడు.

“నీ శత్రువులు, నిన్ను గాయపర్చాలని నీకు వ్యతిరేకంగా వచ్చి ఇతర మనుష్యులు ఆ యువకునిలా (అబ్బాలోము) అయిపోతారని నేను అనుకుంటున్నాను” అని కూషీయుడు చెప్పాడు.

33 దానితో అబ్బాలోము చనిపోయాడని రాజుకు అర్థమయింది. రాజు మిక్కిలి కలతపడిపోయాడు. నగరద్వారం మీద వున్న గది వద్దకు వెళ్లాడు. అక్కడ బాగా విలపించాడు. గదిలోకి వెళ్లాడు. గదిలోకి పోతూ, “నా కుమారుడా, అబ్బాలోమా! నా కుమారుడా, అబ్బాలోమా! నీ బదులు నేను చనిపోయి వుండవసింది. ఓ అబ్బాలోమా! నా కుమారుడా, నా కుమారుడా!” అని దుఃఖించాడు.

దావీదును యోవాబు మందలించటం

19 ప్రజలు ఈ వార్తను యోవాబుకు అందజేశారు. “చూడు, రాజు దుఃఖిస్తున్నాడు. అబ్బాలోము కొరకు చాలా విచారిస్తున్నాడు” అని వారు యోవాబుకు చెప్పారు. 2 ఆ రోజు దావీదు సైన్యం యుద్ధంలో గెలిచింది. కాని అది వారందరికీ మిక్కిలి సంతోషం దినంగా మారింది. విషాదమయ దినమయిన కారణమేమనగా “రాజు తన కుమారుని కొరకు మిక్కిలిగా విచారిస్తున్నాడని” ప్రజలంతా విన్నారు.

3 ప్రజలంతా నిశ్చల్లంగా నగరంలోకి వచ్చారు. వారంతా యుద్ధంనుండి, పారిపోయి వచ్చిన వారిలా అగుటం వారు. 4 రాజు తన ముఖాన్ని కప్పకున్నాడు. “నా కుమారుడా, అబ్బాలోమా; ఓ అబ్బాలోమా, నా కుమారుడా, నా కుమారుడా!” అని బిగ్గరగా ఏడ్వసాగాడు.

5 యోవాబు రాజు ఇంటికి వచ్చాడు. యోవాబు రాజుతో ఇలా అన్నాడు: “ఈ రోజు నీవు నీ ముఖాన్ని కప్పకున్నావు. అంతేగాదు, నీవు నీ సేవకుల ముఖాలన్నీ సిగ్గుతో కప్పవేశావు! ఈ రోజు నీ సేవకులు నీ

ప్రాణాన్ని కాపాడారు! వారు నీ కుమారుల స్రాణాలను, కుమార్తెలను, భార్యలను, నీ దాసీలను - అందరినీ కాపాడారు. 6 నీ సేవకులంతా సిగ్గుతో తలవంచుకున్నారు. కారణమేమంటే నిన్ను అసహ్యించుకునే వారిని నీవు ప్రేమిస్తున్నావు. నిన్ను ప్రేమించేవారిని నీవు అసహ్యించుకుంటున్నావు! నీ క్రింది అధికారులన్నా, నీ మనుష్యులన్నా నీకు తక్కువైన ఈ రోజు నీవు స్పష్టంచేశావు. నిజానికి అబ్బాలోము బతికి, మేమంతా చచ్చిపోయి వుంటే నీవు చాలా సంతోషపడి వుండేవాడివని ఈ రోజు నాకు విశదమయింది! 7 లెమ్ము. ఇప్పుడు నీ సేవకులందరిలో మాట్లాడి, వారిని ప్రోత్సహించు! నేను యెహోవా మీద ఒట్టుపెట్టి చెప్పున్నాను. నీవు గనుక బయటికి వెళ్లి ఈ పని చేయకపోతే, రాయ్మ్యెసరికి నితో ఒక్కడు కూడా వుండడు! నీ యలసనం నుండి ఇప్పటి వరకు నీను భవించిన కష్టాలన్నిటికంటె, ఇప్పటి నీ పరిస్థితి చాలా అధ్యాన్నమవుతుంది.”

8 అప్పుడు రాజు నగరద్వారం* వద్దకు వెళ్లాడు. రాజు నగర ద్వారం వద్ద వున్నాడన్న వార్త వ్యాపించింది. అందుచే ప్రజలంతా ఆయనను చూసేందుకు వచ్చారు.

దావీదు మరల రాజవటం

అబ్బాలోమును అనుసరించిన ఇశ్రాయేలీయులంతా ఇండ్లకు పారిపోయారు. 9 ఇశ్రాయేలు వంశాల ప్రజలందరూ ఒకరితో ఒకరు చర్చించటం మొదలు పెట్టారు. వారిలా అనుకున్నారు: “రాజైన దావీదు మనల్ని ఫిల్లీషీయులనుండి, అదీతర శత్రువులనుండి కాపాడాడు. దావీదు అబ్బాలోముకు దూరంగా పారిపోయాడు. 10 మనల్ని సొల్పించడానికి అబ్బాలోమును అన్నకున్నాము. కాని అతనిప్పుడు యుద్ధంలో చనిపోయాడు. కావున మనం మళ్ళీ దావీదును రాజుగా చేసుకోవాలి.”

11 దావీదు రాజు యాజకులైన సాదోకుకు, అబ్బ్యతారుకు వర్తమానం పంపించాడు. దావీదు వారికిలా చెప్పాడు: “యూదా నాయకులతో మాట్లాడండి. వారితో, ‘రాజును (దావీదును) తిరిగి ఇంటికి తీసుకొని రావటంలో మీరందరుకు వెనుకబడి వున్నారా?’ చూడండి. ఇశ్రాయేలీయులంతా రాజును తిరిగి ఇంటికి తీసుకొని వచ్చే విషయం మాట్లాడుతున్నారు. 12 మీరంతా నా సోదరులు. మీరు నా కుటుంబం వారు అయినప్పుడు రాజును తిరిగి ఇంటికి తీసుకొని రావటంలో మీరందరుకు చివరివంశం వారవుతున్నారా?’ అని చెప్పండి. 13 అమాశాతో, “నీవు నా కుటుంబంలో భాగస్వామివి. నేను నిన్ను యోవాబు స్థానంలో సైన్యాధికారిగా చేయకపోతే దేవుడు నన్ను శిక్షించు గాక!” అని కూడ చెప్పండి.”

14 దావీదు యూదా ప్రజలందరి హృదయాలను మార గొన్నాడు. వారంతా ఒకటయ్యేలా చేశాడు. యూదా ప్రజలు దావీదుకు వర్తమానం పంపారు. “నీ

నగర ద్వారం ఇక్కడే బహిరంగ సభలు కూడ జరుగుతాయి.

సేవకులందరితో కలిసి తిరిగి రమ్ము” అని వారన్నారు.

15 అప్పుడు రాజా (దావీదు) యొద్దను నది వద్దకు వచ్చాడు. యూదా ప్రజలు రాజును కలవలానికి గిలాలుకు వచ్చారు. వారు రాజును యొద్దను నదిని దాటింది తీసుకొని రావలానికి వచ్చారు.

దావీదును షిషి క్షమాభిక్ష కోరటం

16 గౌ కుమారుడైన షిషి బెన్యామీను వంశానికి చెందినవాడు. అతడు బహూరిములో నివసిస్తూండే వాడు. దావీదు రాజును కలవలానికి షిషి వేగంగా ముందుకు వచ్చాడు. యూదా ప్రజలతో కలిసి షిషి వచ్చాడు. 17 వేయిమంది బెన్యామీనియులు కూడ షిషితో వచ్చారు. సౌలు కుటుంబమువారి సేవకుడు సీబా కూడా వచ్చాడు. సీబా తన పద్దుడుగురు కుమారులను ఇరవై మంది సేవకులను తనతో తీసుకొని వచ్చాడు. వీరంతా దావీదు రాజును కలవలానికి హులా హులీని యొద్దను నది వద్దకు వెళ్లారు.

18 రాజ కుటుంబాన్ని యూదాకు తిరిగి తీసుకొని రావటంలో సహాయపడలానికి ప్రజలు యొద్దను నదిని దాటి వెళ్లారు. రాజా ఏది కోరితే వారది చేయ సాగారు. రాజా నదిని దాలుతూ వుండగా, గౌ కుమారుడైన షిషి ఆయన వద్దకు వచ్చాడు. అతడు రాజా ముందు సాష్టాంగపడ్డాడు. 19 రాజాతో షిషి ఇలా అన్నాడు, “నా ప్రభువా, నేను చేసిన పాపాన్ని పట్టించుకోవద్దు! నా ప్రభువైన రాజా, నీవు యెరూషలేము వదిలి వెళ్ళేటప్పుడు నేను నీపల్ల చేసిన అపవారాలను మనసులో పెట్టుకోవద్దు. 20 పాపం చేసినట్లు నేను తెలుసుకున్నాను. అందువల్ల యోసేపు కుటుంబంలో* నుండి నేను ముందుగా నిన్ను నా ప్రభువైన రాజాను, కలుసుకోవాలని వచ్చాను.”

21 కాని సెరూయా కుమారుడైన అబీషె ఇలా అన్నాడు: “యెహూవాచే అభిషిక్తులు చేయబడిన రాజునకు కీడు జరగాలని కోరుకున్నందుకు షిషిని మనం తప్పక చంపివేయాలి.”

22 దావీదు వారిని వారింది, వారితో, “సెరూయా కుమారులారా, మీకును - నాకును ఏమి పొందిక! ఈ రోజు మీరు నాకు వ్యతిరేకులయ్యారు! ఇశ్రాయేలులో ఏ ఒక్కడూ చంపబడడు. నాకు తెలుసు. ఈ రోజు నేను ఇశ్రాయేలుకు రాజును!” అని అన్నాడు.

23 ఆ తరువాత రాజా షిషితో, “నీవు చంపబడవు” అని అన్నాడు. పైగా తనకే తాను షిషిని చంపనని రాజా అతనికి ప్రమాణం చేసి చెప్పాడు.*

యోసేపు కుటుంబము బహూజా వీరు అబ్బాలోమును అనుసరించిన ఇశ్రాయేలీయులు కావచ్చు. ఉత్తర దేశపు వంశాలన్నిటికీ యోసేపు కుమారులతో ఒకడైన నిష్ఠామును పేరు అనేక పర్యాయాల వాడబడింది.

షిషిని ... చెప్పినాడు షిషిని దావీదు చంపలేదు. కాని దావీదు కుమారుడు సౌలోమాను కొన్ని సంవత్సరాల తరువాత షిషిని చంపలానికి ఆజ్ఞ యిచ్చాడు. చూడండి 1 రాజులు 2:44-46.

దావీదు దర్శనానికి మెఫిబోషెతు వెళ్ళటం

24 సౌలు మనుషుడైన మెఫిబోషెతు దావీదు రాజును కలియలానికి వచ్చాడు. రాజా యెరూషలేము వదిలి వెళ్ళిన నాటినుండి ప్రశాంతంగా తిరిగి వచ్చేవరకు మెఫిబోషెతు కాళ్ళు కడగలేదు; గడ్డం తీసుకోలేదు; తన బట్టలు కూడ ఉతుకుకొనలేదు. 25 మెఫిబోషెతు రాజును కలవలానికి యెరూషలేము నుండి వచ్చాడు. రాజా అతనిని చూచి, “మెఫిబోషెతూ, నేను యెరూషలేము నుండి పారిపోయినప్పుడు నీవెందుకు నాతో రాలేదు?” అని అడిగాడు.

26 అందుకు మెఫిబోషెతు ఇలా అన్నాడు: “నా ప్రభువైన రాజా, నా సేవకుడు (సీబా) నన్ను మోసం చేశాడు! నేను అవిలీవాడిని గనుక నా సేవకుడైన సీబాను పిలిచి, ‘ఒక గాడిదపై గంత కట్టి సిద్ధం చేయమన్నాను. దానిపై రాజాతో వెళతానన్నాను.’ 27 కాని నా సేవకుడు నేన్ను మోసగించాడు. నా గురించి నీకు చెడుగా చెప్పాడు. కాని నా ప్రభువైన రాజా దేవదూతలాంటివాడు. నీకు ఏది మంచిదనవించితే అది చేయుము.

28 నా తాత యొక్క కుటుంబాస్పంతటివీ నీవు చంపగలిగియుండే వాడివి. కాని నీవు అలా చేయలేదు. నీకు వద్ద భోజనం చేసే వారితో కలిసి తినే అర్హత నాకు కలిగించావు. కావున దేనిని గురించి రాజుకు ఫిర్యాదు చేసే హక్కు నాకు లేదు!”

29 “ఇక నీ సమస్యల గురించి ఏమీ చెప్పకు! ఉన్న భూమిని నీకు, సీబాకు పంచాలని నిర్ణయించాను.” అని రాజా మెఫిబోషెతుకు చెప్పాడు. 30 సీబానే భూమి నంతా తీసుకోనిమ్ము! ఎందు వల్లనంటే నా ప్రభువైన రాజా శాంతంగా ఇంటికి తిరిగి వచ్చాడు గనుక” అని మెఫిబోషెతు రాజాతో అన్నాడు.

బర్జిల్లయిని తనతో యెరూషలేముకు రమ్మని దావీదు అడగటం

31 గిలాదీయుడగు బర్జిల్లయి రోగిలీ నుండి వచ్చాడు. అతడు రాజాతో యొద్దను నదివద్దకు వచ్చాడు. రాజును నది దాటించలానికి ఆయనతో కూడ వెళ్ళాడు.

32 బర్జిల్లయి పండు ముదుసలి. అతనికి సంభే సంవత్సరాలు. మహానయములో దావీదువుండగా, బర్జిల్లయి ఆయనకు ఆహారాన్ని, తదితర వస్తువులను సమకూర్చాడు. బర్జిల్లయి గొప్ప ధనవంతుడు గనుక ఇవన్నీ చేయగలిగాడు.

33 దావీదు బర్జిల్లయితో ఇలా అన్నాడు, “నాతో నది దాటిరా, నాతో నీవు యెరూషలేములో నివసిస్తే నీ పోషణ బాధ్యత నేను తీసుకుంటాను.”

34 కాని బర్జిల్లయి రాజాతో ఇలా అన్నాడు: “నేను ఎంత వయో వృద్ధుడనో నీకు తెలుసా? నేను నీతో యెరూషలేముకు రాగలనని నీవనుకుంటున్నావా?

35 నాకు ఎనుబది ఏండ్లు! మంచి చెడుల వివక్షణా జ్ఞానం కూడా తెలియనంత ముసలి వాడినయ్యాను. తినలానికి, తాగలానికి రుచులు కూడ తెలియనంత వయసు మళ్ళిన వాడను. గాయనీ గాయకుల స్వరము

వినలేనివాడిని. అటువంటి నన్ను గురించి నీవెందుకు చింత చేస్తున్నావు? ³⁶నీ నుండి నేను బహుమతులు కోరను! నీతో పాటు యోర్దాను నదిని దాటుతాను. ³⁷అరువాత దయచేసి నన్ను తిరిగి వెళ్లి పోనిమ్ము. అలా నేను నా స్వంత నగరంలో చనిపోయి, నాతల్లి దండ్రుల సమాధిలో వుంచబడతాను. నీ సేవకుడు కింహము ఇక్కడే వున్నాడు. అతనిని నా ప్రభువైన నీతో తీసుకొని వెళ్లు. అతనితో నీకు ఏ పని కాలాంటి అది చేయించుకో.”

³⁸“కింహము నాతోనే వస్తాడు. నీ కొరకు అతని పట్ల నేను దయగలిగి వుంటాను. నీ కొరకు నేనేమనా చేస్తాను.” అని రాజు సమాధానమిచ్చాడు.

దావీదు ఇంటికి తిరిగి వెళ్లటం

³⁹రాజు బర్జెల్లయిని ముద్దు పెట్టుకుని ఆశీర్వదించాడు. బర్జెల్లయి తిరిగి ఇంటికి వెళ్లిపోయాడు. రాజు, అతని పరివారం నదిని దాటారు. ⁴⁰గిల్గాలుకు వెళ్లటానికి రాజు యోర్దాను నదిని దాటినప్పుడు, కింహము కూడ అతనితో వెళ్లాడు. యూదా ప్రజలంతా, ఇశ్రాయేలు ప్రజలలో సగంమంది, దావీదును నది దాటించారు.

ఇశ్రాయేలీయులు యూదా వారిలో వాదించటం

⁴¹ఇశ్రాయేలీయులంతా రాజు వద్దకు వచ్చి, “యూదావారె న మా సోదరులు నిన్ను ఎత్తుకు పోయారు. మళ్లీ నిన్ను, నీ కుటుంబాన్ని, నీ పదిహానాన్ని తిరిగి తీసుకొని వచ్చారు! ఎందువలన?” అని ప్రశ్నించారు.

⁴²యూదా ప్రజలంతా ఇశ్రాయేలీయులకు ఇలా సమాధానం చెప్పారు: “మేము ఆ విధంగా ఎందుకు చేశామంటే రాజు మాకు దగ్గర బంధువు కాబట్టి ఈ విషయంలో మీరు మాపట్ల ఎందుకు కోపంగావున్నారు? తెలియటం లేదు. అయినా రాజు చేత ఖర్చు పెట్టించి మేము ఏమీ తినలేదు! పె గా రాజు మాకు ఏమీ బహుమానాలు ఇవ్వనూలేదు!”

⁴³అప్పుడు ఇశ్రాయేలీయులు ఇలా అన్నారు “రాజును ఎంపిక చేసుకోవటంలో మేము అత్యధిక సంఖ్యలో పాల్గొన్నాము. దావీదులో మాకు పది భాగాలున్నాయి. * కావున దావీదుతో వ్యవహారానికి మీకంటే మాకే ఎక్కువ హక్కు వుంది! కాని మీరు మమ్మల్ని లక్ష్యపెట్టలేదు! ఎందువల్ల? నిజానికి రాజును తిరిగి తీసుకొని రావాలని మేమే ముందుగా ఆనుకున్నాము!”

కాని యూదా ప్రజలు ఇశ్రాయేలీయులతో బాగా నిందారోపణ చేస్తూ చెడ్డగా మాట్లాడారు. యూదా వారి మాటలు ఇశ్రాయేలీయులు అన్నవాటికంటే చాలా తీవ్రంగా వున్నాయి.

దావీదులో ... భాగాలున్నాయి రాజ్య విభజన జరిగినప్పుడు యూదావారు, బెన్యామీనీయులు కలిపి యూదా రాజ్యంగా ఏర్పడ్డారు. మిగిలిన పది వంశాలవారు ఇశ్రాయేలు రాజ్యంలో ఉండిపోయారు.

షెబ ఇశ్రాయేలీయులను దావీదుకు వ్యతిరేకంగా చేయటం

20 బ్రీక్ కుమారుడైన షెబ అనే పనికిమాలిన వాడొకడు అక్కడ వుండటం జరిగింది. షెబ అనేవాడు బెన్యామీను వంశానికి చెందినవాడు. అతడు బూర వూది,

“దావీదులో మనకు భాగం లేదు. యెషయ్య కుమారునితో మనకేమీ సంబంధం లేదు! కావున ఇశ్రాయేలీయులారా, మనమంతా మన గుడారాలకు పోదాం పదండి” అని చెప్పాడు.

²దానిలో ఇశ్రాయేలీయులు దావీదును వదిలి, బ్రీక్ కుమారుడైన షెబను అనుసరించారు. కాని యూదా ప్రజలు మాత్రం యెషయ్య నది వద్ద నుండి యెరూషలేముకు వచ్చేసరకు దారి పొడవునా వారి రాజైన దావీదుతోనే వున్నారు.

³దావీదు యెరూషలేములోని తన ఇంటికి వచ్చాడు. గతంలో దావీదు తన ఉపవత్సలను* పది మందిని ఇల్లు చక్కదిద్దెందుకై వదిలి వెళ్లాడు. ఇప్పుడు దావీదు ఈ స్త్రీలను ఒక ప్రత్యేకమైన ఇంటిలో వుంచాడు. ఆ ఇంటికి సె నెక కాపలా వృద్ధులు చేశాడు. ఆ స్త్రీలు తమ జీవితాంతం ఆ ఇంటిలోనే వుండిపోయారు. దావీదు వారికి ఆహారాలులిచ్చాడు గాని, వారిలో సాంగత్యం చేయలేదు. వారి మరణ పర్యంతం ఆ స్త్రీలు విధవరాండ్రవలె జీవించారు.

⁴రాజు అమాశాను పిలిచి, “యూదా ప్రజలను మూడు రోజులలో నన్ను కలవమని చెప్పు. నీవు కూడా ఇక్కడ వుండాలి” అని అన్నాడు.

⁵యూదా ప్రజలందరినీ పిలిచి కూడగట్టుకు రావటానికి అమాశా వెళ్లాడు. కాని రాజు పెట్టిన గడువుకంటే అమాశా ఎక్కువ కాలాన్ని తీసుకున్నాడు.

అబీషెతో షెబను చంపమని దావీదు చెప్పటం

⁶దావీదు అబీషెని పిలిచి, “బ్రీక్ కుమారుడైన షెబ మనకు అబ్బాలోముకంటే ఎక్కువ ప్రమాద కరమైన మనిషి. కావున నా సైనికులను తీసుకొని షెబను వెంటాడు. షెబ సైకారాలున్న నగరాలలోనికి తప్పించుకునే ముందుగానే నీవు త్వరపడాలి. షెబ గనుక సైకారాలన్న నగరాలలోకి వెళ్లివాడంటే ఇక వాడు మననుండి తప్పించుకున్నట్లే,” అని అన్నాడు.

⁷కనుక యూవాబు మనుష్యులు, కెరతీయులు, పెలేతీయులు, తదితర సె నెకులు యెరూషలేము నుండి బయలుదేరి వెళ్లారు. బ్రీక్ కుమారుడైన షెబను వారు వెంటాడారు.

యోవాబు అమాశాను చంపటం

⁸గిబియోను గుట్టు వద్దకు యోవాబు తన సైనికులతో వచ్చినప్పుడు అమాశా వారిని కలవటానికి

ఉపవత్సలు దావీదు కుమారుడు అబ్బాలోము దావీదు ఉంపుడుగత్తెలతో సంపర్కం చేశాడు. చూడండి సమూయేలు రెండవ గ్రంథం 16:21-22.

ఎదురేగాడు. యోవాబు తన సైనిక దుస్తుల్లో వున్నాడు. నడికట్టు కట్టుకున్నాడు. అతని ఒరలో కత్తి వున్నది. అమాశాను కలవలూనికి యోవాబు ముందుకు వెళ్ళాడు. ఆ సమయంలో తన ఒరలోని కత్తి జారి కిందపడింది. యోవాబు ఆ కత్తిని తీసి చేతిలో పట్టుకున్నాడు. ⁹“సోదరా, నీవు స్వేమేనా?” అని యోవాబు అమాశాను అడిగినాడు. యోవాబు తన గుడిచేతితో అమాశాను ముద్దు పెట్టుకునేందుకా అన్నట్లు గడ్డం పట్టు కున్నాడు. ¹⁰యోవాబు చేతిలో వున్న కత్తిని అమాశా గమనించలేదు. యోవాబు తన కత్తితో అమాశా పొట్టలో పొడిచాడు. అమాశా పేగులన్నీ బెటకు వచ్చాయి. యోవాబు మళ్ళీ పొడిచే అవసరం లేకుండా పోయింది-అమాశా అప్పడే చనిపోయాడు.

దావీదు మనుష్యులు అదే పనిగా షెబను వెదకటం

యోవాబు, అతని సోదరుడు అబీషె కలిసి భిక్కి కుమారుడు షెబను తరమటం కొనసాగించారు. ¹¹యోవాబు సైనికాలలో యువకుడైన వాడొకడు అమాశా శవం వద్ద నిలబడ్డాడు. ఆ యువకుడు మిగిలిన వారి నుద్దేశించి, “మీలో యోవాబును, దావీదును బల పర్చే ప్రతి ఒక్కడూ యోవాబును అనుసరించి వెళ్ళాలి. షెబను వెంటాడటంలో అతనికి సహాయం చేయండే!” అని అన్నాడు.

¹²మార్గ మధ్యలో అమాశా శవం రక్షణ మడుగులో పడివుంది. జనమంతా శవాన్ని చూసి నిమిత్తం అక్కడ ఆగుతూ ఉన్నారని కావున ఆ యువకుడు అమాశా శవాన్ని ప్రక్కనే వున్న పొలంలోనికి లాగి, దాని మీద ఒక బట్ట కప్పాడు. ¹³అమాశా శవం బాల మీద నుంచి తీసివేయబడిన పిమ్మట జనమంతా యోవాబును అను సరించారు. భిక్కి కుమారుడు షెబను తరిమేందుకు వారు యోవాబుతో కలిసి వెళ్ళారు.

అబేలు బేత్యయకాకు షెబ తప్పించుకు పోవటం

¹⁴భిక్కి కుమారుడు షెబ ఇశ్రాయేలు వంశపు వారు నివసించే ప్రాంతాల గుండా పోయి అబేలు బేత్యయకా నగరాన్ని చేరాడు. బెరియలందరూ కూడి షెబను అనుసరించారు.

¹⁵యోవాబు, అతని మనుష్యులు ఆబేలు బేత్యయకా వద్దకు వచ్చారు. యోవాబు సైన్యం నగరాన్ని ముట్టడించింది. నగరం చుట్టూవున్న గోడకు వారు ఒక చోల కందకం పూడ్చి బాగా మట్టి పోశారు. అలా మట్టి పోయటంతో వారు గోడ దగ్గరకు వెళ్ళ గలిగిన. ఆ గోడను పడగొట్టి ఉద్దేశంతో వారప్పుడు దానిని పగులగొట్టటం మొదలుపెట్టారు.

¹⁶ఇంతలో ఒక వివేకం గల స్త్రీ నగరంలో నుండి కేకలు పెట్టింది. “నే చెప్పేది వినండి. యోవాబును ఇక్కడికి రమ్మని చెప్పండి. అతనితో నేను మాట్లాడ దలిచాను!” అని అరచింది.

¹⁷ఆ స్త్రీతో మాట్లాడటానికి యోవాబు దగ్గరగా వచ్చాడు. “యోవాబువు నీవేనా?” అని ఆమె అడిగింది.

“అవును. నేనే” అని యోవాబు సమాధానం చెప్పాడు. “అయితే నేను చెప్పేది విన!” అని ఆ స్త్రీ యోవాబుతో అన్నది. “ఏంటున్నాను” అని యోవాబు అన్నాడు.

¹⁸ఆ స్త్రీ ఇలా అన్నది, “పూర్వం ప్రజలు ‘సలహా’ కొరకు ఆబేలులో అడగమని అనే వారు. అప్పుడు వారి సమస్య తీరిపోయేది. ¹⁹శాంతిని కోరే వారిలో, ఇశ్రాయేలు పట్ల విశ్వాసముగల వారిలో నేనొక దానిని. ఇశ్రాయేలులో ఒక ముఖ్యనగరాన్ని నీవు నాశనం చేయ లానికి ప్రయత్నిస్తున్నావు. యెహోవాకి చెందిన దానిని నీవెందుకు నాశనం చేయ సంకల్పించావు?”

²⁰“లేదు! లేదు! నేను దేనిని నాశనం చేయదలచు లేదు* మీ పట్టణాన్ని నిర్మూలించను. ²¹కాని ఎవ్రాయము కు అంత ప్రాంతము వాడొకడున్నాడు. వాని పేరు షెబ. అతడు భిక్కి యొక్క కుమారుడు. వాడు దావీదు రాజుపై తిరుగుబాటు చేశాడు. నీవు గనుక వానిని నా కప్పగించితే, నేను నగరాన్ని వదిలి పెడ తాను,” అని యోవాబు అన్నాడు.

“అయితే సరే! అతని తల గోడ మీది నుంచి మీకు విసరివేయబడుతుంది” అని ఆ స్త్రీ యోవాబుతో అన్నది.

²²తరువాత ఆ స్త్రీ నగర ప్రజలందరితో చాలా యుక్తిగా మాట్లాడింది. అది విని ఆ నగరవాసులు భిక్కి కుమారుడు షెబ తల నరికి దానిని గోడ మీదుగా యోవాబుకు విసరివేశారు. అప్పుడు యోవాబు బూర పూదగా సైన్యం నగరం వదిలి వెళ్ళిపోయింది. ప్రతి వాడూ తన గుండరానికి వెళ్ళిపోయాడు. యెరూషలేములో వున్న రాజు వద్దకు యోవాబు వెళ్ళాడు.

దావీదు కొలువులో ముఖ్యమైన ఉద్యోగులు

²³ఇశ్రాయేలు రాజ్యంలో యోవాబు సర్వ సైన్యాధ్యక్షుడయ్యాడు. కాని కెరేతీయులకును, పెలేతీయులకును యెహోయాదా కుమారుడైన బెసాయా అధిపతి. ²⁴వెట్టి చాకిరీ వంటి శరీర కష్టం చేసేదండుకు అదోరాము నాయకత్వం వహించాడు. అహీలూదు కుమారుడగు యెహోషాఫాతూ చరిత్రకారుడగా నియమితుడయ్యాడు. ²⁵యూ ప్రధాన కార్యదర్శిగాను; సాదోకు, అభ్యాతారు ముఖ్యులుగాను; ²⁶మరియు యాయారియుడగు ఈరా రాజుకు ప్రధానా చార్యుడు గను వున్నారు.

గిదియోనీయులు సాలు కుటుంబాన్ని శిక్షించమని కోరటం

21 దావీదు కాలంలో ఒకసారి కరువు సంభవించింది. ఆ కరువు మూడు సంవత్సరాలు కొనసాగింది. దావీదు యెహోవాను ప్రార్థించాడు. దావీదు ప్రార్థన ఆలకించి యెహోవా ఇలా అన్నాడు: “సాలు,

లేదు ... చేయదలచలేదు” అదికాదు, అదికాదు! నేను కబళించాలనిగాని, నాశనం చేయాలనిగాని అనుకోవటం లేదు” అని సాంతంతురం.

మరియు అతని హంతకుల కుటుంబం* ఈ కరువుకు కారణం. ఇప్పుడీ కాటకం (కష్టం) సౌలు గిబియోనీయులను చంపివేసినందుకు వచ్చింది.”

2 (గిబియోనీ యులు ఇశ్రాయేలు వారు కాదు. చావగా మిగిలిన అమ్మోరీయులకు చెందిన ఒక గుంపు వారు. ఇశ్రాయేలీయులు వారికి కీడు చేయబోమని గిబియోనీయులకు* ప్రమాణ పూర్వకంగా చెప్పియున్నారు. కాని సౌలు ఇశ్రాయేలీయుల పట్ల, యూదావారి పట్ల ప్రేమకలవాడై గిబియోనీయులను చంపబూనాడు)

దావీదు రాజు గిబియోనీయులను పిలిచాడు. అతడవారిలో మాట్లాడాడు.

3 “నేను మీకు ఏమి సహాయం చేయగలను? మీరు యెహోవా ప్రజలను* దీనించేలాగున నేను ఇశ్రాయేలు వారి పాపాన్ని పోగొట్టటానికి ఏమి చేయాలి?” అని దావీదు గిబియోనీయులను అడిగాడు. 4 సౌలు, అతని కుటుంబం వారు చేసిన పాపాలకు పరిహారంగా వెండి బంగారాలు ఇవ్వాలని అడిగే హక్కుగాని, ఇశ్రాయేలులో ఎవ్వరినైనా చంపే హక్కుగాని మాకు లేదు” అని గిబియోనీయులు దావీదుతో అన్నారు.

“అయితే మీకు నేనేమి చేయగలను?” అని దావీదు అడిగాడు.

5 అప్పుడు గిబియోనీయులు దావీదుతో ఇలా అన్నారు, “సౌలు మాకు వ్యతిరేకంగా కుల్లపన్నాడు. ఇశ్రాయేలులో మిగిలివున్న మా ప్రజలందరినీ సర్వనాశనం చేయాలని ప్రయత్నించాడు.

6 సౌలు యెహోవాచే ఎంపిక చేయబడిన రాజు. కావున అతని ఏడుగురు కుమారులను మా పద్దకు తీసుకొని రా. వారిని మేము సౌలు యొక్క గిబియా పర్యటం మీద యెహోవా ఎదుటు ఉరితీస్తాము.”

రాజైన దావీదు, “వారిని మీకు నేను అప్పగించెద”నని అన్నాడు. 7 కాని రాజు యోనాతాను కుమారుడైన మెఫీబోషెతుకు రక్షణ కల్పించాడు. (యోనాతాను సౌలు కుమారుడు) ఆ మేరకు దావీదు యెహోవా పేరు మీద యోనాతానుకు ప్రమాణం* చేసియున్నాడు. అందువల్ల రాజు వారిని మెఫీబోషెతుకు హాని చేయించలేదు. 8 అయ్యా కుమార్తెయగు రిస్సాకు సౌలువలన పుట్టిన ఇద్దరు కుమారు

హంతకుల కుటుంబం 'రక్ష పీఠానుల నిలయం' అని పాఠాంతరం.

ఇశ్రాయేలీయులు .. గిబియోనీయులకు యెహోషువ కాలంలో గిబియోనీయులు ఇశ్రాయేలీయులను మోసగించినపుడు ఇది జరిగింది. చూడండి యెహోషువ 9:3-15.

యెహోషువ ప్రజలను యెహోవా వారసత్వం అని పాఠాంతరం.

దావీదు ... ప్రమాణం దావీదు, యోనాతాను ఒకరి కుటుంబాలను మరియొకరు నాశనం చేయకూడదని ప్రమాణాలు చేసుకొనియున్నారు. చూడండి సమూయేలు మొదటి గ్రంథం 20: 12-23,42.

లను రాజు తీసుకున్నాడు. వారిద్దరి పేర్లు అర్కొనీ మరియు మెఫీబోషెతు* రిస్సా కుమారులైన ఈ ఇద్దరినీ, మరియు సౌలు కుమార్తెయగు మెరాబునకు పుట్టిన ఐదుగురు కుమారులను రాజు తీసుకున్నాడు. (మహాలాతీయుడగు బర్దెయి కుమారుడైన అర్దీయేలువలన మెరాబునకు పుట్టిన వారి ఐదుగురు పుత్రులు) 9 దావీదు ఈ ఏడుగురు కుమారులను గిబియోనీయులకు అప్పగించాడు. అప్పుడు గిబియోనీయులు ఈ ఏడుగురినీ గిబియా పర్యటంమీద యెహోవా సాన్నిధ్యంలో ఉరితేశారు. ఈ ఏడుగురు కుమారులు కలిసి చనిపోయారు. యవల ధాన్యంపంట కోత స్రారంభ కాలంలో వారు చంపబడ్డారు.

రిస్సా తన కుమారుల శవాలకు కావలా వుండటం

10 అయ్యా కుమార్తె రిస్సా విషాద సూచకమైన ఒక వస్త్రం తీసుకొని కొండ* మీద పరచింది. ఆ వస్త్రం పంట కోతలు మొదలు పెట్టినప్పటి నుండి దానిమీద వరం పడే వరకు ఆ కొండ మీద పర్బుడివుంది. పగిలే వేళ పక్షులు వచ్చి తన కుమారుల శవాలను ముట్టుకుండా రిస్సా చూచేది. రాత్రిళ్లు సౌలాల్లో నుంచి జంతువులు వచ్చి కుమారుల శవాలను ముట్టుకుండగనూ కావడేది.

11 అయ్యా కుమార్తెయ్యి, సౌలు దాసి అగు రిస్సా చేస్తున్నదంతా ప్రజలు దావీదుకు చెప్పారు. 12 అప్పుడు దావీదు యాబెషైలారు వారి నుండి సౌలు యొక్కయు, యోనాతాను యొక్కయు ఎముకలను తీసుకున్నాడు. (యాబెషై వారు ఈ ఎముకలను బేతానులోని ప్రధాన వీధి నుండి దొంగిలించారు. బేతానులోనే ఈ వీధిలోనే గతంలో ఫిలిస్టీయులు సౌలు, యోనాతానుల శవాలను వేలాడదీశారు. గిల్జై వద్ద సౌలును చంపిన తరువాత ఫిలిస్టీయులు ఆ శవాలను వేలాడ దీశారు) 13 దావీదు గిలాదు నుంచి సౌలు యొక్కయు, అతని కుమారుడైన యోనాతాను యొక్కయు ఎముకలను తెచ్చివ్వాడు. తరువాత ప్రజలు ఉరి తీయబడిన సౌలు యొక్క ఏడుగురి కుమారుల శవాలను సేకరించారు. 14 బెన్నామీ నులోని సేలా అనేచోట సౌలు యొక్క, అతని కుమారుడు యోనాతాను యొక్క ఎముకలను వారు పాతి పెట్టారు. శవాలను మాత్రం సౌలు తండ్రి కీషు సమాధి యందు వారు పాతిపెట్టారు. రాజు యొక్క ఆజ్ఞాను సారం ప్రజలు ఇవన్నీ చేశారు. రాజ్యంలోని ప్రజల స్రార్ధన దేవుడు ఆలకించాడు.

ఫిలిస్టీయులతో యుద్ధం

15 దావీదుతో ఫిలిస్టీయులు మరల యుద్ధానికి

మెఫీబోషెతు ఈ మెఫీబోషెతు సౌలు కుమారుడైన యోనాతాను పుత్రుడు కాదు.

అయ్యా కుమార్తె ... కొండ ఇది గిబియోనులో ఉండే పేర్ల కొండ అయివుండవచ్చు ఇక్కడ కొండ అంటే అర్ధం కొండమీద శవాల పడివున్న చోటు అనిగాని; ఆమె కుమారులు పాతిపెట్టబడిన చోటు అనిగాని అర్ధం చెప్పవచ్చు.

దిగారు. దావీదు తన సైన్యంతో ఫిలిష్తీయులతో యుద్ధం చేయటానికి తరలివెళ్ళాడు. కాని దావీదు బాగా అలసిపోయి బలహీనపడిపోయాడు. ¹⁶ఇష్బుబో నోబ అనే రెఫాయీముల సంతతి వాడొకడున్నాడు. ఇష్బుబో నోబ ఈలె మూడు వందల షెతెలు* ఇత్రడి ప్రమాణంలోవుంది. వానికొక కొత్త కత్తి కూడావున్నది. వాడు దావీదును చంపయత్నించాడు. ¹⁷కాని సెరాయా కుమారుడైన అబీషై ఆ ఫిలిష్తీయుని చంపి, దావీదు స్రాణం కాపాడాడు. అప్పుడు దావీదు మనుష్యులు అతనికీ ఒక ప్రమాణం చేశారు. “ఇకమీదట నీవు యుద్ధాలు చేయటానికి బయటికి వెళ్ళరాదు. ఒక వేళ వెళితేమాత్రం నీవు చంపబడతావు. దానితో ఇశ్రాయేలు ఒక మహానాయకుని* కోల్పోతుంది,” అని చెప్పారు. ¹⁸తరువాత గోబు వద్ద ఫిలిష్తీయులతో మరో యుద్ధం జరిగింది. అందులో హుషాతీయుడైన పీబెకె రెఫాయీముల సంతతివాడగు సపునుచంపాడు. సపు భయంకరాకారుడు. ¹⁹ఫిలిష్తీయులతో గోబువద్ద మరో యుద్ధం జరిగింది. అక్కడ ఎల్జానాను అనువాడు గిత్తీయుడైన గొల్యాతును* సంహరించాడు. ఎల్జానాను బెత్లెహేము వాడైన యహరేయోరగిము అనువాని కుమారుడు. గొల్యాతు ఈలె సాలి వాని దోనెవలె మందంగా, పాడవుగావుంది. ²⁰గాతువద్ద మల్లి యుద్ధం జరిగింది. అక్కడ మహా కాయుడొకడున్నాడు. వాని కళ్ళకు, చేతులకు ఒక్కొక్కదానికి ఆరేసివేళ్ళ చొప్పున మొత్తము ఇరవై నాలుగువున్నాయి. అతడు రాక్షసాకారులగు రెఫాయీముల సంతతివాడు. ²¹ఈ మనుష్యుడు ఇశ్రాయేలీయులపై యుద్ధానికి కాలుదువాడడు. దావీదు సోదరుడైన పిష్యా కుమారుడు యోనాతాను వానిని చంపివేశాడు. ²²ఈ నలుగురూ గాతుకు చెందిన భీకరుడైన రెఫా సంతతివారు. వీరంతా దావీదువలన, అతని సైనికుల వలన చంపబడ్డారు.

దావీదు యెహోవాను స్తుతించడం

22 యెహోవా దావీదును సౌలు నుండి, తదితర శత్రువుల బారి నుండి తప్పించాడు. ఆ నంద రాష్ట్రాన్ని పురస్కరించుకుని దావీదు ఈ స్తుతిగీతం ఆలపించాడు:

యెహోవా నా కొండ, నా కోట, నా రక్షకుడు!
³ సహాయంకొరకు నేనాయనను ఆశ్రయిస్తాను!
 ఆయన నా రక్షణ దుర్గం! దేవుడు నా రక్షణ స్థలం! ఆయన శక్తి నన్ను రక్షిస్తుంది*!
 యెహోవా నా ఉన్నత దుర్గము ఆయన నా

మూడు వందల షెతెలు ఆంగ్లేయ తూకం ప్రకారం పదిపాడున్నర సౌలులు.

ఒక మహానాయకుని ఇశ్రాయేలుకు వెలుగునిచ్చే జ్యోతిని సీవు ఆర్పివేసిన వాడవవుతావు అని శబ్దార్థం.

గిత్తీయుడైన గొల్యాతు ఈ ఫిలిష్తీయుడు గొల్యాతు సోదరుడు. ఇతని పేరు లక్ష్మి. చూడండి దినవృత్తాంతం మొదటి గ్రంథం 20:5.

ఆయన శక్తి నన్ను రక్షిస్తుంది ఆయనే నాకు మోక్ష మార్గం అని సాతాంతరం.

భద్రమైన తావు. నాకు కీడు రాకుండా కాపాడే రక్షకుడు!
⁴ యెహోవా స్తుతించబడుగాక! ఆదుకొమ్మని యెహోవాను వేడుకున్నాను దేవుడు నా శత్రువుల బారి నుండి నన్ను రక్షించును!
⁵ మృత్యు తరంగాలు నన్ను చుట్టుముట్టాయి, కష్టాలు ముంచుకొచ్చాయి. అవి నన్ను బెదర గొట్టాయి!
⁶ సమాధి ఉచ్చులు నాచుట్టూ బిగిశాయి, మృత్యు మాయలో చిక్కుకున్నాను!
⁷ నేను కష్టాల ఊబిలో వున్నాను. అయినా నేను యెహోవాని అర్థించాను. అవును, నేను నా దేవుని పిలిచాను! ఆయన తన ఆలయంలో వున్నాడు, ఆయన నా మొరాలకించాడు; నా ఆక్రందన ఆయన చెవులను చేరింది.
⁸ భూమి విస్మయం చెంది, కంపించింది, పరలోకపు వునాదులు కదిలి పోయాయి, యెహోవా కోపావేళుడైన కారణాన!
⁹ ఆయన ముక్కు రంగ్రాం నుండి పొగబారింది, ఆయన నోటి నుండి అగ్ని శిఖలు వెలువడ్డాయి.
¹⁰ ఆకాశమును ఛేదించుకొని ఆయన భువికి దిగి వచ్చాడు! ఆయన ఒక కారు మేఘముపై నిలబడ్డాడు!
¹¹ యెహోవా కెరూబు దూతల మీద వేగంగా వచ్చాడు; అవును, ఆయన గాలి రక్కలపై పయనించటం ప్రజలు చూసారు!
¹² యెహోవా కారుచీకటిని తన చుట్టూ డేరావలె కప్పకున్నాడు. ఆయన పనుముబ్బలను ఆకాశంలో పోగు చేస్తాడు.
¹³ ఆయన తేజస్సు బొగ్గలను మండింప చేసింది!
¹⁴ యెహోవా ఆకాశంలో గర్జించాడు ఆ సర్వోన్నతుడు మూల్కాడాడు!
¹⁵ యెహోవా బాణములు వేసి శత్రువులను చెల్లాచెదరు చేశాడు. యెహోవా మెరుపులను ప్రసరింప చేశాడు, వారు భయకంపితులై పారిపోయారు
¹⁶ అప్పుడు ప్రజలు సముద్రపు అడుగును చూడ గలిగారు, భూమి వునాదులు బహిర్గతమయ్యాయి.! యెహోవా గర్జించగా అవన్నియూ జరిగాయి, ఆయన నాసికారంద్రముల నుండి వెలువడిన వేడిగాల్బులకు అలా జరిగాయి!
¹⁷ యెహోవా ఆకాశం నుండి చేయిచాచి నన్ను పట్టుకున్నాడు! అసంత జలరాసుల నుండి నన్ను వెలికి తీశాడు;
¹⁸ నాబద్ద శత్రువు నుండి, నన్ను ద్వేషించు వారి నుండి ఆయన నన్ను కాపాడాడు. నా శత్రువులు నిజానికీ నా శక్తికి మించిన వారు, కావున వారి నుండి ఆయన నన్ను కాపాడాడు!
¹⁹ నా కష్టకాలంలో శత్రువులు నన్నెదిరించగా యెహోవా నన్నాదుకున్నాడు!

20 నాకు నిర్భయత్యమును కలుగ జేశాడు. ఆయనకు నేను ప్రతిపాత్యుడను గనుక ఆయన నన్ను కాపాడాడు. నేను న్యాయ బద్ధమైన పనులు చేయుటచే యెహోవా నన్ను సత్కరించాడు;

21 యెహోవా నన్ను సత్కరించాడంటే నా చేతులు పాపం చేయక పరిపూర్ణంగా వున్నాయి!

22 అంటే, యెహోవా యొక్క న్యాయ మార్గాన్ని నేననుసరించాను!

23 యెహోవాయొక్క తీర్పులు నిత్యం నా మదిలో మెదలుతూనే ఉంటాయి. ఆయన ఆజ్ఞలను నేనెన్నడూ విడనాడను.

24 దేవుని ముందు నేను దోషిని కాను; నేను పాపానికి దూరంగా ఉంటాను!

25 అందువల్లనే యెహోవా నాకు ప్రతిఫల మిచ్చెను. ఎందుకంటే, నేను న్యాయబద్ధంగా నివసిస్తాను! దేవుడు గమనించేలా నేను నిష్కళంక జీవితాన్ని గడుపుతాను.

26 నిన్నొక వ్యక్తి ప్రేమిస్తున్నాడంటే, నీవు నీ ప్రేమానురాగాలను వానికి పంచి ఇస్తావు! ఒక వ్యక్తి నీ పట్ల నిజాయితీగా వుంటే నీవు కూడా అతని పట్ల సత్యసంధుడవై వుంటావు!

27 ఎవరె నా నీ పట్ల సత్రవర్తనతో మెలగితే, నీవు కూడా అతని పట్ల సద్భావం చూపిస్తావు! కాని ఎవరె నా నీకు ప్రతికూలంగా వుంటే, నీవు కూడా ప్రతికూలుడవై వుంటావు!

28 ఆపదలోవున్న వారిని నీవు ఆదుకుంటావు, కాని గర్వంధులను తిరస్కరిస్తావు. గర్వముగల వానిని అవమానిస్తావు పాగురు బోతులను నేలరాస్తావు!

29 యెహోవా, నీవు నాకు వెలుగు యున్నావు. యెహోవా నా చుట్టూ అలుముకోన్న చీకటిని పారదోలి వెలుగు నిస్తావు.

30 మూకుమ్మడిగా మీద పడే సైనికులను చెండాడేలా నాకు సహాయపడ్డావు. దేవుడిచ్చిన శక్తితో, నేను సైకాలలను దూకి గలను!

31 దేవుని మార్గము దోషరహితమైనది; యెహోవా మాట పొల్లుపోవీది. తనను శరణుజొచ్చిన ప్రతి వానినీ యెహోవా రక్షిస్తాడు.

32 యెహోవాను మించిన దేవుడు లేడు; మన దేవునిలా కొండ వంటి మరో అండలేదు.

33 దేవుడు నా రక్షణ దుర్గం; సన్మార్గుల జీవన మార్గంలో దేవుడు నడచి మార్గదర్శకుడవుతాడు!

34 జింక కాళ్ళ వేగాన్ని దేవుడు నాకు ప్రసాదిస్తాడు! ఉన్నత స్థలాల మీద నన్ను నిలకడగా నిలుపుతాడు.

35 దేవుడు నాకు యుద్ధానికి శిక్షణ యిస్తాడు. నా చేతులు ఇత్తడి విల్లంబును పంచి వేయగలవు.

36 డాలువలె నీవు నన్ను రక్షిస్తావు! నీ సహాయం నన్ను ఉన్నతుని చేసింది!

37 నా పాదాలు తడబడకుండా నీవు నా మార్గాన్ని విశాలం చేశావు.

38 నేను నా శత్రువులను తరిమి, వారిని నాశనం చేశాను! వారిని సర్వనాశనం చేసేదాకా నేను వెనుకకు తిరుగను;

39 నేను నా శత్రువులను నాశనం చేశాను, నేను వారిని పూర్తిగా సంహరించాను! వారు మరల తలయెత్తే అవకాశం లేదు! అవును, నేను నా శత్రువులను నా కాలరాశాను!

40 ఎందువల్లననగా నీవు నన్ను యుద్ధంలో బలవంతునిగా చేశావు. నీవే నా శత్రువులను ఓడించినావు.

41 నా శత్రువులు పరుగెత్తి పోయేలా నీవు చేశావు! నన్ను అసహ్యించుకునే వారిని నేను ఓడిస్తాను!

42 నా శత్రువులు సహాయం కోసం తల్లిదండ్రుల వారిని ఆదుకోనే వారొక్కరూ లేకుండా!

43 నా శత్రు మూకను తుత్తునియలు చేశాను! వారు నేలమీది ధూళిలా చితికిపోయారు; నా శత్రువులు వీధిలోని బురదగా మారేలాగు వారిని నా పాదములతో అణగ దొక్కాను.

44 నా ప్రజలు నన్ను వ్యతిరేకించినప్పుడు కూడా నీవు నన్ను కాపాడావు! నన్ను రాజ్యాలకు అధిపతిగా చేశావు; నాకు తెలియని ప్రజలు నన్ను సేవిస్తారు!

45 ఇతర రాజ్యాల ప్రజలు నాకు విధేయులవుతారు! నా పేరు వినినంతనే వారు విధేయులవుతారు.

46 అన్య రాజ్యాల వారు నేపంటే భయపడతారు; భయకంపితులై వారి రహస్య స్థావరాల నుండి బయటికి వస్తారు!

47 యెహోవా నిత్యుడు! కొండంత అండ అయిన నా దేవుని నాముమును కీర్తించండి! ఆయనను సర్వోన్నతునిగా స్వీకరించండి! ఆయన నన్ను కాపాడే కొండ;

48 నా కొరకు నా శత్రువులను రండించే దేవుడు, ప్రజలను నా పాలనలోకి తెచ్చు వాడాయన;

49 నా శత్రువుల నుండి నన్ను విముక్తి చేయు వాడు ఆయనే! అవును, నా శత్రువులకు మిన్నగా నన్ను ఉన్నతుని చేశావు! నన్ను గాయపర్చును ధ్వేషించిన వాని నుండి నన్ను రక్షించావు.

50 యెహోవా! అన్ని రాజ్యాల సమక్షంలో నీకు స్తోత్రములు అర్పిస్తున్నాను!

51 ఆయన నియమించిన రాజుకు దిగ్విజయం కలిగేలా యెహోవా సహాయపడతాడు; ఆయన అభిషిక్తము చేసిన రాజైన దావీదుకు, అతని సంతతికి అనంతంగా దేవుడు తన ప్రేమానురాగాలను పంచి ఇస్తాడు!

దావీదు తుడి పలుకులు

23

ఇవి దేవునిచే ఉన్నతుడుగా చేయబడిన వ్యక్తి. యాకోబు దేవునిచే అభిషిక్తము చేయబడిన రాజు, ఇశ్రాయేలు మధుర గాయకుడు, యెషువు

కుమారుడు అయిన దావీదు పలికినటుది పలు కులు. దావీదు ఇలా అన్నాడు:

2 యెహోవా ఆత్మ నా ద్వారా మాట్లాడినది. ఆయన పలుకే నా నోటిలో వున్నది.

3 ఇశ్రాయేలు దేవుడు మాట్లాడాడు, ఇశ్రాయేలుకు ఆశ్రయదుర్మన దేవుడు నాతో యిలా అన్నాడు: “నీ వ్యక్తి ప్రజలను న్యాయమారాన పరిచిస్తాడో,” “నీ వ్యక్తి దైవ బీతితో పరిపాలన సాగిస్తాడో”

4 “ఆ వ్యక్తి అరుణోదయ కాంతిలా ప్రకాశిస్తాడు, ఆ వ్యక్తి మబ్బులైని స్రాతకాలంలా ప్రశాంత గంభీరంగా వుంటాడు, లేతగడ్డిని చిగురింపజేయు వర్షానంతర సూర్యకాంతిలా ఆ వ్యక్తి ప్రకాశిస్తాడు.”

5 గతంలో దేవుడు నా కుటుంబాన్ని బలపర్చలేదు. తరువాత దేవుడు నాతో ఒక శాశ్వత ఒడంబడిక చేశాడు. అది నమ్మగల మైన నిబంధనగా దేవుడు రూపొందించాడు. ఈ ఒడంబడికను దేవుడు బలపర్చాడు. దానిని ఆయన ఉల్లంఘించడు! ఈ ఒడంబడిక నాకు మోక్ష సాధనం; నేను కోరినదల్లా ఈ ఒడంబడికనే; ఖచ్చితంగా యెహోవా దానిని వర్ణిస్తాను చేస్తాడు!

6 కాని దుష్టులు ముండ్లవంటి వారు. జనులు ముండ్లనుచేతబట్టరు. వాటిని తక్షణం విసర్జిస్తారు!

7 వాటిని ఎవరు తాకినా కర్మ, ఇనుము బల్లెములతో గుచ్చివేసినట్లవుతుంది. దుష్టులు కూడ ముండ్ల వంటి వారు వారు అగ్నిలో తోయబడి పూర్తిగా దహింపబడతారు.

ముగ్గురు పీఠులు

8 దావీదు సైన్యంలో ప్రముఖుల పేర్లు ఇలా వున్నాయి:

తక్మీనీయుడగు యోషెబెషెబెతు ముగ్గురు యోధుల అధిపతి. ఎస్వీయుడైన అదీనా అని కూడ ఇతడు పిలవబడేవాడు. యోషెబెషెబెతు ఒక్క యుద్ధంలోనే ఎనిమిది వందల మందిని చంపివేశాడు.

9 యెహోషాయుడైన దోదో కుమారుడైన ఎలియాజరు తరువాత ప్రముఖుడు. దావీదు ఫిలిస్తియులను ఎదిరించిన కాలంలో అతనితో వున్న ముగ్గురు యోధులలో ఎలియాజరు ఒకడు. ఒక పర్యాయము ఫిలిస్తియులు గుమిగూడి ఇశ్రాయేలీయుల మీదికి యుద్ధానికి రాగా, ఇశ్రాయేలీయులు పారిపోయారు. ¹⁰అప్పుడు ఎలియాజరు మాత్రము అలసిపోయేవరకు ఫిలిస్తియులతో ఒంటరిగా పోరాడాడు. తన చెయ్యి కత్తి పీడికి అంటుకుపోయేలా గట్టిగా పట్టుకుని విడవకుండా శత్రుసంహారం చేశాడు. ఆ రోజు యెహోవా ఇశ్రాయేలీయులకు గొప్ప విజయాన్ని సమకూర్చిపెట్టాడు. ఎలియాజరు యుద్ధంలో గెలిచిన తరువాత, జనం తిరిగి వచ్చారు. కాని నిజానికి వారు ఓడిపోయిన శత్రువులను దోచుకోడానికి మాత్రమే వచ్చారు.

¹¹హారోనియుడగు అగీ కుమారుడైన షమ్మా తరువాత ప్రముఖ సేనాని. ఒక పర్యాయం ఫిలిస్తియులు

వచ్చి నిండుగా పండిన అలసందల చేనువద్ద గుమిగూడారు. ఇశ్రాయేలీయులు ఫిలిస్తియులను చూసి పారి పోయారు. ¹²కాని షమ్మా మాత్రం చేను వద్ద్యలో నిలబడ్డాడు. అతడు చేనును కాపాడుతూ పోరాడాడు. అతడు ఫిలిస్తియులను హత మార్చాడు. అప్పుడు కూడ యెహోవా వారికి ఘన విజయం చేకూర్చాడు.

ముగ్గురు ప్రముఖ సైనికులు

¹³పంల కోతకాలంలో ముప్పై మంది సైనికులలో ఘటికులైన ముగ్గురు ఒక సారి దావీదు వద్దకు వచ్చారు. ఈ ముగ్గురూ అదుల్తము గుహవద్దకు వచ్చారు. రెఫాయీము లోయలో ఫిలిస్తియుల సైన్యం గుడారాలు వేసింది.

¹⁴ఆ సమయంలో దావీదు కోటలో వున్నాడు. బెత్లెహేములో కొంత మంది ఫిలిస్తియుల సైనికులున్నారు. ¹⁵తన సన్మృతులలోని నీరు తాగాలనే ప్రగాఢ వాంఛ దావీదుకు కలిగింది. “¹⁶యెహోవా, బెత్లెహేము నగర ద్వారం వద్దగల బావి నీరు ఎవరూ తెచ్చిస్తున్న బాగుంటుందని అనుకుంటున్నాను,” అని దావీదు అన్నాడు. వాస్తవంగా దావీదు దీనిని కోరలేదు; కాని తానలా మాట్లాడాడు.

¹⁶కాని ముగ్గురు బలాఢ్యులు మాత్రం ఫిలిస్తియుల సైనికులను ఛేదించుకుంటూ వెళ్లారు. బెత్లెహేము నగర ద్వారంవద్దగల బావి నుండి నీరు తీసుకున్నారు. దానిని వారు దావీదు వద్దకు తెచ్చారు. కాని దావీదు ఆ నీటిని తాగ నిరాకరించాడు. అతడా నీటిని యెహోవా ముందు పారబోశాడు. ¹⁷దావీదు యెహోవాతో, “యెహోవా, నేను దీనిని తాగలేను! నా కొరకు తమ స్రాణాలను లెక్కచేయకుండా వెళ్లిన వారి రక్తం తాగి నట్లుగా వుంటుంది,” అని అన్నాడు. అందువల్ల దావీదు ఆ నీటిని తాగ నిరాకరించాడు. ఈ ముగ్గురు సైనికులు అలా అనేక సాహసకృత్యాలు చేశారు.

ఇతర జ్ఞానముగల సైనికులు

¹⁸సెరూయా కుమారుడైన యోవాబు సోదరుడగు అబీషె ఈ ముగ్గురు సైనికులకు నాయకుడు. అబీషె తన ఈటెనుసయోగించి మూడు వందల శత్రు సైనికులను హతమార్చాడు. అతను కూడ ఆ ముగ్గురు సైనికులంత ప్రఖ్యాతి వహించాడు. ¹⁹వారి ముగ్గురు కంటె అబీషె మిక్కిలి ప్రశంసలు పొందాడు. అతడు వారికి నాయకుడయ్యాడు. అంతేగాని వారితో పాటు ఆ కూటమిలో ఒక సభ్యుడు కాదు.

²⁰యెహోయూదా కుమారుడైన బెనాయా వున్నాడు. అతడు ఒక పరాక్రముఖుని కుమారుడు. అతడు కబ్బెయేలను ఊరివాడు. బెనాయా చాలా సాహసకృత్యాలు చేశాడు. అతడు మోయాబీయుడగు అరీయేలు ఇద్దరు కుమారులను చంపివేశాడు. అంతేగాదు. మంచుపడి కాలంలో బెనాయా ఒక గోతిలో దిగి అక్కడ దాగిన ఒక సింహాన్ని చంపాడు.

²¹ఈజిప్టుకు చెందిన ఒక బలమైన యోధుణ్ణి చంపాడు. ఆ ఈజిప్టియుని చేతిలో ఒక ఈటెవుంది.

కాని బెనాయా చేతిలో ఒక కర్త మాత్రమే వుంది. కాని బెనాయా వెళ్లి ఆ ఈజిప్టును చేతిలోని ఈటె లాక్కున్నాడు. తరువాత బెనాయా ఆ ఈటెతోనే ఈజిప్టును పొడిచి చంపాడు. ²²యెహూయాదా కుమారుడైన బెనాయా అటువంటి కార్యాలు చాలా చేశాడు. బెనాయా కూడ ఆ ముగ్గురు యోధులవలె ప్రసిద్ధి గాంచాడు. ²³ముప్పై మంది సైనికులలోను బెనాయాకు ఎక్కువ గౌరవం లభించింది; కాని ఆ ముగ్గురు యోధుల కూటమిలో సభ్యుడు కాలేదు. బెనాయాను దావీదు తన అంగరక్షకులకు నాయకునిగా చేశాడు.

ముప్పై మంది వీరులు

²⁴యోవాబు సోదరుడగు అహాసేలు ఆ ముప్పై మందిలో ఒకడు. ఆ ముప్పై మందిలో మిగిలిన వారి పేర్లు: బేత్లెహేమీయుడగు దోదో కుమారుడైన ఎల్లా నాను, ²⁵హోదీయుడైన షమ్మా, హరోదీయుడైన ఎలికా, ²⁶పత్రియుడైన హేలెస్సు, తెకోవీయుడగు ఇక్కేషు కుమారుడగు ఈరా, ²⁷అనాతోతీయుడైన అబీయెజరు, హుషాతీయుడైన మెబున్నయి, ²⁸అహూసీయుడైన సల్మీను, నెవోహీతీయుడైన మహెరె, ²⁹నెలోహేతీయుడగు బయోనా కుమారుడైన హేలెబు, బెన్యామీనీయుల గిబియాలో పుట్టిన రీబై కుమారుడు ఇత్తయి, ³⁰పరాతోనీయుడైన బెనాయా, గాయషు సెలయేళ్ల స్రాంతం వాడైన హిద్దయి, ³¹అరాబ్బతీయుడైన అబీయలోషు, బర్షమీయుడైన అజ్జావెతె, ³²షయల్సీనీయుడైన ఎల్యాహో, యాషేను కుమారులలో ³³హారోయియుడైన షమ్మా కుమారుడు యోనాతాను, హారోయియుడైన షారరు కుమారుడగు అహీయాము, ³⁴మాయాకాతీయునికి పుట్టిన అహస్సయి కుమారుడగు ఎలిపేతెలు, గిలోనీయుడైన అహీతోవెలు కుమారుడగు ఏతీయాము, ³⁵కర్కతీయుడైన హెస్రై, అర్బీయుడైన పయరె, ³⁶సోబావాడగు నాతాను కుమారుడైన ఇగెలు, గాదీయుడైన బనీ, ³⁷అమ్నోనీయుడైన జెలెకు, బెయెరోతీయుడైన సహెరె, (సెరుయా కుమారుడైన యోవాబునకు ఆయుధాలు మోసే సహాయకులు), ³⁸ఇత్తియుడగు ఈరా, ఇత్తియుడగు గోబు, ³⁹మరియు హిత్తియుడైన ఊరియా. వీరంతా మొత్తం ముప్పది ఏడుగురు.

దావీదు తన సైన్యాన్ని లెక్కించు గోరటం

24 యెహూవా మరోసారి ఇశ్రాయేలీయుల పట్ల కోపం చెందాడు. యెహూవా దావీదును ఇశ్రాయేలీయులకు వ్యతిరేకుయ్యాలా చేశాడు. యెహూవా దావీదుతో, “వెళ్లు, ఇశ్రాయేలు వారిని, యూదా వారిని లెక్కించు” అని అన్నాడు. ²దావీదు రాజు సైన్యాద్యక్షుడైన యోవాబును పిలిచి, “దాను నుండే బెయెర్షెబా పరకు తిరిగి ఇశ్రాయేలీయుల వంశాల వారందరినీ లెక్కించు. దానివల్ల

వారంత మంది పున్నారో నాకు తెలుస్తుంది,” అని అన్నాడు.

³కాని యోవాబు రాజైన దావీదుతో ఇలా అన్నాడు, “ఇప్పటి జనాభా ఎంతైనా వుండనీ; నీ ప్రభువైన దేవుడు అంతకు వంద రెట్లు ప్రజలను నీకు యిచ్చు గాక! ఇది జరుగగా నీవు చూడాలని కాంక్షిస్తున్నాను. అయినా ఈ పని నీవెంచుకు తల పెట్టావు?”

⁴రాజు అది విని యోవాబును, సైన్యాధికారులను జనాభా లెక్కలు తీయమని తీవ్రంగా ఆజ్ఞాపించాడు. దానిలో యోవాబు, సైన్యాధికారులు ఇశ్రాయేలులో జనాభా లెక్కలు తీయటానికి రాజును విడిచి వెళ్లారు. ⁵వారు యోర్దాను నది దాటారు. అరోయేరు వద్ద గుడారాలు వేశారు. వారి గుడారాలు లోయలోనే నగరానికి కుడేపక్కగా వున్నవి. (నగరం గాదులోయ వుద్దలో వుంది. యాజీరుకు తప్పించుకునే నగరం ఉంది)

⁶వారు గిలాదుకు, తప్పించుకున్నాద్ దేశానికి వెళ్లారు. వారింకా దానాయానుకు, సీదోను స్రాంతానికి వెళ్లారు. ⁷వారు తూరు కోటను, మరియు హివ్వీయుల, కనానీయుల యొక్క నగరాలను దర్శించారు. వారు యూదా దేశపు దక్షిణ స్రాంతాన గల బెయెర్షెబా చేరారు. ⁸ఇలా దేశమంతా వారు తొమ్మిది నెలల, ఇరువది రోజుల పాటు తిరిగి చివరికి యెరూషలేముకు వచ్చారు.

⁹జనాభా పట్టికను యోవాబు రాజుకు సమర్పించాడు. ఇశ్రాయేలులో కత్తి పట్టణల జనం ఎనిమిది లక్షలవరకు వున్నారని. యూదాలో ఐదులక్ష మంది వున్నారు.

దావీదును యెహూవా శిక్షించటం

¹⁰జనాభా లెక్కలు చూసినందుకు దావీదు సిగ్గు పడ్డాడు. దావీదు యెహూవాకి ఇలా విన్నవించు కున్నాడు, “నేను చేసిన ఈ పనివల్ల నేను చాలా హాపం మూటగట్టుకున్నాను. ప్రభువా, నా పాపాన్ని క్షమించమని వేడుకుంటున్నాను. నేను చాలా మూర్ఖంగా ప్రవర్తించాను.”

¹¹దావీదు ఉదయం నిద్రిలేచే సరికి యెహూవా వాక్యం గాదుకు చేరింది. గాదు ప్రవక్త దావీదుకు సన్నిహితుడు. ¹²గాదుకు యెహూవా ఇలా చెప్పాడు: “దావీదు వద్దకు వెళ్లి నా మాటగా ఈ విషయం చెప్పు: యెహూవా మూడు విషయాలు నీ ముందు వుంచు తున్నాడు. ఆయన నీకు చేయవలసిన దాని నొకటి నీవు ఎన్నుకో.”

¹³దావీదుతో గాదు ఇలా చెప్పాడు: “నేను చెప్పే వాటిలో ఒక దానిని కోరుకో:

ఏదేండ్ల కరువు నీకూ, నీ రాజ్యానికి రావాలా, లేక నీ శత్రువులు నిన్ను మూడు నెలల పాటు వెన్నంటి తరమాలా,

లేక మూడు రోజుల పాటు నీ దేశంలో వ్యాధులు ప్రబలాలా బాగా ఆలోచన చేసి ఈ మూడింటిలో నీవు దేనిని కోరుకుంటున్నావో చెప్పు. నేను నీ నిర్ణయాన్ని నన్ను పంపిన యెహూవాకి అందజేయాలి.”

¹⁴గాదుతో దావీదు, “నిజంగా నేను చాలా క్షిప్త

పరిస్థితిలో వాణ్ణు! యెహోవా దయామయుడు కావున ఆయన్నే మమ్మల్ని శిక్షించనీ, నాకు శిక్ష ప్రజల నుండి మాత్రం రానీయకు!” అని అన్నాడు.

¹⁵అందువల్ల యెహోవా ఇశ్రాయేలులో వ్యాధులు ప్రబలాలా చేశాడు. ఉదయం మొదలైన వ్యాధులు నిర్ణయించిన గడువు వరకు ప్రబలినాయి. ఉత్తర దేశంలో దానునుండి దక్షిణ ఇశ్రాయేలులోని బెయేరెబా వరకు డెబ్బై వేల మంది చనిపోయారు. ¹⁶దేవదూత యెరూషలేమును నాశనం చేసేందుకు చేయి పైకి లేపాడు. కాని బరిగినవిపాద సంఘటనలకు యెహోవా విచారించాడు. ప్రజలను నాశనం చేసిన దేవదూతతో యెహోవా, “ఇది చాలు! నీ చేయిదించు!” అని అన్నాడు. యెహోవాదూత యెబూసీయుడైన అరోనా యొక్క కళ్లం* వద్దవున్నాడు.

దావీదు అరోనా కళ్లము కొనటం

¹⁷ప్రజలను నశింపజేసిన దేవదూతను దావీదు చూశాడు. దావీదు యెహోవాకి యిలా విన్నవించు కున్నాడు, “నేను పాపం చేశాను! నేను తప్ప చేశాను! కాని నా ప్రజలంతా నన్ను గొర్రెలవలె అనుసరించారు! వారు చేసిన తప్పేమీ లేదు! కావున దయచేసి నీ కోపం నామీద, నా తండ్రి కుటుంబం మీద మాత్రమే చూపించు!”

¹⁸ఆ రోజు మరల గాదు దావీదు వద్దకు వచ్చి, “యెబూసీయుడైన అరోనా యొక్క కళ్లం మీద యెహోవాకి ఒక బలిపీఠం నిర్మించు” మని చెప్పాడు.

¹⁹గాదు చెప్పిన రీతి దావీదు అంతా చేశాడు. యెహోవా ఆజ్ఞలను దావీదు శిరసావహించాడు.

దావీదు అరోనాను చూడటానికి వెళ్ళాడు. ²⁰అరోనా తలెత్తి చూడగా అక్కడ రాజు (దావీదు) వున్నాడు. ఆయన మనుష్యులు తన వెళ్ళు రావటం చూశాడు. అరోనా ఎదురేగి తన శిరస్సు నెలను ఆనే వరకు వంగి రాజుకు నమస్కరించాడు.

²¹“నా ప్రభువైన రాజు నా వద్దకు ఎందుకు వచ్చి నట్లు?” అని అడగా అరోనా, అందుకు దావీదు, “నీనుండి సూర్యుడి కళ్లం కొనడానికి.

అది కొని దానిపై యెహోవాకు ఒక బలిపీఠం నిర్మిస్తాను. అప్పుడు ఈ వ్యాధులన్నీ అరికట్ట బడతాయి,” అని అన్నాడు. ²²“నా ప్రభువైన రాజు బలికి ఏది కావాలంటే అది తీసుకోవచ్చు. దహనబలికి కొన్ని ఎద్దులున్నాయి. అగ్నిని ప్రజ్వలించ చేయటానికి గింజలు రాలగొట్టే బల్లలు, మరియు ఎద్దులపై వేసే కాడికర్రలు వున్నాయి! ²³ఓ రాజా! ఇవన్నీ నీకు నేను ఇస్తాను.” అని అరోనా దావీదుతో అన్నాడు. “నీ ప్రభువైన దేవుడు నీవట్ల ప్రీతి చెందుగాక!” అని కూడ అన్నాడు.

²⁴అప్పుడు అరోనాతో రాజు ఇలా అన్నాడు: “కాదు! నేను నిజం చెప్పున్నాను. నీకు వెలయిచ్చి నీ నుండి ఈ భూమినికొంటాను. నాకు వెల లేకుండా వచ్చిన వాటితో నా ప్రభువైన దేవునికి దహనబలులు ఇవ్వను!” కావున సూర్యుడి కళ్ళాన్ని, ఎద్దులను, ఏభై తులాల వెండి వెల ఇచ్చి దావీదు కొన్నాడు.

²⁵తరువాత యెహోవాకి అక్కడ ఒక బలిపీఠాన్ని దావీదు నిర్మించ జేశాడు. దహనబలులు, సమాధాన బలులు దావీదు అర్పించాడు. దేశంకొరకు దావీదు చేసిన స్మార్థనను యెహోవా ఆలకించి, ఇశ్రాయేలులో ప్రబలిన వ్యాధులను ఇంకా వ్యాపించకుండా ఆపాడు.

అరోనా యొక్క కళ్లం దినవృత్తాంతము మొదటి గ్రంథం 21:15లో “ఓర్నాను” కళ్లంవద్ద అని ఉన్నది.